

தினமூரசு

THINAMURASU

ரா ம் MADRAS CEMENTS LTD R A M C O கோ RAMCO CEMENT SLS 107 தரம் கொண்டுமும் 100 வீத சாதாரண சூட்டலான சீமெந்து (O.P.C) ராம்கோ சீமெந்து

முரசு - 02 திருவள்ளூர் ஆண்டு 2042 ஐப்பசி 23 புதன்கிழமை (09.11.2011) பக்கங்கள் 16 ஓசை - 40



வடக்கிலும் சூரியசக்தியில் மின்சாரம்

03



ரஷ்ய நட்புறவு விருது

12



தோழர் வி.ஏ.கந்தசாமி

14



யாழ் வந்துள்ளார் இராஜயோகினி

02

மதுபோதையில் இருந்த மாணவர்கள் உப விருதிக் காப்பாளர் மீது தாக்குதல் யாழ். பல்கலையில் சம்பவம்

யாழ். பல்கலைக்கழகத்தின் பாலசிக் கம் ஆண்கள் விடுதியின் உபவிருதிக் காப்பாளர் மீது மதுபோதையில் தாக்கு தல் நடத்தியமை, பல்கலைக்கழகச் சொத துக்களுக்கு சேதம் விளைவித்தமை தொடர் பாக கலைப்பீட இறுதியாண்டு மாணவர் கள் இருவர் பல்கலைக்கழக உட்பிரவேச தடை, விடுதித்தடைகளுக்கு ஆளாகியுள் னனர். இவ்விடயம் தொடர்பாக மேலும் தெரியவருவதாவது, நேற்று முனதினம் இரவு 9 மணியளவில் விடுதியின் ஓய்வ றைக்கு குடிபோதையில் வந்த குறித்த

மாணவர்கள் மற்றுமொரு மாணவருடன் முர ண்பட்டதுடன் பல்கலைக்கழக சொத்துக் களையும் சேதப்படுத்தியுள்ளனர். இதனை அடுத்து உப விருதிக் காப்பாளருக்கு தெரி யப்படுத்தியதும் அங்கு வந்த உபவிருதிக் காப்பாளர் முரண்பட்ட மாணவர்களை சமரசம் செய்யமுற்பட்டுள்ளார். இதனை யடுத்து உபவிருதிக் காப்பாளர் மீது குடிபோ தையில் இருந்த ஒருமாணவன் தாக்குதல் நடத்தியுள்ளார். இந்தத் தாக்குதலை அடுத்து உபவிருதிக் காப்பாளர், விருதிக் காப்பாளரும் (15 ஆம் பக்கம் பார்க்க)

வேலைவாய்ப்பு பெற்றுத் தருவதாக பணமோசடியில் ஈடுபட்டவர்கள் கைது

(யாழ்ப்பாணம்) யாழ்நகரில் ஆரம்பிக்கப்படவுள்ள தனி யார் பாடசாலை ஒன்றில் வேலைவாய்ப் புப் பெற்றுத்தருவதாக விளம்பரப்படுத்தி பணமோசடியில் ஈடுபட்டிருந்த போலிமுக வர்கள் மூவர் நேற்று யாழ்.குற்றத்தடுப்பு பொலிஸாரிடம் பிடிபட்டுள்ளனர். குறித்த போலி முகவர்கள் தொடர்பில் இலக்கம் 111 டேவிட் வீதியில் அமைந் திருந்த அவர்களது அலுவலகத்தில் வேலை வாய்ப்பைப் பெற்றுக்கொள்ளச் சென்றி ருந்த இளைஞர், யுவதிகள் கொடுத்த தக வலை அடுத்தே இவர்கள் யாழ். பொலிஸ

நிலைய குற்றத்தடுப்பு பிரிவு பொலிஸாரி னால் கைதுசெய்யப்பட்டு தடுத்துவைக்கப் பட்டுள்ளனர். கடந்த 7 ஆம் திகதி யாழ். உள்ளூர் தினசரி ஒன்றில் வெளிவந்தி ருந்த Accurate International School என் னும் தனியார் பாடசாலை ஒன்றில் வேலை வாய்ப்பினைப் பெற்றுத்தருவதாகவும் அதில் ஆசிரியர்கள், அலுவலகப் பணி யாளர்கள், கணக்காளர்கள், எழுதுவினை ஞர், பாதுகாவலர், சுத்திகரிப்புத் தொழி லாளர் பதவிகளுக்கான ஆட்களைச் சேர்த் துக்கொள்ளும் நோக்கில் ஒவ்வொரு விண் ண்ப (15 ஆம் பக்கம் பார்க்க)

ஆணைக்குழுவின் அறிக்கை ஜனாதிபதி முக்கிய பேச்சு



(கொழும்பு) சார்க் மாநாட்டில் கலந்துகொள் வதற்காக மலேசியா சென்றுள்ள ஜனா திபதி மகிந்த ராஜபக்ஷ, கற்றுக்கொ ண்ட பாடங்கள் மற்றும் நல்லிணக்க ஆணைக்குழுவின் அறிக்கை தொடர் பாக, இந்தியப் பிரதமர் மன்மோகன் சிங், அமெரிக்காவின் தெற்கு மற்றும்

மத்திய ஆசியப் பிராந்தியங்களுக்கான உதவி இராஜாங்கச் செயலர் றொபேட் ஓ பிளேக்குடன் முக்கிய பேச்சுக்களை நடாத்தப்படவுள்ள தாக நம்பகமான வட்டாரத் தகவல்கள் தெரிவித்தன. ஜனாதிபதியால் நியமிக்கப்பட்ட கற்றுக்கொண்ட பாடங்கள் மற்றும் நல்லிணக்க ஆணைக் குழு தனது அறிக்கை தயாரிப்பை நேற்றைய தினத்துடன், நிறைவு செய்துள்ளதுடன் எதிர்வரும் 15 ஆம் திகதி ஜனாதிபதியிடம் கைய ளிக்கவுள்ள நிலையிலேயே ஜனாதிபதி முக்கிய பேச்சுக்களை நடாத்த வுள்ளார். இந்தியப் பிரதமர் மன்மோகன் (15 ஆம் பக்கம் பார்க்க)

சட்டமூலம் சமர்ப்பிப்பு

இலங்கையில் செயற்பாடு குறைந்த நிறுவனங்கள் மற் றும் பயன்பாடு குறைந்த சொத துக்களை சலிக்கரித்தல் சட்ட மூலம் பிரதமர் டி.எம்.ஐயர்டன் வினால் நேற்று நாடாளுமன் றத்தில் சமர்ப்பிக்கப்பட்டுள்ளது. இலங்கையின் அரசியலமை யுக்கு ஏற்றவகையில் இச் சட்ட மூலம் அமைந்துள்ளதாக உயர நீதிமன்றம் அறிவித்திருந்த நிலையில், இச்சட்டமூலம் நேற்று நாடாளுமன்றத்தில் சமர்ப்பிக் கப்பட்டுள்ளது

சித்திரவதை சம்பவங்கள் குறித்து நேர்மையான விசாரணை இல்லை சர்வதேச மன்னிப்புச்சபை குற்றச்சாட்டு

இலங்கையில் இடம்பெற்ற சித்திரவதைச் சம்பவங்கள் தொடர்பாக இலங்கை அரசாங்கம் நேர்மையான விசாரணை களை மேற்கொள்வதில்லை என சித்திரவதைகளுக்கு எதிரான

ஐக்கிய நாடுகள் சபையின் குழு விடம் சர்வதேச மன்னிப்புச் சபை தெரிவித்துள்ளது. தடுத்து வைக்கப் பட்டிருப்பவர்கள் மீது நடாத்தப் படும் தொடர சித்திரவதைகள் மற் றும் குற்றவாளிகள் தண்டனை

யளிக்கப்படாத நிலைமைகள் குறித்த ஆவணங்களை சர்வ தேச மன்னிப்புச் சபை சித்திரவ தைகளுக்கு எதிரான ஐக்கிய நாடு கள் சபையின் குழுவிடம் கைய ளித்துள்ளது. படைத்துறையினருக்கு எதி ராக சுமத்தப்பட்ட சித்திரவதைக் குற்றச்சாட்டுகளை விசாரிப்பதற் கான சுதந்திரமானதொரு விசார ணைப் பொறிமுறை இலங்கை யில் இல்லாமை, இலங்கை அருவ ருக்கத்தக்க நடைமுறைகளை நிறுத்தவது தொடர்பான இலங் கையின் ஈடுபாடு மீது கேள்வியை (15 ஆம் பக்கம் பார்க்க)

சித்திரவதை சம்பவங்களைத் தடுப்பதற்கு நடவடிக்கை அரசாங்கம் தெரிவிப்பு

சித்திரவதைச் சம்பவங்களைத் தடுப்பதற்கு நடவடிக்கை எடுக் கப்பட்டு வருவதாக இலங்கை அரசாங்கம் ஐக்கிய நாடுகள் அமை ப்பிடம் தெரிவித்துள்ளது. பாதுகாப்புத் தரப்பினரால் மேற் கொள்ளப்படக் கூடிய சித்திர வதைச் சம்பவங்களைத் தடுப்பத ற்கு அரசாங்கம் நடவடிக்கை எடுத்து வருவதாக இலங்கை அதிகாரி கள், ஐக்கிய நாடுகள் மனித உரிமை குழுவிடம் தெரிவித்துள் னனர்.

அரசாங்கத்தின் சட்ட ஆலோ சகரும் முன்னாள் சட்ட மா அதி பருமான மொஹான் பிரிஸ் தலை மையிலான குழுவினர் ஐக்கிய நாடுகளின் சித்திரவதைகளுக்கு எதிரான குழு அம்ர்வுகளில் கலந்து கொண்டுள்ளனர். சித்திரவதைகளுக்கு எந்தவி தமான நெகிழ்வும் காட்டப்படக் கூடாது என்பதனை இலங்கை அரசாங்கம் 110 வீதம் ஏற்றுக் கொள் னதாக மொஹான் பிரிஸ் குறிப் பிட்டுள்ளார்.

இருநாள் காய்ச்சல் குழந்தை மரணம்

இரண்டு நாள் காய்ச்சலினால் பீடிக்கப்பட்டிருந்த ஒன்றரை வயதுக் குழந்தை நேற்று உயிரி ழுந்துள்ளது. சங்கானை ஆஸ் பத்திரி வீதியைச் சேர்ந்த அரு னேத்திரகுமார் கஜரூபன் என்ற குழந்தை கடந்த இரண்டு நாட்க ளாக காய்ச்சல் ஏற்பட்டதைத் தொடர்ந்து நேற்று சங்கானை வைத தியசாலையில் காலை 7 மணி க்கு கொண்டுசென்றுள்ளனர். வைத்தியசாலையில் அனுமதி த்து ஒரு மணித்தியாலயத்திற் குள் குழந்தை இறந்துள்ளது. சடலம் யாழ் போதனா வைத்த யசாலைப் பிரேத அறையில் ஒப் படைக்கப்பட்டுள்ளது. யாழ். குடா நாட்டில் காய்ச்சல் நோயினால் குழந்தைகள் உட்பய சிறுவர்கள்

பெற்றோரின் கவலயினத்தால் மரணமாவது அதிகரித்து வருகி ன்றது என மாவட்ட வைத்திய அதிகாரி கவலை தெரிவிக்கின் றார். (பா.எஸ்)

இராஜதந்திரிகளுடன் சந்திப்பு நம்பிக்கை அளிக்கிறதாம்



அமெரிக்கா, பிரித்தானிய, கனடா நாடுகளின் இராஜதந்திரிகளைச் சந்தித்து பேச்சுவார்த்தை நடத்திய பின் தமிழ் மக்களுக்கு நீதியான தீர்வு ஒன்றை பெற்றுக்கொள்ள சர்வதேசம் உதவும் என்ற நம்பிக்கை ஏற்பட்டுள்ளதாக வெஸ்மினி ஸ்ரீரில் பிரித்தானிய நாடாளுமன்ற உறுப்பினர்கள் மற்றும் இராஜதந்திரிகளை சந்தித்தபின் தமிழ்த் தேசியக் கூட்டமைப்பின் பேச்சாளர் சுரேஷ் பிரேமச் சந்திரன் தெரிவித்தார். (15 ஆம் பக்கம் பார்க்க)

நிரந்தர நியமனம் வழங்கக் கோரி வன்னி தொண்டராசிரியர் போராட்டம்



நடர் செயலகம்
வடக்கு மாகாணம்
இலங்கை
இலங்கை
ARIAT OF THE GOVERNOR
NORTHERN PROVINCE

(யாழ்ப்பாணம்)
வன்னி தொண்டர் ஆசிரியர்கள் தமக்கு நிரந்தர நியமனம் வழங்கப்பட வேண்டும் என்று கோரி வட மாகாண ஆளுநரின் அலுவலகம் முன்பாக நேற்றுக் காலை ஆரம்பித்த உண்ணாவிரதப் போராட்டம் வடமாகாண ஆளுநரின் செயலாளரும் வட மாகாண கல்வி பண்பாட்டலுவல் கள் விளையாட்டுத் துறை அமைச்சின் செயலாளருமாகிய இ.இளங்கோவனின் உறுதி மொழியை அடுத்து கைவிடப்பட்டது.

அலுவலகம் முன்பாக தமது நிரந்தர நியமனத்தை வலியுறுத்தி பதாகைகள், கலோக அட்டைகளைத் தாங்கியவாறு உண்ணாவிரதப் போராட்டத்தை ஆரம்பித்து நடத்தினர். இதன் போது தொண்டர் ஆசிரியர் பிரதிநிதிகள் தமது போராட்டம் குறித்த மகஜரைக் கையளிக்க ஆளுநரின் அலுவலகத்திற்குள் செல்ல அனுமதிக்கப்பட்டனர்.

ஆளுநரின் செயலாளர் இ.இளங்கோவன் தொண்டர் ஆசிரியர் சங்க பிரதிநிதிகளுடன் சந்தித்து கலந்துரையாடினார். வன்னித் தொண்டர் ஆசிரியர்களது நியமனம் தொடர்பாக அமைச்சர்கள் மட்டத்தில் நடவடிக்கை எடுக்கப்படுவதாகவும் இன்று இந்நியமனம் தொடர்பாக நாடாளுமன்ற அனுமதிப்பத்திரம் ஒன்று தாக்கல் செய்யப்படவுள்ளதாகவும் அவர் தெரிவித்தார். இவ் உறுதிமொழியையடுத்து பேச்சுக்களில் திருப்தியடைந்த தொண்டர் ஆசிரியர் சங்க பிரதிநிதிகள் போராட்டத்தில் ஈடுபட்டனர்.

வன்னி தொண்டர் ஆசிரியர்கள் தமக்கு நிரந்தர நியமனம் வழங்குமாறு கோரி வடமாகாண ஆளுநரின் அலுவலகத்தின் முன்பாக தொடர்ச்சியாக சுழற்சி முறையில் உண்ணாவிரதப் போராட்டத்தை மேற்கொள்ளத் திட்டமிட்டிருந்தனர். இதன் அடிப்படையில் நேற்றுக்காலை வன்னித் தொண்டர் ஆசிரியர்கள் சுமார் 100 பேர் கூடி வடமாகாண ஆளுநரின்

டிருந்த தொண்டர் ஆசிரியர்களுடன் கலந்துரையாடி தமது உண்ணாவிரதப் போராட்டத்தை தற்காலிகமாக நிறுத்திக்கொள்வது என்ற தீர்மானத்தை மேற்கொண்டுள்ளனர்.

நாடாளுமன்றத்தில் தமது நியமனத்திற்கு சாதகமான தீர்மானம் மேற்கொள்ளப்படாத விடத்து தமது போராட்டத்தை தொடரவுள்ளதாகவும் தொண்டர் ஆசிரியர் சங்கத் தலைவர் சி.நகுலேஸ்வரன் தெரிவித்துள்ளார்.

விபத்தில் இளைஞர் காயம்

(யாழ்ப்பாணம்)
யாழ். வைத்தியசாலை பின்வீதியில் இடம்பெற்ற மோட்டார் சைக்கிள் மற்றும் ஆட்டோ விபத்தில் இளைஞர் ஒருவர் காயம்டைந்துள்ளார்.

நேற்றுமாலை 3.00 மணியளவில் இடம்பெற்ற இச்சம்பவத்தில் அம்பாறை அக்கரைப்பற்று பகுதியைச் சேர்ந்த முஆபக் (வயது - 23) என்பவரே காலில் காயமடைந்து யாழ். போதனா வைத்திய சாலையில் சிகிச்சை பெற்று வருகிறார். (எப்.எஸ்)

கருத்துப் பகிர்வு

(யாழ்ப்பாணம்)
சர்வதேச மார்க்சிய குழுவின் ஏற்பாட்டில் அமெரிக்காவின் மதில் தெரு இயக்கம் (Occupy Wall Street movement) பற்றிய கலந்துரையாடல் இடம்பெறவுள்ளது. இது DCM கல்வியகத்தில் (வேம்படி மகளிர் கல்லூரிக்கு அருகில்) நாளை மாலை 4.00 மணிக்கு குரியசேகரம் தலைமையில் இடம்பெறும். ஆர்வலர்களை கலந்துகொள்ளுமாறு ஏற்பாட்டாளர்கள் கேட்டுக்கொண்டுள்ளனர்.

இ.போ.ச. மோதி பெண் காயம்

(யாழ்ப்பாணம்)
பெண் ஒருவர் யாழ். பஸ் நிலையத்தில் இலங்கை போக்குவரத்து சபைக்கு சொந்தமான பேருந்து மோதியதில் படுகாயம்டைந்துள்ளார்.

நேற்று மாலை 4.00 மணியளவில் இடம்பெற்ற இவ் விபத்துச் சம்பவத்தில் திருநெல்வேலி பகுதியைச் சேர்ந்த குணவதி (வயது - 55) என்ற பெண்ணே யாழ். போதனா வைத்திய சாலையில் அனுமதிக்கப்பட்டுள்ளார். (எஸ்,116)

நூல் அறிமுக விழா

(யாழ்ப்பாணம்)
குப்பினான் ஐ.சண்முகன் எழுதிய உதிரிகளும் சிறுகதைத் தொகுப்பு அறிமுக விழாவும், நற்பணியாளர் கௌரவிப்பும் நாளை பிற்பகல் 2 மணிக்கு கிராம அலுவலர் சோ.பரமநாதன் தலைமையில் குப்பினான் வீரமனை கன்னிமார் கௌரி அம்பாள் ஆலயத்தில் இடம்பெறவுள்ளது.

சிறு விளம்பரம்

டயானா பிளாஸ்டிக் தொழிலகம்
சகல விதமான மோட்டார் சைக்கிள், வாகனங்கள் என்பவற்றின் உடைந்த பிளாஸ்டிக் பொருட்கள் உத்தரவாத்தூடன் ஒட்டித்தரப்படும். உற்பத்திகளும் உண்டு.
கனகசபை லேன், சிவலிங்கப்பாளையம், யாழ்ப்பாணம். Tel - 021 222 8680, 0775925088 (C/1051)

நீதிமன்றச் செய்திகள்

அபராதம் விதிப்பு

(யாழ்ப்பாணம்)
அனுமதிப்பத்திரம் இன்றி அரச சாராயம் விற்பனை செய்த நால்வருக்கு 36 ஆயிரத்து 500 ரூபா அபராதம் யாழ். நீதிமன்றம் விதித்துள்ளது.

கொக்குவில் பகுதியில் யாழ். பொலிஸாரினால் பதிவுசெய்யப்பட்ட இவ்வழக்கில் ஒரு நபர் 25 ஆயிரமும், தண்டம் செலுத்தத் தவறின் 4 மாத சாதாரண சிறைத் தண்டனையும், இருவருக்கு தலா 5000 ரூபா அபராதமும் தண்டம் செலுத்தத் தவறின் 2 மாத சிறைத் தண்டனையும், மற்றொருவருக்கு 1500 ரூபா அபராதமும் தண்டம் செலுத்தத் தவறின் ஒரு மாத சிறைத் தண்டனையும் வழங்கி யாழ். நீதிமன்ற நீதிபதி ஏ.ஏ.ஆனந்தராஜா உத்தரவிட்டு தீர்ப்பளித்தார். (எஸ்)

அரியாலைப் பகுதியில் அனுமதிப் பத்திரம் இன்றி மணல் ஏற்றிய நபருக்கு 7500 ரூபா அபராதம் யாழ். நீதிமன்றம் விதித்துள்ளது.

பண்ணைப் பகுதியில் மது அருந்திவிட்டு பொதுமக்களுக்கு இடையூறு செய்த ஊர்காவற்துறை நபருக்கு 2000 ரூபா அபராதம் யாழ். நீதிமன்றம் விதித்துள்ளது.

யாழ். நகரை அசுத்தப்படுத்தும் வகையில் குப்பை கூழங்களை வீதியில் வீசிய 7 கடை உரிமையாளர்களுக்கு ஒவ்வொருவருக்கும் 1500 ரூபா வீதம் 10500 ரூபா அபராதம் யாழ். நீதிமன்றம் விதித்துள்ளது. தண்டம் செலுத்தத் தவறின் ஒரு மாத சாதாரண சிறைத் தண்டனையையும் அனுபவிக்க நீதிமன்றம் உத்தரவிட்டார். (எஸ்)

பரிசளிப்பு விழாவும் சேவை நலன் பாராட்டும்

(யாழ்ப்பாணம்)
ஐந்தாம் ஆண்டு புலமைப் பரிசில் பரிசேசியில் சித்திபெற்ற மாணவர்களுக்கான பரிசளிப்பு விழாவும், ஆசிரியர்களுக்கான சேவை நலன் பாராட்டு விழாவும் இன்று பிற்பகல் ஒரு மணியளவில் அனலைதீவு தமிழ்க் கல்வன் வித்தியாலயத்தில் இடம்பெறவுள்ளது.

இந்நிகழ்வுக்கு பாடசாலை அதிபர் எஸ்.விக்னேஸ்வரன் தலைமை தாங்குவதுடன், பிரதம விருந்தினராக ஓய்வுபெற்ற முன்னாள் அதிபர் சி.காராளப்பிள்ளையையும், சிறப்பு விருந்தினர்களாக ஊர்காவற்துறை கோட்டக் கல்விப் பணிப்பாளர் சோமசேகரம், சதாசிவம் மகா வித்தியாலய அதிபர் ஓங்காரலிங்கம், அனலைதீவு வடலூர் தமிழ்க் கல்வன் பாடசாலை அதிபர் கௌரி கேசவநாதன், ஊர்காவற்துறை பிரதேச சபை உப தவிசாளர் ப.அருள் தரன், ஓய்வுபெற்ற முன்னாள் ஆசிரியர் தயாபராஜா ஆகியோர் கலந்துகொள்ளவுள்ளனர். (85)

ஒளிவிழா

பருத்தித்துறை மெதடிஸ்த பெண்கள் உயர்தர பாடசாலையின் வருடாந்த ஒளிவிழா நிகழ்வு இன்று காலை 9.30 மணியளவில் பாடசாலை மண்டபத்தில் இடம்பெறவுள்ளது. கிறிஸ்தவ மன்றத் தலைவி செல்வி க.இனித்தா தலைமையில் நடைபெறும் இந்நிகழ்வில் பருத்தித்துறை மெதடிஸ்த திருச்சபை போதகர் த.கிறிஸ்திரி குமார் பிரதம விருந்தினராகக் கலந்துகொள்ளவுள்ளதுடன், கலை நிகழ்வுகளும் பரிசளிப்பு நிகழ்வு இடம்பெறும். (116)

யாழ்ப்பாணம் வருகிறார் இராஜயோகினி பாக்டர் நிர்மலா



(யாழ்ப்பாணம்)
நவீன காலத்தின் மாற்றங்களால் ஏற்படும் பாரம்பரியத்தின் மாற்றங்கள் எனும் தலைப்பில் இராஜயோகினி பாக்டர் நிர்மலா கஜாரியா இன்று யாழ்ப்பாணத்தில் கலந்துரையாடவுள்ளார்.

மட்டக்களப்பு மாவட்டத்தின் பிரதான நிலையத்தினை திறந்து வைத்த பின்னர் 2.30 மணியளவில் யாழ்ப்பாணம் வரும் இவர் பிரம்மகுமாரிகள் நிலையங்களில் தியான வகுப்புக்களை நடத்துவதுடன், முக்கிய பிரமுகர்களையும் சந்தித்து உரையாடுவார். நல்லாசிகளையும் நல்வாழ்வுக்கான மன அமைதியையும் வழங்குவதற்காக பிரம்மகுமாரிகள் உலக ஆன்மீக பல்கலைக்

கழகத்தின் நிர்வாகியான இராஜயோகினி பாக்டர் நிர்மலா கஜாரியா கடந்த 50 வருட காலமாக தியான வகுப்புக்களை நடத்தி வருகிறார். தற்போது ஆசிய பசிபிக் பிராந்தியத்தின் நிர்வாகியாக உள்ளார். இவர் அவுஸ்திரேலியா, பங்களா தேஷ், கம்போடியா, சீனா, பிஜி, இந்தோனேசியா, ஜப்பான், கொரியா, மலேசியா, மொங்கோலியா, கொரியா, நியூஸிலாந்து, சிங்கப்பூர், பிலிப்பைன்ஸ், இலங்கை, தாய் லாந்து ஆகிய நாடுகளின் நிர்வாகப் பொறுப்புக்களைக் கவனித்து வருகிறார். மருத்துவராகக் கடமையாற்றிய இவர் நோய்களை எவ்வாறு இராஜயோக தியானம் மூலம் வெற்றிகொள்ளலாம் என்பதையும், தற்கால சூழ்நிலையில் ஏற்படும் மன அழுத்தங்களும், பிரச்சினைகளுமே நோய்களுக்கான காரணம் என்பதை அறிந்து இராஜயோக தியானத்தின் மூலம் மனதை ஒருமுகப்படுத்தவும் நேர்முகமான சிந்தனைகளை விருத்தி செய்யவும் இத்தியானத்தின் மூலம் அனுபவரீதியாக கற்பித்தல்களை வழங்கி வருகிறார்.

மக்கள் சந்திப்புக்கு ஏற்பாடு

(யாழ்ப்பாணம்)
வேலணை பிரதேச சபையின் தவிசாளர் சி.தவராசாவாரத்தில் ஒவ்வொரு புதன்கிழமையும் மக்களைச் சந்திப்பதற்கு நேரம் ஒதுக்கியுள்ளதாக அறிவித்துள்ளார். எனவே எதிர்வரும் 16 ஆம் திகதி புதன்கிழமையிலிருந்து இந் நடைமுறை அமுலுக்கு வருவதாகவும் அவர் தெரிவித்துள்ளார்.

அறிவித்தல்

சாம்ஸ்டெக் (Psalms Technologies Pvt Ltd) பெயரில் இயங்கிவந்த எமது நிறுவனம் தொடர்பாக

1. நிறுவனம் பதிவுசெய்யப்படவில்லை எனவும்
2. நியமனக்கடிதம் வழங்கப்படவில்லை எனவும்
3. EPF, ETF பதிவுகள் மேற்கொள்ளப்படவில்லை எனவும்

எமது நிறுவனத்தில் பணிபுரிந்த 10 அலுவலர்களால் விடுதலைப்புலிகளிடம் பொய்யான குற்றச்சாட்டுக்கள் முன்வைத்ததன் பிரகாரம் எந்தவித விசாரணையும் இன்றி எமது நிறுவனம் 10.02.2006 அன்று விடுதலைப்புலிகளால் தடைசெய்யப்பட்டதோடு அதன் பணிப்பாளரும் விடுதலைப்புலிகளின் சிறையில் அடைக்கப்பட்டார்.

இது எமது நிறுவனத்தின் 20 மில்லியன் ரூபாவுக்கு மேற்பட்ட சொத்துக்கள் தரவுகள் அழிக்கப்படுவதற்கும் 200 அலுவலர்கள் வேலை இழக்கவும் 500 இற்கு மேற்பட்டவர்கள் வகுப்பினை இடைநிறுத்தவும் காரணமானது.

குறிப்பிட்ட திணைக்களங்களில் பெறப்பட்ட எமது நிறுவன பதிவு, மற்றும் EPF, ETF பதிவு தொடர்பான ஆவணங்கள் நியமன கடிதங்களின் இரட்டைப்பதிவுகள் என்பன ஒப்படைக்கப்பட்டதன் பிரகாரம் 2007 செப்டம்பரில் விடுதலைப்புலிகளால் நிரூபாதியென விடுவிக்கப்பட்டார்.

தவறான தகவல்கள் வழங்கி விடுதலைப்புலிகளுடாக நடவடிக்கை எடுத்தவர்களுக்கெதிராக சட்ட நடவடிக்கை எடுக்க தீர்மானித்துள்ளதால் பாதிக்கப்பட்டவர்கள் இம்மாதம் 30 ஆம் திகதிக்கு முன்பாக எம்மை தொடர்புகொள்ளுமாறு கேட்டுக்கொள்ளப்படுகிறீர்கள்

SAAMSTECH (MyWay)
182, Stanley Road, Jaffna 077 33 63 456 (C/1060)

நம்பிக்கைக்குரிய மக்களோடு சேர்ந்து செல்ல முற்படும்போது பிரயாணம் சலபமான, மகிழ்ச்சியான பாதையில் செல்ல முடியும். மகிழ்ச்சிக்கு கட்டுச் செல்லும் பாதையில் திருட்டுப் பொருட்களோடு பயணம் செய்ய முடியாது.

- அறிஞர் -



இல:373, பிரதான வீதி, யாழ்ப்பாணம்.
தொலைபேசி : 0212221811
thinamurasu@live.com
thinamurasupaper@hotmail.com

உலகம் சுற்றிவரும் உளறல்கள்

நாம் செய்ய வேண்டியவை பற்றி நாமே சிந்திக்கும் பொறுப்பைத் தட்டிக்கழித்து, யாரையேனும் நம்பிப் பார்த்துக்கொண்டிருந்தலே சுகம் என்று நம்மை நாம் பழக்கப்படுத்திப் பலகாலமாகிவிட்டது.

இந்தியாவைப் பார்த்திருந்து, நோர்வேயைப் பார்த்திருந்து, ஐரோப்பாவைப் பார்த்திருந்து, ஐ.நா வைப் பார்த்திருந்து, அமெரிக்காவைக் கூடப் பார்த்திருந்தல் வரைக்கும் வந்தாகி விட்டது. றொபேட் ஓ பிளேக்கும் ஹிலாரியும் நமக்கேதும் செய்வார்கள் என்ற நம்பிக்கையை விநியோகித்துக் காத்திருக்கும் அபத்தத்திற்கு நம் போராட்டம் வந்து நிற்கிறது.

அரசுக்கெதிராகக் குற்றச்சாட்டுகளையும் குறைகளையும் சொல்லிப் புலம்பிக் கொண்டிருந்தால், வெளியில் இருந்து எவரேனும் வந்து எல்லாவற்றையும் சரிபண்ணிவிட்டுப் போவார்கள் என்ற கனவு, இன்னும் பலருக்கு கலையாமலே இருக்கிறது.

நிலம் ஆக்கிரமிக்கப்படுகிறது, குடியேற்றம் நடக்கிறது, ராணுவத்தினர் பிடி இளகுவதாக இல்லை, ராணுவப் பின்பலத்துடன் பெரும்பான்மை இனத்தவர் தமிழ்ப்பிரதேசங்களுக்கு வருதலும் வர்த்தகம் செய்தலும் நடப்புடன் உலகத்திலும் நடக்கிறது, நீங்குடியேறியோர் தொடர்பாய் அரசின் அக்கறைக் குறைவு, தீர்வுப் பேச்சில் மெத்தமை எனப் பிரச்சினைகள் எல்லாம் வாய்ப்புலம்பல் அளவிலேயே இருக்கிறது.

திட்டம் ஏதுமின்றி அரற்றுதல், வெளியாரிடம் முறையிருதல், உள்ளுக்குள் தீர்க்க வழியேதுமில்லை என்று மக்களுக்குத் தொடர்ந்து உணர்ச்சி ஊசியடித்தல் போன்றவற்றையே நம் 'தமிழ்வேர்' முந்திரிக்கொட்டைகள் செய்துவருகின்றனர். புத்திரிகைகள், ஊடகங்கள், புத்திஜீவிகள் எனப்படுவோரும் இதற்குமேல் சொல்ல எதுவுமில்லாத வெற்றுப் புலம்பலுடனேயே நின்றுவிடுகிறார்கள்.

கையாலாகாததன் புலம்பல்களையும், விவேகமற்ற உசார்மடத்தன இனமான வீரப்பேச்சுக்களையும் அள்ளிவிட்டுக் கொண்டே வெற்று ரோசமுட்டி, படுகுழிப் பயண வழிகாட்டும் ஆரவாரப் பிரமுகர்களை நிறுத்திக் கேள்விகள் கேட்டு விலக்க வேண்டிய தருணம் இது. நிலைமையை மாற்றுவதற்கான எங்கள் தரப்பு முயற்சிகளைப் பேசுகிறவர்களை, திட்டமிட்டுச் செயற்படுகிறவர்களை நாம் இனங்கண்டாக வேண்டும்.

இன்றைய சூழலை எதிர்கொள்ளுதலுக்கான திட்டமிடலும் அதுகுறித்த தயாரிப்பு நிலையும் நமக்குத் தேவை. குற்றச்சாட்டுகள் குறைகள் பற்றிய நம் எதிர்ப்புணர்வை விரோதபாவத்துடன் அணுகிக் காரியத்தைக் கெடுக்கும் 'பொப்பியுலிச அரசியல்' ஏமாற்றை இனியும் செய்துகொண்டிருக்கக் கூடாது.

மக்கள் சிறிது சிறிதாகவேனும் பழைய நிலைக்கு மீண்டாக வேண்டும். அதற்கான குறைந்தபட்ச அதிகாரங்களையேனும் பெற்று படிப்படியாக முன்னகரும் விவேகமே உடனடித் தேவை. மோட்டுப் பிடிவாதங்களால் எதிர்த்தரப்புக்கு வாய்ப்புகளை ஏற்படுத்திக் கொடுத்து மேலும் மேலும் மோசமான நிலைமைக்கு நம் மைத் தள்ளிச்செல்ல அனுமதிக்கும் முட்டாள்தனம் தொடர்க்கூடாது.

சாதாரண மக்களைப் பொறுத்தவரை, நேரடியான பாதிப்புகளைத் தருகிற உடனடி எதிரிகளே அவர்களுக்குப் புதாகரமாகத் தெரிவர். தூரநோக்கில் பெரும் பாதிப்புகளை ஏற்படுத்தக்கூடிய, நேரிடையாகப் புலப்படாமல் நிதானமாகச் சிந்திக்கும்போது மட்டுமே தெரிந்துகொள்ளக் கூடிய ஆபத்தான எதிரிகளை அவர்கள் உடனடியாக இனங்காண மறுப்பர். அந்த எதிரிகளை நண்பர்களாகவும் ஆபத்தாந்தவர்களாகவும் கருதும் போக்கும் அவர்களிடம் இருக்கும்.

நாமும் இப்படித்தான் உள்ளோம். நமக்கு அழிவுகளையும் வாழ்விழப்பையும் ஏற்படுத்தக் கூடிய கூறுகளை இனங்கண்டு கொள்ளாமல், எதையெதையோ நம்பி உணர்ச்சிகர எதிர்ப்பையே பிரதானப்படுத்திச் சீரழிந்து கொண்டிருக்கிறோம்.

இப்போதும் வெற்று உணர்ச்சியேற்றல்களுக்கு வசமிடுத்து குழறிக் கொண்டிருப்பதேயல்லாமல் வேறு புத்திசாதுரிய நகர்வுகள் குறித்துக் கேள்விகள் எழுப்பும் நிலை கூடக் காணோம். நம்மிடம் எந்தத் திட்டமுமின்றி உலகைச் சுற்றிவந்து உளறிக் கொண்டிருக்கும் அபத்தங்களை எப்போது விளங்கி விலக்கிக் கொள்ளப் போகிறோம்?

- ஆசிரியர் -

சூரியசக்தி மின்கலம் விநியோகம் வடக்கிலும் மேற்கொள்ள ஏற்பாடு

இதுவரை மின்சாரம் கிடைக்காதோருக்கு வாய்ப்பு

(கொழும்பு)

வட பகுதியில் மின்சார விநியோகம் இதுவரை கிடைக்காத குடும்பங்களுக்கு சூரிய சக்தியில் இயங்கும் மின்கலங்களை வழங்குவதற்கு நடவடிக்கை எடுக்கப்பட்டிருக்கிறது.

சூரிய சக்தியில் இயங்கும் மின் கலங்களை மின்சாரம் கிடைக்காமல் இருக்கும் குடும்பங்களுக்கு நாடு முழுவதும் வழங்கும் திட்டத்தின் கீழ் இந்த ஏற்பாடு நடைபெற்று வருகின்றது.

அந்த வகையில் வடக்கில் 3133 குடும்பங்களும் கிழக்கில் 4887 குடும்பங்களும் பயனடைய விருப்பதாக தெரியவருகிறது.

தேசிய மின் விநியோகத்தின் மூலமாக மின்சாரத்தை பெற்றுக் கொள்ள முடியாது இருக்கும் சகல குடும்பங்களுக்கும் சூரிய

சக்தி மின் கலங்களை வழங்க தீர்மானித்திருப்பதாக மின் சக்தி அமைச்சு அறிவித்துள்ளது. கிராமிய சக்தி திட்டத்தின் கீழ் இந்த நடவடிக்கை எடுக்கப்பட விருப்பதாகத் தெரிய வருகிறது.

2012 ஆம் ஆண்டு முடிவுக்குள் நாடு முழுவதும் உள்ள அனைவருக்கும் மின்சாரம் வழங்க தீர்மானிக்கப்பட்டுள்ளது. சூரிய சக்தியின் மூலம் மின்சாரம் வழங்குவதற்கென நாடு முழுவதும் 37,000 குடும்பங்கள் இணைக்கப்பட்டுள்ளன.

இவைகளில் வடமேல் மாகாணத்தில் 12971 குடும்பங்களும் சப்பிரகமுவ மாகாணத்தில் 7678 குடும்பங்களும், ஊவா மாகாணத்தில் 5259 குடும்பங்களும், கிழக்கு மாகாணத்தில் 4887 குடும்பங்களும், வடமாகா

ணத்தில் 3133 குடும்பங்களும், மத்திய மாகாணத்தில் 2924 குடும்பங்களும், தென் மாகாணத்தில் 760 குடும்பங்களும், வட மத்திய மாகாணத்தில் 185 குடும்பங்களும், மேல் மாகாணத்தில் 17 குடும்பங்களும் இனங்காணப்பட்டுள்ளன.

வருமானம் குறைந்த மற்றும் சமுர்த்தி உதவி பெறும் குடும்பங்களுக்கு மின்சாரம் பெற்றுக் கொள்வதற்கென கடன் திட்டமொன்றை மின்சார சபை அமுல்படுத்தவிருப்பதாகவும் தெரிய வருகிறது. மின்சார இணைப்பை பெறுவதற்காக அவர்கள் 30 ஆயிரம் ரூபா கடன் பெற்றுக் கொண்டு தவணை முறையில் செலுத்தலாம் என்றும் தெரிவிக்கப்படுகிறது.

உட்கட்சிப்பூசல்; வெடிக்குமா பூகம்பம்?

(கொழும்பு)

ஐக்கிய தேசியக் கட்சிக்குள் காணப்பட்ட உட்கட்சிப் பூசல் பதில் எதிர்க்கட்சித் தலைவர் நியமிக்கப்பட்டதைத் தொடர்ந்து பூகம்பமாக வெடிக்கும் அபாயம் தோன்றியுள்ளது.

ஐக்கிய தேசியக் கட்சியின் தலைவர் ரணில் விக்கிரமசிங்கவின் தீர்மானம் குறித்து தமக்கு எதுவும் தெரியாது என ஐக்கிய தேசியக் கட்சியின் இணைப் பிரதித் தலைவர் கருஜயசூரிய குறிப்பிட்டுள்ளார்.

கட்சியின் சிரேஷ்ட தலைவர்களில் ஒருவரான ஜோன் அமரதுங்கவை பதில் எதிர்க்கட்சித் தலைவராக நியமித்தமை குறித்து தமக்குத் தகவல் எதுவும் தெரிவிக்கப்படவில்லை என அவர் தெரிவித்துள்ளார். ஊடகங்களில் வெளியான செய்திகளின் மூலம் தாம் இதனை அறிந்து கொண்டதாகக் குறிப்பிட்டுள்ளார்.

மக்களுக்கு சேவையாற்றுவதற்கு பதவிகள் அவசியமில்லை என அவர் தனது மனக்குமுறலை வெளியிட்டுள்ளார்.

இயற்கை நியதிகளுக்கு முற்றிலும் முரணான சட்டம்

புதிய சட்டத்துக்கு கடும் கண்டனம்

(கொழும்பு)

இலாபமீட்டாத நிறுவனங்களை அரசு பொறுப்பெடுக்க வகை செய்யும் சட்டம் இயற்கை நியதிக்கு முற்றிலும் முரணான சட்டம் என்று முன்னாள் பிரதம நீதியரசர் சரத் என் சில்வா கூறியுள்ளார்.

உத்தேச சட்டத்தின் கீழ் 37 நிறுவனங்களை அரசாங்கம் பொறுப்பேற்க திட்டமிட்டுள்ளதாகவும், இது அரசியல்

அமைப்பிற்கு முரணானது எனவும் அவர் குறிப்பிட்டுள்ளார்.

நாட்டில் உள்ள நடைமுறைச் சட்டத்திற்கு அமைய அரசாங்கம் ஏதேனும் சொத்தை கைப்பற்றுவதற்கு முன்னராக அந்த சொத்து அல்லது நிறுவனத்தின் உரிமையாளரிடம் விளக்கம் கோர வேண்டியது அவசியம் என முன்னாள் பிரதம நீதியரசர் மேலும் தெரிவித்தார்.

பாதிக்கப்படும் தரப்பினர் கிடம் எவ்வித விளக்க

மும் கோரப்படாமல் கொண்டு வரப்படவுள்ள உத்தேச சட்டம் இயற்கை நியதிகளுக்கு ஏற்புடையது அல்லவென்பதே தமது நிலைப்பாடு எனவும் அவர் தெரிவித்துள்ளார்.

இதேவேளை இத்தகைய சட்டம் ஒன்றை அவசரமாக நிறைவேற்றிக் கொள்வதற்கு மேற்கொள்ளப்படும் முயற்சி சந்தேகத்தை தோற்றுவிப்பதாக கொழும்பு பல்கலைக்கழக சட்டபீடத்தின் சிரேஷ்ட விரிவுரை யாளர் கலாநிதி பிரதீபா மஹாணா ஹெவா குறிப்பிட்டுள்ளார்.

ரயில் சேவைக்கு யானைகள் இடையூறு

(கொழும்பு)

கொழும்புக்கும் வவுனியாவுக்குமிடையிலான ரயில் போக்குவரத்துப் பாதையில் யானைகளின் இடையூறு அதிகரித்துள்ளது.

இதனால் யானைகளுக்கு பாதிப்பு ஏற்படுவதுடன் ரயில் சேவைகளும் தாமதிப்பதாகத் தெரிவிக்கப்படுகிறது.

நேற்று முன்தினம் கொழும்பில் இருந்து வவுனியாவுக்கு பயணித்த இரவு நேர தபால் ரயில் சேவை சுமார் ஒன்றரை மணித்தியாலங்கள் தாமதமடைந்ததாக ரயில்வே கட்டுப்பாட்டு நிலையம் அறிவித்துள்ளது.

அம்பன்பொல மற்றும் கல்கமுவ பகுதிகளுக்கு இடையே ரயிலில் நேற்று அதிகாலை யானை ஒன்று ரயிலுடன் மோதியதாக ரயில்வே கட்டுப்பாட்டாளர் நிஹால் பெர்னான்டஸ் தெரிவித்துள்ளார். ரயில் பாதையில் சிக்கியிருந்த யானையை பொலிலாரும் வனஜீவராசிகளும் திணைக்கள அதிகாரிகளும் பின்னர் காப்பாற்றியுள்ளனர்.

தேசிய மரநடுகை செயல் திட்டம்

(கொழும்பு)

“நாட்டிற்கு நிழல்” என்னும் தேசிய மரநடுகை செயல்திட்டத்தின் கீழ் 11 இலட்சம் மரக்கன்றுகளை விநியோகிக்கும் நடவடிக்கைகள் தற்போது இடம்பெற்று வருவதாக தெரிவிக்கப்பட்டுள்ளது.

இதன் ஒரு கட்டமாக சுற்றாடல் துறை அமைச்சர் அநூர பிரியதர்சனயாப்பாவினால் ஆசிய ஒலிபரப்புக் கூட்டுத்தாபனத்தின் தலைவரும் முகாமைத்துவ பணிப்பாளருமான ரேனோ சில்வாவிடம் மரக் கன்றுகள் சில கையளிக்கப்பட்டவுள்ளன.

இதனிடையே ‘நாட்டிற்கு நிழல்’ தேசிய மரநடுகை செயல் திட்டத்தின் கீழ் எதிர்வரும் 15 ஆம் திகதி முதல் மரக்கன்றுகள் நாடளாவிய ரீதியாக நாட்டப்படவுள்ளமை குறிப்பிடத்தக்கது.

முக்கிய

கலந்துரையாடல்

(யாழ்ப்பாணம்)

நேசன் பொய்யூலர் ரவல்ஸ் அன் ருவேர்ஸ் நிறுவனம் வழங்கும் "நிலா முற்றம்" கலந்துரையாடல் நாளை வியாழக்கிழமை பிற்பகல் 2 மணி முதல் 4 மணி வரை இல்: 82, பிறவுன் வீதி, யாழ்ப்பாணம் எனும் முகவரியில் அமைந்துள்ள மேற்படி நிறுவனத்தில் நடைபெறவுள்ளது.

இந்நிகழ்வில் சுற்றுலாத்துறை வருகையின் பின் யாழ்ப்பாணமும், கலாசாரமும் (போருக்குப் பின்) என்னும் தலைப்பில் உரைகள் இடம் பெறவுள்ளது.

இதில் முதன்மை நடுவர்களாக ஓய்வுபெற்ற நீதிபதி திருமதி சரோஜினி இளங்கோவன், நல்லை ஆதீன முதல்வர் மற்றும் ஆசிரியர் ந. விஜயசுந்தரம் ஆகியோர் கலந்துகொள்ளவுள்ளனர். (உ)

நூல்

அறிமுக விழா

(வவுனியா)

குரும்பசிட்டி த. ஐங்கரனின் 'அமாவாசை நிலவு' நூல் அறிமுக விழா நாளை வியாழக்கிழமை காலை 9.30 மணிக்கு நடைபெறவுள்ளது.

ஓய்வுபெற்ற மக்கள் வங்கி முகாமையாளர் ச. வாமதேவன் தலைமையில் வவுனியா தமிழ் மகாவித்தியாலய ஐயாத்துரை மண்டபத்தில் நடைபெறவுள்ள இந்நிகழ்வில் சி. கௌரிபாலன் வரவேற்புரையையும், செம்மொழிச் செல்வி பண்டிதை யோகலட்சுமி நூல் அறிமுகவுரையையும் தமிழ்ருவி த.சிவகுமாரன் ஆய்வுரையையும் ஆற்றவுள்ளனர்.

வவுனியா மக்கள் வங்கி முகாமையாளர் கு. கோடீஸ்வரன் நூலின் சிறப்புப் பிரதிகள் வழங்குதலை ஆரம்பித்து வைப்பார்.

மேலத்தேய சட்டம், சலாசாரம் ஊடாகவே நம் நாட்டு பண்பாடு மழுங்கடிக்கப்படுகிறது

(வலிகாமம்)

தற்கால பாடசாலை மாணவர்களிடையே ஒழுக்கச் சீர்கேடுகள் மலிந்து காணப்படுவதற்கு மேலத்தேய நாடுகளின் சட்ட திட்டங்களும், கலாசாரமும் காரணமாக அமைகிறது என சுதமலை சிந்திய பாரதி மகா வித்தியாலய ஓய்வு பெற்ற முன்னாள் அதிபர் த. தர்மசோதி தெரிவித்தார்.

அண்மையில் நடைபெற்ற வித்தியாலய வருடாந்த பரிசளிப்பு விழாவில் பிரதம விருந்தினராகக் கலந்து கொண்டு உரையாற்றும்போதே அவர் இவ்வாறு தெரிவித்தார்.

அவர் தொடர்ந்து உரையாற்றுகையில், அக்காலத்தில் மாணவர்கள், பிழை செய்து ஆசிரியர்கள், அவர்களை தண்டித்தால் பெற்றோர்கள் அதனை ஏற்றுக் கொண்டனர். ஆனால், இன்று ஆசிரியர்களோ, அதிபர்களோ வழிதவறும்

மாணவர்களைத் தண்டிக்க முடியாத நிலையில் உள்ளனர். பெற்றோர்கள் சிறுவர், பாதுகாப்பு நிறுவனத்தில் முறையிடுவர். விசாரணை நடைபெறும் என பயப்படுகின்றனர்.

மேற்கத்தைய சட்ட திட்டங்களுக்கு ஏற்ப உருவாக்கப்பட்டுள்ள இந்நிறுவனங்களினால் எமது பாரம்பரிய பண்பாட்டுக் கட்டமைப்புகள் உடைத்தெறியப்பட்டுள்ளது. இதனால் மாணவரின் கல்வி திசை திருப்பப்படுகிறது.

இத்தகைய சட்டங்களும், கலாசாரமும் எமது நாட்டுக் கல்விப் பாரம்பரியத்தில் திணிக்க முற்படும் போதே இந்த அவல நிலை மாணவர்கள் மத்தியில் ஏற்படுகிறது என அவர் மேலும் தெரிவித்தார்.

இந்நிகழ்வில் பாடசாலை அதிபர், ஆசிரியர்கள், கல்வியாளர்கள், மாணவர்கள், பெற்றோர் எனப் பலர் கலந்துகொண்டனர். (உ-06)

திணைக்கள வளாகத்துக்குள் செல்லும் வாகனங்கள் வேகத்தைக் குறைக்கவேண்டும்

பொதுமக்கள் கோரிக்கை

(குருநகர்)

யாழ். அஞ்சல் திணைக்கள வளாகத்துள்ள வீதிகளில் வேகமாக வாகனங்கள் உள்நுழைவதால் விபத்துக்கள் ஏற்படும் அபாயம் தோன்றியுள்ளது.

நேற்று செல்வாய்க்கிழமை காலை 8.00 மணியளவில் யாழ். பிரதம தபாற்கந்தோர் உள் வீதிக்குள் வேகமாக உள் நுழைந்த ஆட்டோ ஒன்று சைக்கிளில் சென்ற வயோதிபரை மோதும் நிலையில் அந்த வயோதிபர் மயிரிழையில் தப்பிவிட்டார்.

அலுவலகங்களில் உள்ளே நுழையும் வாகனங்கள் வேகக் கட்டுப்பாட்டுடன் உள்நுழைய அனுமதிக்க வேண்டும். தபாலகத் தேவைகளைப் பூர்த்தி செய்ய வருகின்ற பயணாளிகள் அதனால் பாதிப்புக்கு உள்ளாவது தவிர்க்கப்பட வேண்டுமெனச் சுட்டிக்காட்டப்பட்டுள்ளது.

காரியாலப் பாவனையிலுள்ள வாக

னங்கள் மற்றும் அதிகாரிகள் வருகை தரும் வானங்கள் மேலும் அஞ்சலக தேவைகளுக்காக வருகை தரும் வாகனங்கள் அஞ்சலக வளாகத்துக்குள் நுழையும் போது வேகக் கட்டுப்பாட்டுடன் நுழைவதை உறுதிப்படுத்த வேண்டுமென கேட்டுக்கொள்ளப்படுகிறது.

வாழ்வெழுச்சித் திட்டத்தின் கீழ் வடக்கில் மரக்கன்றுகள் நாட்டல்

(யாழ்ப்பாணம்)

வாழ்வெழுச்சித் திட்டத்தின் கீழ் யாழ்ப்பாணம், கிளிநொச்சி மாவட்டங்களில் அதிகளவிலான மரக்கன்றுகள் நாட்டப்படவிருப்பதாக யாழ். மாவட்ட செயலக வட்டாரங்கள் தெரிவித்துள்ளன.

இம்மாதம் 15ஆம் திகதி தேசிய மரம் நடுகை தினம் அனுஷ்டிக்கப்படவுள்ளதால், இத்தினத்தன்று நாடு தழுவிய ரீதியில் ஓவ்வொரு மாவட்ட அரச அதிபர்களுக்கும் தலா

500 மரக்கன்றுகள் வழங்கப்படவுள்ள நிலையில் யாழ். மாவட்டத்திற்கு மட்டும் 600 மரக் கன்றுகள் வழங்கப்படவுள்ளதாகவும், இதில் 100 மரக்கன்றுகள் யாழ். பல்கலைக் கழகத்திற்கு வழங்கப்படவுள்ளதாகவும்,

இதனோடு, யாழ். மாவட்டத்தில் 21 ஆயிரத்து 750 மரக்கன்றுகள் நடுகை செய்யப்படவுள்ளதாகவும் செயலக வட்டாரங்கள் மேலும் தெரிவித்துள்ளன.

அமலஜீனுவின் சிறுகதைத் தொகுப்பு நூல் வெளியீட்டு விழா

(யாழ்ப்பாணம்)

ஜீன்ஸ் பிக்ஸ் சேர்ஸ் இலக்கியப் பேரவை நடத்தும் எஸ். அமலஜீனுவின் சிறுகதைத் தொகுப்பு நூல் வெளியீட்டு விழா நாளை வியாழக்கிழமை காலை 9.30 மணிக்கு நாவலர் மண்டபத்தில் நடைபெறவுள்ளது.

இந்நிகழ்வில் யாழ். மாவட்ட நாடாளுமன்ற உறுப்பினர் சில்வேஸ் திரி அலென்ரின் பிரதம விருந்தினராகவும், பாதுகாவலன் பத்தி

ரிகை ஆசிரியர் அருட்பணி எஸ். ஏ. ரொஷான் கௌரவ விருந்தினராகவும், தென்னிந்திய திருச்சபை செயலாளரும், கிழந்சியன் அருட்பணிச் சபையின் யாழ். குருமுதல்வருமான அருட்பணி ராஜ்குமார், யாழ். மாநகர சபை பிரதி முதல்வர் ரீகன் ஆகியோர் சிறப்பு விருந்தினராகவும், கவிஞர் நெடுந்தீவு மகேஷ் இலக்கிய விருந்தினராகவும் கலந்துகொள்ளவுள்ளனர்.

ஜனாதிபதியின் பிறந்த நாளை முன்னிட்டு முல்லைத்தீவில் புதிய வங்கிக் கணக்குகள்

(யாழ்ப்பாணம்)

ஜனாதிபதி மகிந்த ராஜபக்ஷவின் 66ஆவது பிறந்த தினத்தை முன்னிட்டு முல்லைத்தீவு மாவட்டத்தில் உள்ள 66 வறிய சிறுவர்களுக்கான வங்கிக் கணக்குகளையும், வாழ்க்கைத் துணையை இழந்த 66 பெண்களுக்கான வங்கிக் கணக்குகளையும் ஆரம்பித்து வைக்க இருப்பதாக அமைச்சர் திஸ்ஸ கரலியத்த தெரிவித்தார்.

இந்த வங்கிக் கணக்குகளை ஜனாதிபதியின் பிறந்த தினமான எதிர்வரும் 18ஆம் திகதி வெள்ளிக்கிழமை "அவபிறன்ட்ஸ் பவுண்டேஷன்" நிறுவனத்துடன் இணைந்து மேற்கொள்ள இருப்பதாகவும், 2012ஆம் ஆண்டு உலக மகளிர் தின நிகழ்வுகள் யாழ்ப்பாணத்தில் நடத்துவதற்கு அரசு ஆலோசத்து வருவதாகவும் அவர் மேலும் தெரிவித்தார். (பா)



அவ பிறன்ட்ஸ் பவுண்டேசனின் ஏற்பாட்டில் யாழ். வீரசிங்கம் மண்டபத்தில் நேற்று முன்தனம் நடைபெற்ற சர்வதேச சிறுவர் தின நிகழ்வில் விருந்தினர்கள், சிறுவர்கள் வரவேற்கப்படுவதையும், கலைஞர்களின் நிகழ்வையும் கலந்து கொண்ட சிறுவர்களில் ஒரு பகுதியினரையும் காணலாம். (படம் : பார்த்தீபன்)

சிறுவர் உரிமைகளைப் பாதுகாக்க அரசு சட்டம் கொண்டு வரவுள்ளது



குத்தகை கடன் திட்டத்தின் கீழ் மானிப்பாய் இலங்கை வங்கிக் கிளையினால் வைரமுத்து சிவகுமார் என்பவருக்கு பல இலட்சம் ரூபா பெறுமதியான "ராரா டிப்பர்" வாகன மொன்றை வழங்கியுள்ளனர். இதற்கான சாவியை வங்கி முகாமையாளர் க. இலட்சுமணசர்மா வழங்குவதை படத்தில் காணலாம்.

(104)

வீதி அகலிப்பு தொடர்பாக அதிகாரிகளுடனான சந்திப்பு

(யாழ்ப்பாணம்)

யாழ்ப்பாணம் பகுதியிலுள்ள முன்ஸ்வரன் வீதி யிலிருந்து காங்கேசன் துறை வீதி வரையான கந்தப்பர் சேகரம் வீதியை அகலிப்புது தொடர்பான கலந்துரையாடல் கடந்த ஞாயிற்றுக்கிழமை இடம்பெற்றது. இது தொடர்பில் பாரம்பரிய கைத் தொழில்கள் மற்றும் சிறுதொழில் முயற்சி அபிவிருத்தி அமைச்சர் டக்ளஸ் தேவானந்தா நேரில் சென்று ஆராய்ந்தறிந்து கொண்டார்.

இதன்போது அப்பகுதியில் மதுப்பிரியர் களால் தமக்கு ஏற்படும் அசௌகரியங்கள் குறித்து மக்களும் வர்த்தகர்களும் அமைச்சரிடம் சுட்டிக்காட்டியதுடன் இது தொடர்பில் நடவடிக்கை எடுக்குமாறும் கேட்டுக் கொண்டனர்.

இதன் பிரகாரம் பொலிஸாரின் உதவியுடன் இவ்வாறான சமூக விரோதச் செயல்கள் கட்டுப்படுத்தப்படுமெனவும் அத்துடன் அப்பகுதி பாதுகாப்பு, சுத்தம், சுகாதாரம் என்பன உடனடியாக பேணப்படுவது மற்றும் மின்விளக்கு பொருத்துவது தொடர்பாக துறைசார்ந்த அதிகாரிகள் விரைவான நடவடிக்கை மேற்கொள்ள வேண்டுமென்றும் அமைச்சர் பணிப்புரை விடுத்தள்ளார்.

இதனிடையே குருநகர் மத்திய கிழக்கு நெக்

மலேசன் பகுதிக்கு விஜயம் மேற்கொண்ட அமைச்சர் அங்குள்ள வடிகால்கள் தொடர்பில் உள்ள பிரச்சினைகள் தொடர்பாக அதிகாரிகளிடமும் மக்கள் தர்ப்பு பிரதிநிதிகளிடம் கேட்டறிந்து கொண்டார்.

இதன்போது யாழ்ப்பாணம் முதல்வர் திருமதியோகேஸ்வரி பற்குணராசா பிரதி முதல்வர் உள்ளிட்ட யாழ்ப்பாணம் சபையின் துறைசார்ந்த அதிகாரிகள் பலரும் கலந்து கொண்டனர்.

இலங்கை தமிழர் ஆசிரியர் சங்கத்தின் புதிய நிர்வாகசபை தெரிவு

(யாழ்ப்பாணம்)

இலங்கைத்தமிழ் ஆசிரியர் சங்கத்தின் தேசிய மாநாடு இலங்கைகலஞர் மண்டபத்தில் அண்மையில் நடைபெற்ற போது புதிய நிர்வாகிகள் பின்வருவோர் தெரிவு செய்யப்பட்டுள்ளனர்.

சங்கத்தின் புதிய தலைவராக அம்பாறை மாவட்டம் சார்ந்த வி.ரி.சுகாதேவராஜாவும், பொதுச் செயலாளராக யாழ்ப்பாணமாவட்டம் சார்ந்த சரா.புவனேஸ்வரனும், நிதிச் செயலாளராக வலிகாமம் சார்ந்த சி.தேவகு மாரனும், நிர்வாகச் செயலாளராக மட்டக்களப்பு மாவட்டம் சார்ந்த மு. தயானந்தனும், பிரசார செயலாளராக மன்னார் மாவட்டம் சார்ந்த ஏ.மருத்தினும், பத்திரிகைச்செயலாளராக வவுனியா மாவட்டம் சார்ந்த சு.உதயகுமாரும், கல்வி கலாசார செயலாளராக புத்தளம் மாவட்டம் சார்ந்த திருமதி தயாநந்தினி திலீப் உதயசுரேந்திராவும், தெரிவு செய்யப்பட்டனர்.

துணைத் தலைவர்களாக தீவகம் சார்ந்த எஸ்.கே.சண்முகலிங்கமும், மலையகம் சார்ந்த சு.பாலசுப்பிரமணியமும், திருமலைசார்ந்த திருமதி.சரோஜா இராமநாதனும், மட்டக்களப்பு சார்ந்த திருமதி சிவமணி கிருபாகரனும், துணைப் பொதுச் செயலாளர்களாக தீவகம் சார்ந்த பொ. அருணகிரிநாதனும், கொழும்பைச் சார்ந்த சி. தனஞ்சயனும், மலையகம் சார்ந்த திருமதி சரஸ்வதி பாலசுப்பிரமணியமும் தெரிவாகினர்.

துணைநிதிச் செயலாளர்களாக சங்கானையைச் சார்ந்த அ.ஜெயக்

கொள்ளையுடன் தொடர்புடைய சந்தேகநபர் மூவர் கைது

(கிளிநொச்சி)

கிளிநொச்சி மாவட்டத்தில் பாரிய கொள்ளையில் ஈடுபட்ட 3 நபர்கள் சந்தேகத்தின் பேரில் கைது செய்யப்பட்டுள்ளனர்.

குறித்த நபர்கள் நேற்றுமுன்தினம் கிளிநொச்சி கந்தசுவாமிகோவிலுக்கு முன்பாகவுள்ள கணேசபுரம் வீதிப் பகுதியில் ஆடம்பரமான உடையணிந்து விலையுயர்ந்த மோட்டார்சைக்கிளில் நின்றவேளை இராணுவத்தினர் சந்தேகத்தின் பேரில் அவர்களை கைது செய்து கிளிநொச்சி பொலிஸாரிடம் ஒப்படைத்துள்ளதாக தெரிவிக்கப்படுகிறது.

இந்நபர்கள் தொடர்பான விசாரணைகளை பொலிஸார் தொடர்ந்து மேற்கொண்டு வருவதாக தெரிவிக்கப்படுகிறது. (77)

பத்தில் "அவபிறன்ஸ் பவுண்டேசன்" ஒழுங்கு செய்திருந்த சிறுவர் தின நிகழ்வுகளில் கலந்துகொண்டு சிறப்புரையாற்றுகையிலேயே அவர் இந்தத் தகவலைத் தெரிவித்தார்.

சிறுவர் துஸ்பிரயோகம் உலகமாவிய நாடுகளில் நடைபெற்று வருகின்ற போதும் சில நாடுகள் அதனை ஊடகங்கள் வாயிலாக வெளிவருவதைத் தடுத்திருப்பதாகவும் இலங்கையிலும் அவ்வாறு சிறுவர் துஸ்பிரயோகம் நடைபெற்று வருவதாகவும், அவை ஊடகங்கள் வாயிலாக வெளிவருவதாகவும் சுட்டிக்காட்டிய அமைச்சர் இதனைக் கட்டப்படுத்த இவ்வொரு பெற்றோரும் தமது சிறு பிள்ளைகள் விடயத்தில் அர்ப்பணிப்புடனான செயற்பாட்டை முன்னெடுக்க வேண்டும். என்று குறிப்பிட்டார். இதற்காக அரசாங்கம் சிறுவர் தொடர்பாக சில சட்டங்களை நடைமுறைப்படுத்தி வருவதாகவும் அத்தகைய சட்டங்களைத் தயாரிக்கும் நடவடிக்கையில் ஜனாதிபதி மகிந்த தைஜபக்ஷ ஈடுபட்டிருப்பதாகவும் குறிப்பிட்டார்.

இந்நிகழ்வில் சர்வதேச சிறு



வர் தினத்தை முன்னிட்டு "அவபிறன்ஸ் பவுண்டேசன்" நிறுவத்தினால் நடத்தப்பட்ட கட்டுரைப்போட்டியில் வெற்றியிட்டிய மாணவர்களுக்கான பதக்கங்கள் மற்றும் சான்றிதழ்களை, யாழ்ப்பாணம் வீரசிங்கம் மண்டபத்தில் நேற்று இடம்பெற்ற நிகழ்வில் சிறுவர் அபிவிருத்தி மகளிர் விவகார அமைச்சர் திஸ்ஸ கரலியத்த வழங்கிக் கௌரவித்தார்.

நிகழ்வில் விருத்தினர்களான அமைச்சர் டக்ளஸ் தேவானந்தா, தலைவர் அனோமா திசநாயக்கா அமைச்சர் திஸ்ஸ கரலியத்த சிறுவர் அபிவிருத்தி அதிகார சபையின் யாழ்ப்பாணம் அதிபர் இமெல்டா சுகுமார் ஆகியோர் யாழ்ப்பாணம் முன்ஸ்வரன் ஆலயத்தில் இடம்பெற்ற பூசை வழிபாடுகளைத் தொடர்ந்து காவடி ஆட்ட நிகழ்வுடன் வீரசிங்கம் மண்டபத்திற்கு அழைத்துவரப்பட்டனர்.

அங்கு சிறுவர் தினத்தை வெளிப்படுத்தும் சிறுவர்களது பல்வேறு படைப்புக்கள் மேடையேற்றப்பட்டது. (பா,26)

சிறைச்சாலை வீதியில் பாரிய பள்ளம் விபத்து ஏற்படும் அச்சத்தில் மக்கள்

(குருநகர்)

யாழ்ப்பாணம் வீதியில் சிறைச்சாலை அமைந்துள்ள பகுதியில் பாரிய பள்ளம் ஏற்பட்டுள்ளது. இதனால் வாகனங்களில் பிரயாணிப்போர் மிகுந்த அசௌகரியங்களில் உட்படுவதாகப் புகார் தெரிவிக்கப்படுகிறது.

அதே பகுதியில் பஸ் தரிப்பிடமும் இருப்பதால் பயணிகள் தரிக்கவும் இயலாமல் மேற்படி பள்ளத்தில் மழைநீர் தேங்கி நிற்பதாகவும் சுட்டிக்காட்டப்படுகிறது.

அதேவேளை சிறைச்சாலை பாவனைக்கழிவு நீரும் இப்பகுதிக்கே வந்து சேர்வதால் மழை இல்லாக் காலங்களிலும் அப்பகுதியில் கழிவு நீர் தேங்கி நின்றவருவதாகவும் புகார் தெரிவிக்கப்படுகிறது.

இத்தகைய நிலைமையால் குறிப்பிட்ட பகுதியில் விபத்துக்கள் ஏற்படும் அபாயம் எந்த நேரமும் ஏற்படலாமென எச்சரிக்கப்பட்டுள்ளது.

வீதி அபிவிருத்தி சபை இவ்விடயம் குறித்து கவனம் செலுத்த வேண்டும் என பொதுமக்கள் கேட்கின்றனர். (68)



யாழ்ப்பாணம் புனித திரு முழுக்குயோவான் ஆலய இளையோர் மன்றத்தினால் ஏற்பாடு செய்யப்பட்ட இரத்ததான நிகழ்வு அண்மையில் ஆலய முன்றலில் இடம் பெற்றது. இரத்ததானம் செய்யும் அங்கத்தவர்களைக் காணலாம்

ஸ்ரீதரின் இன்றைய பலன்

(09.11.2011 - புதன்கிழமை)

பஞ்சாங்கக் குறிப்புக்கள்
கூர வரலாறு

ஐயசி 23 ஆம் நாள்.

இராகுநாடம் 12.05-1.35, சுபநேரம் 4.35 -6.05 வரை
நட்சத்திரம்: அசுக்வினி பி.ஆ . 5.37 வரை
நிதி: சதுர்த்தி பி.ஆ. 12.28 வரை

இராகுநாதையர் பஞ்சாங்க கணிப்பெய அடிப்படையாகக் கொண்டது

மேடம்:- பணக் கஷ்டம், அயல்வீடு தொந்தரவு, தொழில் மந்தம், நினைத்ததைச் சாதித்தல், தேகம் சுகம்.

ரவியம்:- குடும்பத்தில் மகிழ்ச்சி பணம்வரும், தேகம்சுகம், வீண் கோபம், திடீர் பயணம்.

மங்குலம்:- பணக் கஷ்டம், குடும்பத்தில் சலனம், சுற்றத்தார் ஆதரவு, வாய்ப்பு இழப்பு, தேகம் பலவீனம்.

கடகம்:- குடும்பத்தில் மகிழ்ச்சி, பணம் வரும், தொழில்லாபம். திருமணப் பேச்சு, புதுப்பொருள் சேர்க்கை.

சிம்மம்:- பணக் கஷ்டம், குடும்பத்தில் கவலை, உறவினர் ஆதரவு, திடீர் பணம், கெட்ட செய்தி.

கன்னி:- குடும்பத்தில் குதூகலம், பணம் வரும், தொழில் விருத்தி, அயலார் நேசம், தேகம் சுகம்.

துலாம்:- பணக் கஷ்டம், குடும்பத்தில் சலனம், கடன் வாங்குதல், மது அருத்துதல், உடம்பு பலவீனம்.

விருச்சிகம்:- பணம் வரும், குடும்பத்தில் மகிழ்ச்சி, பெரியோர் பாராட்டு தொழில் விருத்தி தேகம் சுகம்.

தனுசு:- குடும்பத்தில் கவலை, காசக்கஷ்டம், தொழில் முடக்கம், சகோதரவெறுப்பு, வீண் பயம்.

மகரம்:- காசவரும் குடும்பத்தில் குதூகலம், வெளிநாட்டு உதவி, நல்ல செய்தி தேகம் சுகம்.

கும்பம்:- குடும்பத்தில் கவலை, காசக்கஷ்டம், நினைத்ததைச் சாதித்தல், வீண் கோபம், தேகம் பலவீனம்.

மீனம்:- காச வரும், குடும்பத்தில் குதூகலம், தொழில் விருத்தி, தெய்வதரிசனம், தேகம் சுகம்.

தேசிய மட்ட பாடசாலைகள் கால்பந்து மானிப்பாய் இந்துக் கல்லூரி சம்பியன்



(யாழ்ப்பாணம்)

கொழும்பு சென் ஜோசப் கல்லூரியினால் நடத்தப்பட்ட தேசிய மட்டக் கால்பந்துத் தொடரில் மானிப்பாய் இந்துக் கல்லூரி 19 வயதுப் பிரிவில் கிண்ணத்தைக் கைப்பற்றியது.

கொழும்பு சென் ஜோசப் கல்லூரியினால் அகில இலங்கைப் பாடசாலை அணிகள் மூன்று பிரிவுகளாகப் பிரிக்கப்பட்டு நடத்தப்பட்ட இக்கால்பந்துத் தொடரில் 'பிளேக் சம்பியன்' பிரிவில் மானிப்பாய் இந்துக் கல்லூரி அணி இடம்பிடித்திருந்தது.

11, 13, 15, 17, 19 ஆகிய வயதுப் பிரிவு அணிகளுக்கிடையில் இடம்பெற்ற இப்போட்டியில் மானிப்பாய் இந்துக் கல்லூரி அணி 19 வயதுப் பிரிவில் சிறப்பான ஆட்டத்தை வெளிப்படுத்தி இறுதிப் போட்டிக்கு முன்னேறியது.

30இற்கும் மேற்பட்ட அணிகள் பங்கு பற்றிய இப்பிரிவின் இறுதிப் போட்டி கடந்த ஆறாம் திகதி சென் ஜோசப் கல்லூரி மைதானத்தில் நடைபெற்றது.

இறுதிப் போட்டியில் டி.எஸ். சேன நாயக்க கல்லூரி அணியும், மானிப்பாய் இந்துக் கல்லூரி அணியும் மோதின.

ஆரம்பம் முதலே சிறப்பான தாக்குதல் ஆட்டத்தையும், சிறந்த பந்துப் பரிமாற்றத்தையும் வெளிப்படுத்திய மானிப்பாய் இந்துக் கல்லூரி அணி முற்பாதி ஆட்டத்தில் 2-0 என்ற கோல் கணக்கில் முன்னிலை வகித்தது.

இடைவேளைக்குப் பின்னர் தங்கள் ஆட்டத்தை அதேமேருடன் தக்கவைத்திருந்த மானிப்பாய் இந்துக் கல்லூரி அணி மேலும் இரண்டு கோல்களைப் போட்டு எதிரணியை திகைப்பில் ஆழ்த்தியது. இறுதியில் 4-0 என்ற கோல் கணக்கில் வெற்றிபெற்று கிண்ணத்தைக் கைப்பற்றியது.

இதேவேளை, இத்தொடரின் 'கப் சம்பியன்' பிரிவின் 13 வயதுப் பிரிவில் இளவாலை ஹென்றியரசர் கல்லூரி கிண்ணத்தைக் கைப்பற்றியதுடன், 19 வயதுப் பிரிவில் இரண்டாமிடத்தைப் பிடித்துக் கொண்டமையும் குறிப்பிடத்தக்கது. (93)

அங்குரார்ப்பணம்

(கிளிநொச்சி)

கிளிநொச்சி மாவட்ட மாற்றுவலுவலர் னோருக்கான கரப்பந்தாட்ட சங்கம் அங்குரார்ப்பணம் செய்து வைக்கப்பட்டது.

கிளிநொச்சி மாற்றுவலுவலர் னோருக்கான இரண்டு நாள் பயிற்சி முகாம் கடந்த 6,7ஆம் திகதி கிளிநொச்சி கரைச்சிப் பிரதேச செயலகத்திற்கு முன்பாக வள்ள உள்ளக விளையாட்டு அரங்கில் நடைபெற்றது.

இதன் நிறைவின் போதே மாற்றுவலுவலர் னோருக்கான கரப்பந்தாட்ட சங்கம் அங்குரார்ப்பணம் செய்து வைக்கப்பட்டது.

இதன் தலைவராக கிளிநொச்சி மாவட்ட விளையாட்டு அதிகாரி என். சாதனத்தன் தெரிவு செய்யப்பட்டார். மற்றும் உப தலைவராக கரைச்சிப் பிரதேச விளையாட்டு உத்தியோகத்தர் எஸ். குமார், செயலாளராக எஸ்.ஆர். கிருஷ்ணியா, உப செயலாளராக பனை பிரதேச செயலக விளையாட்டு உத்தியோகத்தர் ஜெயக் குமார், பொருளாளராக கே. பரமலிங்கம் ஆகியோர் தெரிவு செய்யப்பட்டனர்.

அத்துடன் ஐந்து நிர்வாக உறுப்பினர்களும் தெரிவு செய்யப்பட்டனர்.

பதிவுகளை புதுப்பிக்குக

(வடமராட்சி)

வடமராட்சி மற்றும் தென்மராட்சிப் பிரதேச செயலகத்தில் பதிவு செய்யப்பட்டுள்ள விளையாட்டுக்கழகங்கள் தமது பதிவுகளை எதிர்வரும் 15ஆம் திகதிக்கு முன்னர் விளையாட்டு உத்தியோகத்தர்களிடம் தங்கள் பதிவுகளைப் புதுப்பித்துக்கொள்ளுமாறு கரவெட்டிப் பிரதேச செயலர் எஸ். சாந்தசீலன் தெரிவித்துள்ளார்.

இது குறித்து அவர் மேலும் தெரிவித்தாவது: விளையாட்டுக்கழகங்கள் தமது வருடாந்த பொதுக்கூட்ட அங்கீகரிக்கப்பட்ட யாப்பு, கழக வீர, வீராங்கனைகளின் பெயர் விபரம், பொதுக் கூட்ட அறிக்கையின் பிரதிகள், அங்கத்தவர்களின் விபரங்கள் ஆகியவற்றை தவறாது சமர்ப்பிக்குமாறும் அவர் கேட்டுக் கொண்டார்.

அத்துடன் தமது பதிவுகளை செய்யத் தவறும் கழகங்கள் 2012ஆம் ஆண்டிற்கான பிரதேச செயலக விளையாட்டுப் போட்டிகளில் பங்குபற்ற முடியாத சூழ்நிலை ஏற்படும் எனவும், இதனைக் கருத்தில் கொண்டு தமது பதிவுகளை விரைவாக மேற்கொள்ளுமாறும் அவர் கேட்டுக்கொண்டார்.



கொழும்பு சென் ஜோசப் கல்லூரியினால் நடத்தப்பட்ட தேசிய மட்ட கால்பந்துத் தொடரின் கப் சம்பியன் பிரிவில் இரண்டாமிடத்தைப் பிடித்துக் கொண்ட இளவாலை ஹென்றியரசர் கல்லூரியின் 19 வயதுப் பிரிவு அணியின், பாடசாலை அதிபர், பயிற்றுநருடன் நற்பதைக் காணலாம். (படம் : தயாளபாலன்)

40 வயதினருக்கான கால்பந்துத் தொடர்

(யாழ்ப்பாணம்)

யாழ்ப்பாணம் கால்பந்தாட்ட லீக்கில் அங்கம் வகிக்கும் அணிகளின் 40 வயதிற்கு மேற்பட்டவர்களுக்கான கால்பந்தாட்டப் போட்டித் தொடர் ஒன்று விரைவில் இடம்பெறவுள்ளதாக யாழ்ப்பாணம் கால்பந்தாட்ட லீக் வட்டாரங்கள் தெரிவித்தன.

இப்போட்டித் தொடரிற்கான ஏற்பாடுகள் யாவும் பூர்த்தியாகியுள்ளதாகவும், விரைவில் இப்போட்டிகள் இடம்பெறும் என்றும் அவர்கள் மேலும் தெரிவித்தனர்.

பயிற்சி முகாம்

(வேலணை)

தீவக வலயப் பாடசாலை வீர, வீராங்கனைகளுக்கான கூடைப்பந்து மற்றும் கால்பந்துப் பயிற்சி முகாம் வடமாகாண கடற்படைக் கட்டளை அதிகாரி விஜயகுணரத்தினவின் பணிப்புக்கமைய மேற்கொள்ளப்பட்டு வருகின்றது.

கடற்படை விளையாட்டு சங்கத்தினால் வேலணை மத்திய கல்லூரி வீர, வீராங்கனைகள் மற்றும் ஊர்கூவற்றுறை சென் அன்ரன்ஸ் கல்லூரி வீர, வீராங்கனைகளுக்கான கூடைப்பந்தாட்டப் பயிற்சி வேலணை மத்திய கல்லூரி மைதானத்தில் இடம்பெற்று வருகின்றது.

இதேவேளை, நெடுந்தீவு பாடசாலை வீர, வீராங்கனைகளுக்கான கால்பந்துப் பயிற்சியும் வழங்கப்பட்டு வருகின்றது.

காரைநகர், அனலைத் தீவு போன்ற பாடசாலை வீர, வீராங்கனைகளுக்கான பயிற்சி வகுப்புக்களும் கடற்படையின் விளையாட்டுச் சங்கத்தினால் நடத்தப்பட்டு வருகின்றது.

பயிற்சி நிறைவில் மாகாணம் மற்றும் தேசிய மட்டத்தில் விளையாட்டுக்கள் இடம்பெறும் என்று பயிற்சி ஏற்பாட்டாளர்கள் தெரிவித்தனர். (85)

ஹென்றிஸ் அபார வெற்றி

(யாழ்ப்பாணம்)

சென் ஜோசப் விளையாட்டுக்கழகத்தினால் நடத்தப்பட்டு வரும் கால்பந்துத் தொடரின் லீக் போட்டி ஒன்றில் ஹென்றிஸ் அணி அபார வெற்றிபெற்றது.

யாழ்ப்பாணம் கால்பந்தாட்ட லீக்கின் அனுசரணையுடன் சென் ஜோசப் விளையாட்டுக்கழகத்தினால் நடத்தப்பட்டு வரும் அணிக்கு ஏழு பேர் கொண்ட மாவட்ட மட்ட கால்பந்துப் போட்டி சென் ஜோசப் விளையாட்டுக்கழக மைதானத்தில் இடம்பெற்று வருகின்றது.

இத்தொடரின் லீக் போட்டியொன்று நேற்று முன்தினம் நடைபெற்றது. இதில் சென் அன்ரன்ஸ் (மருன்) ஹென்றிஸ் அணிகள் மோதின. மிகவும் விறுவிறுப்பாக இடம்பெற்ற இப்போட்டியில் ஹென்றிஸ் அணி 6-0 என்ற கோல் கணக்கில் அபார வெற்றிபெற்றது. ஹென்றிஸ் அணி சார்பாக றானரூபன் நான்கு, எமில்ரூபன் இரண்டு கோல்களை தமது அணிக்காகப் பெற்றுக் கொடுத்து வெற்றிக்குத் துணை

புரிந்தனர். இப்போட்டியின் இடைவேளைக்கு முன்னர் 2ஆவது, 6ஆவது, 12ஆவது, 17ஆவது நிமிடங்களில் நான்கு கோல்களும், இடைவேளைக்குப் பின்னர் 24ஆவது, 38ஆவது நிமிடங்களில் இரண்டு கோலுமாக மொத்தம் ஆறு கோல்கள் போடப்பட்டது.

இப்போட்டித் தொடரின் இன்றைய போட்டியில் சென் அன்ரன்ஸ் (மருன்) அணியை எதிர்த்து டயமன்ஸ் அணி மோதவுள்ளது. இப்போட்டி இன்றைய தினம் மாலை 4.30 மணிக்கு இடம்பெறவுள்ளது.

இதேவேளை, லீக் அடிப்படையில் இடம்பெற்று வரும் இப்போட்டித் தொடரின் இரண்டாவது சுற்றில் முதலிரு இடங்களைப் பெற்றுக் கொள்ளும் அணிகள் இறுதிப் போட்டியில் விளையாடும் தகுதியைப் பெற்றுக் கொள்ளும் என போட்டி ஏற்பாட்டாளர்கள் தெரிவித்தனர். (எப்.எஸ்)

அராலி சரஸ்வதி ம.வித்தியாலய நூற்றாண்டு விழா விளையாட்டு

(யாழ்ப்பாணம்)

அராலி சரஸ்வதி மகாவித்தியாலய நூற்றாண்டு விழாவை முன்னிட்டு விளையாட்டுப் போட்டிகள் நடத்தப்படவுள்ளதாகவும், இதன் முதற்கட்டமாக வலைப்பந்தாட்டப் போட்டிகள் இடம்பெறவுள்ளதாகவும் மேற்படி வித்தியாலய நூற்றாண்டு விழாக்குழு ஏற்பாட்டாளர்கள் தெரிவித்துள்ளனர்.

இது குறித்து மேலும் தெரியவருவதாவது: அராலி சரஸ்வதி மகாவித்தியாலய நூற்றாண்டு விழாவை முன்னிட்டு சங்காலைக் கோட்டப் பாடசாலை அணி

களுக்கிடையிலான விளையாட்டுப் போட்டிகள் நடத்தப்படவுள்ளது. இதன் முதற்கட்டமாக வலைப்பந்தாட்டப் போட்டிகள் மூன்றாம் தவணை நிறைவடைந்தவுடன் அடுத்த மாதம் முதல் வலைப்பந்தாட்டப் போட்டிகள் ஆரம்பமாகவுள்ளது.

வலைப்பந்தாட்டப் போட்டித் தொடரில் பங்குகொள்ளவிரும்பும் சங்காலைக் கோட்டப் பாடசாலைகள் தமது பதிவுகளை எமது வித்தியாலய அதிபர் ம. சோமசேகரத்துடன் தொடர்பு கொண்டு மேற்கொள்ளுமாறு கேட்டுக்கொள்ளப்பட்டுள்ளது.

இனிங்ஸ் போட்டி சமநிலையில் நிறைவு

(யாழ்ப்பாணம்)

சென் ஜோன்ஸ் கல்லூரி மற்றும் யாழ்ப்பாணம் வொறியஸ் அணிகளுக்கிடையிலான இனிங்ஸ் போட்டி வெற்றி தோல்வியின்றி நிறைவடைந்தது.

இப்போட்டி நேற்று முன்தினம் சென் ஜோன்ஸ் கல்லூரி மைதானத்தில் இடம்பெற்றது.

நாணயச் சுழற்சியில் வெற்றிபெற்று முதல் இனிங்ஸிற்காக களமிறங்கிய யாழ்ப்பாணம் வொறியஸ் அணி சகல விக்கெட்டுக்களையும் இழந்து 60 ஓட்டங்களைப் பெற்றது. இதில் தர்சன் 16 ஓட்டங்களைப் பெற்றார். பந்து வீச்சில் கபிலன் நான்கு, பிருந்தவன் இரண்டு விக்கெட்டுக்களை வீழ்த்தினர்.

பதிலுக்கு முதல் இனிங்ஸிற்காக களமிறங்கிய சென் ஜோன்ஸ் கல்லூரி அணி சகல விக்கெட்டுக்களையும் இழந்து 176 ஓட்டங்களைப் பெற்றது. இதில் பிருந்தவன் ஆட்டமிழக்காது 45 ஓட்டங்களைப் பெற்றார். மற்றும் கிரிஜன் 22, சன்சஜன், கபிலராஜ் தலா 15 ஓட்டங்களைப் பெற்றனர். பந்து வீச்சில் பத்ம முரளி மூன்று, வதனன் இரண்டு விக்கெட்டுக்களை வீழ்த்தினர்.

116 ஓட்டங்கள் பின்னிலையில் இரண்டாவது இனிங்ஸிற்காக களமிறங்கிய யாழ்ப்பாணம் வொறியஸ் அணி மூன்று விக்கெட்டுக்களை இழந்து 47 ஓட்டங்களைப் பெற்றிருந்த நிலையில் ஆட்டநிறைவுக்கு வந்தது. இதன் மூலம் இப்போட்டி வெற்றி தோல்வியின்றி நிறைவடைந்தது.

இப்போட்டியில் சென் ஜோன்ஸ் கல்லூரியின் 19 வயதுப் பிரிவு அணியே மோதியது. அத்துடன் சிநேகபூர்வமாக இடம்பெற்றமை குறிப்பிடத்தக்கது.

பதிவை மேற்கொள்க

(யாழ்ப்பாணம்)

இலங்கை கனிஷ்ட பிரிவு, சிரேஷ்ட பிரிவு மற்றும் விளையாட்டு அமைச்சுத் தீவிரந்த ஏனைய தேசிய மட்டப் போட்டிகளில் வீர, வீராங்கனைகள் பெறுபேறுகளைப் பெற்றிருப்பின் உடன் பிரதேச செயலக விளையாட்டு உத்தியோகத்தர் களுடன் தொடர்பு கொண்டு உறுதிப் படுத்தி, யாழ். மாவட்ட செயலக விளையாட்டு அலுவலகத்திற்கு அனுப்பி வைக்குமாறு யாழ். மாவட்ட விளையாட்டு அதிகாரி ஏ.எவ்.ஜே. ரூபசிங்கம் தெரிவித்துள்ளார்.

இது குறித்து அவர் மேலும் தெரிவிக்கையில், தேசிய மட்டப் போட்டிகளில் பெறுபேறுகளைப் பெற்றிருந்தும் தமது பதிவுகளை எமது விளையாட்டுத் திணைக்களச் செயலகத்துடன் மேற்கொள்ளாதோர் விரைவாக பதிவுகளை மேற்கொள்ளுமாறு கேட்டுள்ளார்.

அத்துடன் பெறுபேற்றின் மூலப்பிரதியுடன், நிழல் பிரதியைக் கொண்டு பிரதேச செயலக விளையாட்டு உத்தியோகத்தரின் உறுதிப்படுத்தலின் பின்பே மாவட்ட விளையாட்டுச் செயலகத்திற்கு தமது விபரங்களை அனுப்பிவைக்குமாறும் அவர் கேட்டுள்ளார்.

இன்றைய இறுதிப் போட்டியில் ஸ்ரீமுருகன், இணுவில் மோதல்

(யாழ்ப்பாணம்)

உடுவில் கோட்டப் பாடசாலைகளின் 16 வயதுப் பிரிவுக் கான கால்பந்துத் தொடரின் இறுதிப் போட்டிக்கு ஏழாலை ஸ்ரீமுருகன் வித்தியாலய அணி தகுதி பெற்றுள்ளது.

உடுவில் கோட்டப் பாடசாலைகளின் 16 வயதுப் பிரிவு அணி களுக்கிடையிலான இரண்டாவது அரையிறுதிப் போட்டி நேற்று மாலை 2.00 மணிக்கு கன்னாகம் ஸ்கந்தவரோதயாக் கல்லூரியில் நடைபெற்றது.

இதில் கன்னாகம் தமிழ்க் கந்தையா வித்தியாலய அணியும், ஏழாலை ஸ்ரீமுருகன் வித்தியாலய அணியும் மோதின.

ஆட்டம் ஆரம்பமாகி நிறைவடையும் வரை இரு அணிகளும் மிகவும் சிறப்பான ஆட்டத்தை வெளிப்படுத்தியது. இந்நிலையில் இரு அணிகளாலும் கோல் எதனையும் போட முடியவில்லை.

இதனைத் தொடர்ந்து தண்ட உதை மூலம் வெற்றி தோல்வி தீர்மானிக்கப்பட்டது. இதில் ஏழாலை ஸ்ரீமுருகன் வித்தியாலய அணி 2-1 என்ற கோல் கணக்கில் வெற்றிபெற்று இறுதிப் போட்டிக்குத் தகுதி பெற்றது.

இன்றைய தினம் மதியம் 1.30 மணியளவில் ஸ்கந்தவரோதயாக் கல்லூரியில் இடம்பெறவுள்ள இறுதிப் போட்டியில் ஏழாலை ஸ்ரீமுருகன் வித்தியாலய அணியை எதிர்த்து இணுவில் மத்திய கல்லூரி அணி மோதவுள்ளது.

இதேவேளை, மூன்றாமிடத்திற்கான போட்டியில் தமிழ்க் கந்தையா வித்தியாலய அணியை எதிர்த்து கன்னாகம் ஸ்கந்தவரோதயாக் கல்லூரி அணி மோதவுள்ளது. (93)



மொல்கோவில் நடைபெற்ற பெடரேஷன் கிண்ண ரென்னிஸ் போட்டித் தொடரின் இறுதிப் போட்டியில் செக்குடியரசு அணி 3-2 என்ற கணக்கில் ரஷ்யாவை வீழ்த்தியது. பெடரேஷன் கிண்ண ரென்னிஸ் வரலாற்றில் முதல் முறையாக கிண்ணத்தை வென்ற மகிழ்ச்சியை வெளிப்படுத்தும் செக்குடியரசு வீராங்கனைகள் பெட்ரா கிவிடோவா உள்ளிட்டோரைக் காணலாம்.

மியான்மர் மீதான தடை நீக்கம்

மேன்முறையீட்டை அடுத்து மியான்மர் கால்பந்து அணிக் கான தடையை சர்வதேச கால்பந்து சம்மேளனம் நீக்கியுள்ளது.

2014ஆம் ஆண்டு ஆசிய தகுதிச் சுற்று கால்பந்துப் போட்டியில் மியான்மர்-ஓமன் அணிகள் இடையிலான ஆட்டத்தின் போது ரசிகர்கள் கலவரத்தில் ஈடுபட்டனர். இந்தச் சம்பவம் காரணமாக மியான்மர் அணிக்கு 2018ஆம் ஆண்டு உலகக் கிண்ணக் கால் பந்து தகுதிச் சுற்றுப் போட்டியில் பங்கேற்க தடை விதிக்கப்பட்டு இருந்தது. இந்த நிலையில் மியான்மரின் மேன்முறையீட்டை ஏற்று அந்த நாடு உலகக் கிண்ணத் தகுதிப் போட்டியில் பங்கேற்க உலக கால்பந்து சம்மேளனம் விதித்த தடையை நீக்கி இருக்கிறது. ஆனால் அந்த நாட்டு கால்பந்து சம்மேளனத்துக்கு அபராதம் விதிக்கப் பட்டுள்ளது. தகுதிச் சுற்றுப் போட்டியை உள்ளூரில் நடத்தாமல் நடுநிலையான இடத்தில் நடத்த வேண்டும் என்று உத்தரவு பிறப்பிக்கப்பட்டுள்ளது.

டெல்லி டெஸ்டின் விக்ரெட் சரிவுக்கு ஆடுகளத்தை குறைகூற முடியாது

அதிரடி வீரர் சேவாக்

(புதுடில்லி)

விக்ரெட்டுகள் சரிவுக்கு ஆடுகளத்தை குற்றம் சொல்ல முடியாது. ஆடுகளம் இன்னும் துடுப்பாட்டத்திற்கு நல்ல நிலை யில் உள்ளது. எனவே, நாங்கள் நான்காவது இன்னிங்சில் நன்றான பந்துகளுக்குப் பொறுமையாக காத்து இருந்து விளையாடி போட்டியை வெல்வோம் என இந்திய வீரர் சேவாக் தெரிவித்தார்.

டில்லியில் நடைபெற்று வரும் டெஸ்ட் போட்டியின் இரண்டாம் நாள் ஆட்டத்தில் இந்திய அணியின் விக்ரெட்டுக் கள் மேற்கிந்தியத்தீவு அணி வீரர்களால் விரைவாக 'இழக் கப்பட்டமை குறித்து கருத்துக் கேட்டபோதே அவர் மேற் கண்டவாறு தெரிவித்தார்.

விக்ரெட்டுகள் வேகமாக சரிவது டெஸ்ட் கிரிக்கெட் போட்டியில் நடக்கத் தான் செய்யும். கம்பீர் ரன் அவுட், எனது ஆட்டமிழப்பு ஆகியவை கவனக்குறைவால் நடந்தவையாகும். 2ஆவது இன்னிங்சில் நாங்கள் மிகவும் கவனமாக செயற்பட வேண்டும். நாங்கள் மீண்டும் இந்தத் தவறை செய்யக்கூடாது எனவும் அவர் தெரிவித்தார்.

சரியான திசையில் பந்து வீச்சு இந்தியாவை சுருட்ட உதவியது

மே.தீவுகள் அணிக் கப்டன் டரன் சமி

(புதுடில்லி)

எங்கள் அணியின் பந்து வீச்சாளர்கள் மிகவும் சிறப்பாக பந்து வீச்சி இந்திய அணியை 209 ஓட்டங்களுக்குள் சுருட்டினார்கள். சரியான திசையில் பந்தை வீச வேண்டும் என்று திட்டமிட்டு அதன்படி செயற்படுத்தினோம் என மேற்கிந்தியத்தீவு அணியின் கப்டன் டரன் சமி தெரிவித்தார்.

புதுடில்லியில் நடைபெற்று வரும் முதலாவது டெஸ்ட் போட்டியில் இந்திய அணியை 209 ஓட்டங்களுக்குள் சுருண்டியது குறித்து கருத்துக் கேட்டபோதே டரன் சமி மேற்கண்டவாறு தெரிவித்தார்.

இந்திய அணிக்கு கடுமையாக நெருக்கடி கொடுக்கும் என்று எதிர்பார்க்கிறோம். பயமின்றி விளையாட வேண்டும் என்ற எங்களது திட்டத்தை நாங்கள் சரியாகப் பயன்படுத்தினால் வெற்றி பெற முடியும். இதுபோன்ற ஆடுகளத்தில் தான் நாங்கள் பங்களாதேஷில் விளையாடினோம். பொறுமையாக காத்து நின்று ஆடினால் இந்த ஆடுகளத்தில் அதிக ஓட்டங்கள் சேர்க்க முடியும் எனவும் அவர் தெரிவித்தார்.

கிரிக்கெட்டில் கவனம் செலுத்த அப்ரிடிக்கு வக்கார் அறிவுரை

(கராச்சி)

மற்றவர்களை குறைகூறுவதை விட்டுவிட்டு கிரிக்கெட்டில் கவனம் செலுத்துங்கள் என்று பாகிஸ்தான் வீரர் அப்ரிடிக்கு அந்த அணியின் முன்னாள் பயிற்சியாளர் வக்கார் யூனிஸ் அறிவுரை கூறியுள்ளார்.

எப்போதும் யாரையாவது குறை கூறுவதையும், வெறுக்கத் தக்க வார்த்தைகளைப் பேசுவதையும் அப்ரிடி வழக்கமாகக் கொண்டுள்ளார்.

இனி அவர் தனது வாயை மூடிக் கொண்டு, கிரிக்கெட்டில் கவனம் செலுத்தினால்தான் சரியாக இருக்கும். அனைவருட னும் அவர் பிரச்சினையை ஏற்படுத்திக் கொள்கிறார். பலரால் தான் பாதிக்கப்பட்டுள்ளேன் என்ற எண்ணத்தை ஏற்படுத்த வேண்டும் என்ற நோக்கில் பேசி வருகிறார் எனவும் அவர் மேலும் தெரிவித்தார்.

இதுதொடர்பாக அப்ரிடியிடம் கருத்துக் கேட்டபோது, வக்கார் கூறியுள்ளது குறித்து எந்தக் கருத்தையும் தெரிவிக்க விரும்பவில்லை. நாட்டுக்காக கிரிக்கெட் விளையாட வேண்டும் என்பது மட்டுமே எனது நோக்கம் என்றார்.

ஸ்பெயினில் உள்ள பில்பேவ் நகரில் நடந்த ஸ்பானிஷ் லீக் கால்பந்துத் தொடரில் பார்சீலோனா, எப்.சீ. அத்லடிக் பில்பேவ் அணிகள் மோதல் போட்டி 2-2 என்ற சமநிலையில் நிறைவடைந்தது. கிதல் மெஸ்ஸி பந்தை தட்டி செல்ல முற்படுவதைக் காணலாம்.



பெடரர் சம்பியன்



(பசல்)

சுவிஸ் இன்டோர்ஸ் ஓப்பன் ரென்னிஸ் தொடரின் ஓற்றையர் பிரிவில், சுவிட்சர் லாந்து வீரர் ரோஜர் பெடரர் சம்பியன் பட்டம் வென்றார். சுவிட்சர்லாந்தில் உள்ள பசல் நகரில், சுவிஸ் இன்டோர்ஸ் ஓப்பன் ரென்னிஸ் தொடர் நடந்தது.

இதன் ஓற்றையர் பிரிவு இறுதிப் போட்டியில், சுவிட்சர்லாந்தின் ரோஜர் பெடரர், ஜப்பானின் கெய் நிஷிகோரியை எதிர்கொண்டார். இதில் அபாரமாக ஆடிய பெடரர் 6-1, 6-3 என்ற நேர் செட்டில் மிகச் சலபமாக வெற்றி பெற்று சம்பியன் பட்டம் வென்றார். இது, இத்தொடரில் பெடரர் கைப்பற்றிய ஐந்தாவது (2006-08, 2010-11) சம்பியன் பட்டம்.

இதுகுறித்து பெடரர் கூறுகையில், சொந்த மண்ணில் ஐந்தாவது முறையாக சம்பியன் பட்டம் வென்றது மகிழ்ச்சி அளிக்கிறது. இறுதிப் போட்டியில், இளம் வீரர் நிஷிகோரி துடிப்பான ஆட்டத்தை வெளிப்படுத்தி, நெருக்கடி அளித்தார். இவரது செயற்பாட்டில் நல்ல முன்னேற் றத்தைக் காண முடிகிறது. இவர் விரைவில் சிறந்த வீரராக வலம்வர வாய்ப்பு உள்ளது எனவும் தெரிவித்தார்.

டெல்லி டெஸ்டில் வெற்றியை நோக்கி இந்தியா



(புதுடில்லி)

மேற்கிந்தியத்தீவுகள் அணிக்கெதிரான முதலாவது டெஸ்ட் போட்டியில் வெற்றிப் பாதையை நோக்கி இந்திய அணி பயணிக்கின்றது.

மேற்கிந்தியத்தீவுகள், இந்திய அணிகளுக்கிடையிலான மூன்று போட்டிகளைக் கொண்ட டெஸ்ட் தொடரின் முதலாவது போட்டி டில்லியில் நடைபெற்று வருகின்றது. இரண்டாவது இனிங்ஸில் இரண்டு விக்ரெட்டுக்களை இழந்து 21 ஓட்டங்களைப் பெற்றிருந்த நிலையில் நேற் றைய மூன்றாம் நாள் ஆட்டத்தைத் தொடர்ந்த மேற்கிந் தியத்தீவுகள் அணி, அஷ்வினின் பந்து வீச்சுக்கு ஈடுகொடுக்க முடியாது மளமளவென விக்ரெட்டுக்களைப் பறி கொடுத்தது. இறுதியில் இரண்டாவது இனிங்ஸில் சகல விக்ரெட்டுக்களை இழந்த மேற்கிந்தியத்தீவுகள் அணி 180 ஓட்டங்களைப் பெற்றது. இதில் சந்தர்போல் 47, அணித் தலைவர் டரன் சமி 42, எட்வோர்ட்ஸ் 33 ஓட்டங் களைப் பெற்றனர். பந்து வீச்சில் சிறப்பான முறையில்

செயற்பட்ட அஷ்வின் 47 ஓட்டங்களைக் கொடுத்து ஆறு விக்ரெட்டுக்களை வீழ்த்தினார்.

இந்நிலையில் ஏற்கனவே 95 ஓட்டங்கள் பின்னிலையில் இருந்த இந்திய அணிக்கு இப்போட்டியில் வெற்றிபெற 276 ஓட்டங்கள் நிர்ணயிக்கப்பட்டது. இதன்படி இரண் டாவது இனிங்ஸிற்காக களமிறங்கிய இந்திய அணி நேற்றைய மூன்றாம் நாள் ஆட்டம் நிறைவுக்கு வந்த வேளை, இரண்டு விக்ரெட்டுக்களை இழந்து 152 ஓட்டங்களைப் பெற்றிருந்தது. இதில் சேவாக் 55 ஓட்டங்களைப் பெற்று ஆட்டமிழந்தார். ஆட்டமிழக்காது சச்சின் 33, ராவிட் 30 ஓட்டங்களைப் பெற்றுள்ளனர். பந்து வீச்சில் டரன் சமி ஒரு விக்ரெட்டை வீழ்த்தினார்.

இந்திய அணி இப்போட்டியில் வெற்றிபெற, எட்டு விக்ரெட்டுக்களை சைவசம் வைத்துள்ள நிலையில் இன் னும் 124 ஓட்டங்களைப் பெறவேண்டியுள்ளமை குறிப் பிடத்தக்கது. மேதீவுகள் முதல் இனிங்ஸ் 304, இந்தியா முதல் இனிங்ஸ் 209.

தனியார் கல்வி நிலையங்கள் பட்டங்களை வழங்க முடியும்



(கொழும்பு)

பல்கலைக்கழக மானியங்கள் ஆணைக்குழுவின் பரிந்துரைகளைத் திருப்திகரமாக பூர்த்தி செய்யும் தனியார் கல்வி நிலையங்கள் பட்டங்களை வழங்குவதற்கு அனுமதிக்கப்படவுள்ளன.

ஏற்கனவே பட்டங்களை

வழங்குவதற்கான அனுமதி கோரி தகமைகளைப் பூர்த்தி செய்துள்ள உயர்கல்வி நிறுவனங்கள் பல விண்ணப்பங்களை சமர்ப்பித்துள்ளதாக உயர் கல்வி அமைச்சு தெரிவித்துள்ளது.

இந்த நிறுவனங்களின் தரத்தை ஆராய்ந்து பட்டங்களை வழங்குவதற்கான அனுமதியை பெற்றுக்கொடுப்பதாக அமைச்சின் செயலாளர் கலாநிதி சனில் ஜயந்த நவரத்ன தெரிவித்தார்.

பல்கலைக்கழக மானியங்கள் ஆணைக்குழுவின்

பரிந்துரைகளை செயற்படுத்தும் உயர் கல்வி நிறுவனங்களுக்கு மாத்திரமே பட்டங்களை வழங்குவதற்கான அனுமதி கிடைக்கும் என உயர்கல்வி அமைச்சின் செயலாளர் சுட்டிக்காட்டியுள்ளார்.

தகமைகளைப் பூர்த்தி செய்துள்ள உயர்கல்வி நிறுவனங்களின் விண்ணப்பங்கள் தொடர்ந்தும் ஏற்றுக்கொள்ளப்படுவதாக அவர் தெரிவித்துள்ளார்.

ஏற்கனவே ஒன்பது உயர்கல்வி நிறுவனங்களுக்கு பட்டம் வழங்குவதற்கான அனுமதியை அரசாங்கம் வழங்கியுள்ளதாக கலாநிதி சனில் ஜயந்த நவரத்ன குறிப்பிட்டுள்ளார்.

நன்னடத்தை திணைக்களத்தில் நடந்தேறுகிறது தூர்நடத்தை

துரித விசாரணைக்கு ஏற்பாடு

(கொழும்பு)

மேல் மாகாணத்தின் நன்னடத்தை மற்றும் சிறுவர் பாதுகாப்பு திணைக்களம் தொடர்பாக கிடைக்கப்பெற்றுள்ள முறைப்பாடுகள் குறித்து விசாரணை நடத்துவதற்கு சிறுவர் அபிவிருத்தி மற்றும் மகளிர் விவகார அமைச்சு தீர்மானித்துள்ளது. இது தொடர்பாக மேல் மாகாண சுகாதார மற்றும் நன்னடத்தை அமைச்சர் ஜகத் அங்ககேவுடன் கலந்துரையாடவுள்ளதாக அமைச்சர் திஸ்ஸ கரலியத்த குறிப்பிட்டார். மேல் மாகாண

நன்னடத்தை ஆணையாளர் அலுவலகம் தொடர்பில் முறைப்பாடுகள் கிடைக்கப்பெற்றுள்ளதாக நன்னடத்தை மற்றும் சிறுவர் பாதுகாப்பு திணைக்களம் குறிப்பிட்டுள்ளது.

சிறுவர் இல்லங்கள் தொடர்பில் மேற்கொள்ளப்படும் முறைகேடான நடவடிக்கைகள் மற்றும் சிறுவர் இல்லங்களுக்கு வழங்கப்பட்டுள்ள வசதிகள் தொடர்பாகவே இந்த முறைப்பாடுகள் கிடைக்கப்பெற்றுள்ளதாக தெரிவிக்கப்படுகின்றது.

கைத்தொழில் துறையில் சுகாதாரம் மேம்படுத்த புதிய செயற்திட்டம்

(கொழும்பு)

கைத்தொழில் துறையில் ஈடுபட்டிருக்கும் தொழிலாளர்களின் சுகாதார நிலைமைகளை உயர்நிலையில் பேணுவதற்கும் அதை உத்தரவாதப்படுத்துவதற்கும் நடவடிக்கை எடுக்கப்படவிருக்கிறது.

நாட்டில் ஏற்கனவே உள்ள சுகாதார தொழிற்துறையினரின் சுகாதார நிலைமையை மேம்படுத்தும் பொருட்டு சுகாதார அமைச்சு புதிய வேலைத் திட்டங்களை ஆரம்பித்துள்ளது.

(கொழும்பு)

கரும் எதிப்பையும் மீறி அமைச்சுப் பாதுகாப்புப் பிரிவினருக்கு சீருடை வழங்குவதற்கு நடவடிக்கை எடுக்கப்பட்டிருக்கிறது. அமைச்சர்கள் நாடாளுமன்ற உறுப்பினர்கள் மற்றும் முக்கிய பிரபுக்களுக்கு பாதுகாப்பு வழங்கும் உத்தியோகத்தர்களுக்கு விசேட சீருடைகள் வழங்கப்பட உள்ளதாகத் தெரிவிக்கப்படுகிறது.

அமைச்சுப் பாதுகாப்புப் பிரிவைச் சேர்ந்தவர்கள் சாதாரண உடைகளில் கடமையாற்றுவதனால் குற்றச் செயல்கள் இடம்பெற வாய்ப்பிருப்பதாக சுட்டிக் காட்டப்பட்டுள்ளது.

குறிப்பாக சில அரசியல் வாதிகள் பாதாள உலகக் குழு உறுப்பினர்கள் உள்ளிட்ட தனி

யார் பாதுகாப்புத் தரப்பை தமது பாதுகாப்புக் கடமையில் ஈடுபடுத்திக் கொள்வதாகத் தெரிவிக்கப்படுகிறது. அமைச்சுப் பாதுகாப்புப் பிரிவினர் சாதாரண சீருடையில் கடமையில் ஈடுபட்டால் வெளிநபர்களை அடையாளம் காண முடியாது எனத் தெரிவிக்கப்படுகிறது.

எனவே, விசேட சீருடைகளை வழங்குவதன் மூலம் அமைச்சுப் பாதுகாப்பு உத்தியோகத்தர்களை இலகுவில் அடையாளம் காண முடியும் என காவல்துறை மா அதிபர் அறிவித்துள்ளார்.

சீருடை வழங்கும் நடைமுறைக்கு அமைச்சர்களும் நாடாளுமன்ற உறுப்பினர்களும் எதிர்ப்பை வெளியிட்டிருந்தமை குறிப்பிடத்தக்கது.

போதைப் பொருள் கடத்தல் கடத்து நிறுத்த நடவடிக்கை



(கொழும்பு)

தொடர்ச்சியாக மேற்கொள்ளப்படும் சுற்றிவளைப்புக்கள் காரணமாக போதைப்பொருள் கடத்தல் காரர்களின் செயற்பாடுகளைக் கட்டுப்படுத்த முடிந்துள்ளதாக பொலிஸ் மா அதிபர் என்.கே.இலங்கக்கோன் தெரிவித்துள்ளார்.

போதைப் பொருள் கடத்தல்

தல்காரர்களை கண்டுபிடிக்கும் வகையில் நாடளாவிய ரீதியில் விரிவான திட்டம் ஒன்றினை செயற்படுத்தியுள்ளதாக பொலிஸ் மா அதிபர் கூறியுள்ளார். இந்த நடவடிக்கைக்கு பொலிஸ் விசேட அதிரடிப் படையினரின் ஒத்துழைப்பும் பெறப்படுகின்றது.

கொழும்பு மாவட்டத்திலுள்ள அணைத்து பொலிஸ் நிலையங்களிலும் போதைப் பொருள் சுற்றிவளைப்புக்களுக்கான விசேட குழுக்கள் நியமிக்கப்பட்டுள்ளதாக பொலிஸ் மா அதிபர் குறிப்பிட்டுள்ளார்.

கடந்த சில வாரங்களாக மேற்கொள்ளப்பட்ட சுற்றிவளைப்புக்களின் போது போதைப் பொருள் கடத்தலில் ஈடுபட்டுள்ள பலர்கைதுசெய்யப்பட்டதாகவும் சுட்டிக்காட்டப்பட்டுள்ளது.

வான் மற்றும் கடல் மார்க்கமாக இலங்கைக்குள் பேதைப் பொருள் கொண்டுவரப்படுவதை தடுப்பதற்கான நடவடிக்கைகளையும் பொலிஸார் முன்னெடுத்துள்ளனர்.

இதனிடையே போதைப் பொருளுக்கு அடிமையானவர்களுக்கு புனர்வாழ்வளிப்பதற்கான திட்டம் ஒன்றையும் செயற்படுத்தி உள்ளதாக பொலிஸ் மா அதிபர் என்.கே.இலங்கக்கோன் மேலும் குறிப்பிட்டுள்ளார்.

பலஸ்தீனத்துக்கு “யுனெஸ்கோ” அங்கீகாரம் தீவிரமாகப் போராடியது இலங்கை

அமைச்சர் திஸ்ஸ விதாரண பெருமிதம்

(கொழும்பு)

பலஸ்தீனத்திற்கு யுனெஸ்கோ அங்கீகாரம் வழங்கியதில் இலங்கைக்கு முக்கிய பங்கு இருப்பதாக அரசாங்கம் அறிவித்துள்ளது.

கடந்த மாதம் 31 ஆம் திகதி நடைபெற்ற யுனெஸ்கோ ஆண்டுக் கூட்டத்தில் பலஸ்தீனத்திற்கு அங்கீகாரம் வழங்கப்பட வேண்டுமென இலங்கை வலியுறுத்தியதாக சிரேஸ்ட அமைச்சர் திஸ்ஸ விதாரண தெரிவித்துள்ளார்.

பலஸ்தீனத்திற்கு அங்கீகாரம் வழங்குவது தொடர்பில் நடத்தப்பட்ட வாக்கெடுப்பில் 107 நாடுகள் ஆதரவாகவும், 14 நாடுகள் எதிராக வாக்களித்ததுடன், 52 நாடுகள் வாக்களிப்பில் கலந்து கொள்ளவில்லை.

அமெரிக்கா, இஸ்ரேல், சுவீடன், நெதர்லாந்து, ஜேர்மனி போன்ற நாடுகள் அங்கீகாரம் வழங்கப்படக் கூடாது என வலியுறுத்தியிருந்தன.

எனினும், பிரான்ஸ் வாய்க்கெடுப்பின் போது பலஸ்தீனத்திற்கு ஆதரவாக வாக்களித்தது.

ஆசிய ஆபிரிக்க நாடுகள் குறிப்பாக அணிசேரா நாடுகளும் பலஸ்தீனத்திற்கு ஆதரவாக வாக்களித்தன.

பிரான்ஸிற்கான இலங்கைத் தூதுவர் தயான ஜயதிலக்க பலஸ்தீனத்தை யுனெஸ்கோ அங்கீகரிக்க வேண்டுமென தீவிர பிரசாரங்களில் ஈடுபட்டதாக அமைச்சர் விதாரண குறிப்பிட்டுள்ளார்.

இணையத்தளங்கள் தடை தற்காலிக நடவடிக்கையே

ஊடக அமைச்சு அறிவிப்பு

(கொழும்பு)

இணையத்தளங்கள் சிலவற்றின் மீதான தடை தற்காலிகமானதே என்று ஊடக அமைச்சு அறிவித்துள்ளது. நாட்டின் சட்ட விதிகளை மீறிய குற்றச்சாட்டின் பேரில் ஆறு இணையத்தளங்கள் இவ்வாறு முடக்கப்பட்டுள்ளன. இந்த இணையத்தளங்களின் உரிமையாளர்கள் தமது பக்க நியாயங்களை தெரிவிக்க முடியும் எனவும், பேச்சு வார்த்தை நடத்த முடியும் எனவும் ஊடக அமைச்சு அறிவித்துள்ளது.

நாட்டின் சட்டத்தை மதிக்க தயாரான சுக இணையத் தள உரிமையாளர்களுடனும் பேச்சு வார்த்தை நடத்தி இணக்கப்பாடுகளை ஏற்படுத்திக்கொள்ளத் தயார் என ஊடக அமைச்சு

தெரிவித்துள்ளது.

நாட்டின் நன்மதிப்பிற்கு பாதகம் ஏற்படும் வகையிலும், நபர்களின் தனிப்பட்ட வாழ்க்கைக்கு இடையூறு ஏற்படும் வகையிலும் இயங்கி வந்த இணையத் தளங்களே முடக்கப்பட்டுள்ளதாக ஊடக அமைச்சின் செயலாளர் டபிள் யூ.பி. கனேகல தெரிவித்துள்ளார்.

இணைய ஊடகங்களை நெறிப்படுத்தும் நோக்கில் புதிய சட்டம் அமுல்படுத்தப்பட்டதாகக் குறிப்பிட்டுள்ளார்.

இலங்கை மற்றும் இலங்கையர் தொடர்பில் செய்திகளை வெளியிடும் ஊடகங்கள் பதிவு செய்து கொள்ள வேண்டுமெனவும் வலியுறுத்தப்பட்டுள்ளது.

சிறுவர் துஷ்பிரயோகம் கட்டுமீறிச் செல்கின்றது

(கொழும்பு)

நாடு முழுவதும் சிறுவர்களைப் பாலியல் ரீதியாக துஷ்பிரயோகம் செய்யும் சம்பவங்கள் கட்டுமீறிச் செல்வதாக சிறுவர் பாதுகாப்பு அதிகார சபை தெரிவித்துள்ளது.

அனைத்துச் சட்டங்களையும் மீறி நாட்டில் சிறுவர் பாலியல் துஷ்பிரயோக சம்பவங்கள் தொடர்ந்து அதிகரித்து வருகின்றன என தகவல்கள் தெரிவிக்கின்றன.

இது தொடர்பாக பல்வேறு தரப்பினரும் தொடர்ந்து சுட்டிக்காட்டி வருகின்றனர். சிறுவர் பாதுகாப்பு அதிகார சபையும் சிறுவர் துஷ்பிரயோகங்களில் ஈடுபடுவாரை கைது செய்து நீதியின் முன் நிறுத்தி வருகிறது. பொலிஸ்

நிலையங்களிலும் பெண்கள் மற்றும் சிறுவர் பிரிவு அமைக்கப்பட்டுள்ளது.

இதேவேளை, சிறுவர் துஷ்பிரயோக சம்பவங்கள் தொடர்பில் தேசிய சிறுவர் பாதுகாப்பு அதிகார சபைக்கு இந்த ஆண்டில் இதுவரையில் 7000 முறைப்பாடுகள் கிடைக்கப்பெற்றுள்ளதாக அறிவிக்கப்பட்டுள்ளது. நாளுக்கு நாள் சிறுவர் உரிமைகள் மீறப்படும் சம்பவங்கள் தொடர்பான செய்திகளை ஊடகங்களில் தொடர்ந்து காணக் கூடியதாக உள்ளது.

எனினும், இவ்வாறான சம்பவங்களை முழுமையாக கட்டுப்பாட்டுக்குள் கொண்டுவர முடியாமல் உள்ளது என்று சிறுவர் பாதுகாப்புத் தொடர்பான அதிகாரிகள் தெரிவிக்கின்றனர்.

02. பின்வரும் செய்யுள் பகுதிகள், உரைப்பகுதிகள் ஒவ்வொன்றினதும் கருத்தை உமது மொழிநடையில் எழுதுக. அவை ஒவ்வொன்றினதும் தடித்த எழுத்துக்களில் உள்ள தொடர்களின் சிறப்பினை விளக்கி எழுதுக.

அ) “கண்ணிற் சிறந்த உறுப்பில்லை. கொண்டானின் சன்னிய கேளிற் பிறரில்லை
மக்களின் நன்மையை வாய்சான்ற பொருளில்லை ஈன்றாளோ டெண்ணக் கடவுளுமில்”

ஆ) மானங் குலங்கல்வி வண்மை அறிவுடைமை
தானந் தவமுயற்சி தாளாண்மை - தேனின்
கசிவந்த சொல்லியர் மேல் காமுறுதல் பத்தும்
பசிவந்தி ப்பறந்து போம்.

இ) மோட்டொருமை வாலிபுக முட்டுவரால் கன்றென்று
வீட்டளவும் பால் சொரியும் வெண்மையே நாட்டில்
அடையாநெடுங்கதவு மஞ்சலென்ற சொல்லும்
உடையான் சடையப்பனார்

ஈ) மாசியில் மறைந்த மதியின் துலக்கமும், கூடை கவிழ்ந்த விளக்கின் ஒளியும் போல் நம்மை மூடிக்கொண்டிருக்கும் அறியாமை எனும் இருளில் அகப்பட்டவர்களாகி, தம் அறிவினையிழந்து, அழியாச் செல்வத்தை அடைய முடியாமல், நிலையின்றி அழிந்து போகும் பொருட்களையே நிலையாகப் பிழைபட நினைத்து அவற்றைப் பெறுவதிலும் அவற்றை நுகர்வதிலுமே நமது காலத்தைக் கழித்து வருகின்றோம்.

(20 புள்ளிகள்)

03. கவிச்சக்கரவர்த்தி நாடகத்தை ஆதாரமாகக் கொண்டு குலோத்துங்க சோழன் தனது ஆசைகளை எவை எனத் தெரிவித்துள்ளான் என்பதையும், கம்பரின் குணப் பண்புகளையும் விளக்குக.

அல்லது

“நல்லமரமும் நச்சு மரமும்” என்ற பாடப் பகுதியில் நல்லவர் கைபட்ட செல்வமும், பேதையர் கைபட்ட செல்வமும் எவ்வாறு விளக்கப்பட்டுள்ளது என்பதைத் தெளிவுபடுத்துக.

(15 புள்ளிகள்)

04. “நாட்டார் பாடல்கள் கிராமிய வாழ்க்கையை பிரதிபலிக்கின்றன” என்ற கூற்றை நாட்டார் பாடல்களை ஆதாரமாகக் கொண்டு விளக்குக.

அல்லது

நட்சத்திரக் குழந்தைகள் என்ற சிறுகதையில் தந்தை என்ற பாத்திரத்தின் ஊடாக ஆசிரியர் கூறவரும் கருத்துக்களைக் கூறுக.

(15 புள்ளிகள்)

5, 6, 7 ஆம் வினாக்களுள் ஒன்றைத் தெரிவு செய்து எழுதுக.

05. நந்திக் கலம்பகம் என்னும் பாடப்பகுதியில் நந்திவர்மனின் சிறப்புக்கள் எவ்வாறு காட்டப்பட்டுள்ளது?

06. பார்வைகள் என்ற சிறுகதையின் ஊடாக வெளிப்படுத்தப்படும் சமூக நிலமை பற்றி விபரிக்க.


07. 1) நாட்டார் பாடல் என்பது யாது?

2) மீன் பிடிசாரர் என்ற பாடலில் மீனவர் வாழ்க்கை சித்தரிக்கப்படும் ஆற்றை விளக்குக.



திரு.மு.நித்தி
(ஆசிரியர்)

க.பொ.த.சா/தரப் பரீட்சை - 2011 நேரம் - 3 மணி



கல்வி முரசு

தமிழ்மொழியும் இலக்கியமும் - பகுதி II - III



பாழ்.மாவட்டத்திலுள்ள 5 வலயங்களின் ஆசிரிய ஆலோசகர்கள், கற்பித்தல் செயற்பாட்டில் முன்னணியிலுள்ள ஆசிரியர்களால் தொகுக்கப்படும் வீசேட வினாத்தாள்

உ எல்லா வினாக்களுக்கும் விடை எழுதுக. விடைகளைத் தெளிவான கையெழுத்தில் எழுதுக.
உ இவ்வினாத்தாளுக்குரிய புள்ளிகள் 80 ஆகும்.

01. கருக்கமான விடை தருக.

அ) பின்வரும் தொடரைப் பிரித்தெழுதுக.
“மண்ணீரு மாகா ததனருகே சிற்றூறல்”

ஆ) மனிதன் இன்று அவசர சூறாவளியில் சூழ்ந்துகொண்டிருக்கிறான். இதில் வந்துள்ள அணியை விளக்குக.

இ) பணி, பனி இச்சொற்களின் கருத்துப் புலப்படுமாறு அவற்றைத் தனித்தனி வாக்கியங்களில் எழுதுக.

ஈ) “யானை பாகனை கொன்றது” இவ்வாக்கியத்தை செயற்பாட்டு வாக்கியமாக மாற்று.

உ) “ஏன் இருக்கிறாய் சொல்லு தம்பி என்று வற்புறுத்தினார்” சிவப்பிரகாசம் இவ்வாக்கியத்தில் வரவேண்டிய நிறுத்தற் குறியீடுகளை இட்டு எழுதுக.

ஊ) கருக்கம் ஒன்று எழுதும் போது தவிர்க்க வேண்டியவை?

எ) தொழில்முறைக் கடிதம் ஒன்றின் உறுப்புக்கள் எவை?

ஏ) “தம்பி புத்தகத்தை வாசித்தான்” இவ்வாக்கியத்தில் வந்துள்ள வேற்றுமை உருபு யாது?

ஐ) மேடைப் பேச்சுக்குரிய முக்கிய பண்புகள் 3 தருக.

ஐ) சுவரொட்டி பயன்படுத்தும் சந்தர்ப்பங்கள் 3 தருக.

(10 X 2 = 20 புள்ளிகள்)

02. பின்வருவனவற்றுள் ஒன்றைத் தெரிவுசெய்து 250 சொற்களுக்குக் குறையாமல் கட்டுரை வரைக. நீங்கள் தெரிவு செய்த விடயத்திற்குப் பொருத்தமான தலையங்கம் இடுக.

1. இன்றைய உலகில் விஞ்ஞானம் வளர்ச்சி அடைந்துள்ளது. மனிதன் விஞ்ஞானத்தோடு இணைந்து காணப்படுகின்றான். பெருகி வருகின்ற பல கொடிய நோய்களை இந்த விஞ்ஞானம் இல்லாமல் செய்கிறது. விஞ்ஞான ஆய்வுகள் மூலம் நோய்க்கான காரணி, கிருமிகள் கண்டுபிடிக்கப்பட்டு அழிக்கப்படுகின்றன. இன்றைய உலகில் மருந்துகள் கண்டுபிடிக்கப்படாமல் இருந்தால் மனிதன் எப்பது இருப்பான் என்பது பற்றி ஒரு கட்டுரை வரைக.

2. முயன்றால் முடியாதது எதுவுமில்லை. நாம் முயற்சி செய்யாமல் சோம்பலுடன் இருந்தால் எந்தக் காரியத்தையும் செய்ய முடியாது. திருப்பதி அடையவும் முடியாது. என்பதை விளக்கும் வகையில் “முயற்சி உடையார் இகழ்ச்சி அடையார்” என்பதை மையமாக வைத்து சிறுகதை வரைக.

3. சிறுவர்கள் முதல் வயோதிபர்கள் வரை என்னை விரும்பாதவர்கள் யாரும் இல்லை என்று கூறும் அளவுக்கு என்னை நெருங்கி வந்து பல பல விடயங்களை அறிந்துகொள்வார். இன்று நான் யாரும் அற்ற அநாதையாகத் தேடுவார் அற்று தெருவோரத்தில்.....எனத் தொடங்கி உடைந்த தொலைக்காட்சிப் பெட்டியின் சுயசரிதை ஒன்றை வரைக.

(25 புள்ளிகள்)

03. கீழே தரப்பட்டுள்ள சுருக்கத்தை 40 - 45 சொற்களில் அமையக் கூடியவாறு எழுதுக.

நிலை இல்லாமல் மாறும் அழகின்பத்தை நிலைபெறச் செய்து வேண்டும் போது கிடைக்குமாறு செய்வதால் கலை தேவைப்படுகின்றது சான்றோர் நிலையாமையே உலகத்தின் இயற்கை என்பார். யாக்கை, இளமை, செல்வம் முதலியவற்றின் நிலையாமையை புலவர் உணர்ந்து பாடியிருக்கிறார். அவை மட்டுமல்லாமல் அழகு, உணர்ச்சி என்பனவும் நிலை இல்லாதவையே. மேற்கு வானத்தில் மாலையில் காணப்படும். அந்தி அழகு நொடிக்கு நொடி மாறிக் கொண்டே இருக்கிறது. உள்ளத்திற்கு வியப்பை மாட்டக்கூடிய அழகு மிக்க சிறந்த காட்சியை வானத்தில் கண்டு மகிழ்கின்றோம். சிறிது நேரம் கழிந்த பிறகு மீண்டும் அதைக் கண்டு மகிழ விரும்பினால் அந்த அழகு புலன்களுக்கு எட்டாத ஒன்றாகி விடுகின்றது. ஒருநாள் ஒருவேளை உள்ளத்தில் தோன்றிய புதிய உணர்ச்சி மற்றொருநாள் தோன்றுவது அரிதாகின்றது. இவ்வாறு மாறிப்போகின்ற அழகையும், உணர்ச்சியையும் வேண்டும் போது பெறமுடியாமல் மனம் ஏங்குகின்றது. அந்த ஏக்கத்தை இயற்கையாலேயோ, உலகத்தாலேயோ தீர்க்க முடிவதில்லை. அந்தக் காட்சியை மீண்டும் காண விரும்பினால் கலையின் உதவியை நாடவேண்டியுள்ளது. அதற்கு உற்ற கருவியாக இருப்பது கற்பனையை வளர்க்குமாறும் குழந்தையின் அழகை சிற்பக் கலை என்றும் உள்ளதாக்கிக் காட்டுகின்றது. மாறிப் போகும் உள்ளது உணர்ச்சியை அவ்வாறு பிடித்து வைத்து வேண்டும்போதெல்லாம் கொண்டு வந்து தரு வன இலக்கியக் கலையும், இசைக் கலையும் ஆகும். இவ்வாறு நிலையில்லாதவற்றை நிலையின் என்று ஆக்கும் நல்ல ஆற்றல் கலைக்கு அமைந்திருக்கின்றது.

04. பின்வரும் பாடலை வாசித்து அதன் கீழ் தரப்பட்டுள்ள வினாக்களுக்குப் பூரணமான வாக்கியங்களில் விடை தருக.

ஆதவனும் கீழ்த்திசையில் தோன்றிவிட்டான்
ஆகா! இவ்வலகம் எல்லாம் அழகின் சோதி
சீதமிகும் சோலையினில் தென்றல் வீசும்
செம்மலர்கள் முகந்திறந்தே தேனைச் சிந்தும்
மோதி விழும் வண்டுகளும் முழங்கும் பண்ணை
மூங்கினிலே மகரந்த வாசம் வீசும்
சிதமெல்லாம் குயிலுக்கே கிளிகள் பேசும்
கிளையிடையே தாவுகின்ற கதிரைக் கண்டே

1) மேற்கூறப்பட்ட பாடலில் என்ன காட்சி புலப்படுகின்றது?

02. ஆதவனின் வருகையைக் கண்டு எவை மகிழ்வடைகின்றன?

03. பிரித்தெழுதுக. 1) கீழ்த்திசை
2) செம்மலர்கள்

4) அடிக் கோடிப்பட்ட பாடல் அடியின் சிறப்பைத் தருக.

5) தேனைச் சிந்துவன எவை எனக் கூறப்படுகின்றது?

(5 X 2 = 10 புள்ளிகள்)

05. பின்வரும் கடிதத்தை எழுதுக.

1. பல்கலைக்கழக விடுதியிலிருக்கும் நண்பனின் நலம் விசாரித்து 100 சொற்களுக்குக் குறையாமல் ஒரு கடிதம் எழுதுக.

அல்லது

2. “டெங்கு நோயைக் கட்டுப்படுத்துவோம்” என்ற தலைப்பில் ஒரு துண்டுப் பிரசாரம் 100 சொற்களுக்குக் குறையாமல் எழுதுக.

பகுதி - 111

01. சுருக்கமான விடை தருக.

01) “மல்லல் மறுகில் மடநாடுனாகச் செல்லும் மழலிடை போற் செம்மாந்து”

அ) இங்கு மடநாடு என்பதில் மட என்பதன் பொருள் யாது?

ஆ) இங்கு கையாளப்பட்டுள்ள அணி யாது?

02) “அடையா நெடுங்கதவு மஞ்சலென்ற சொல்லும் உடையான் சடையப்பனார்”

அ) சடையப்பனின் ஊர் யாது?

ஆ) இப்பாடலின் மூலம் வெளிப்படுத்தப்படும் சிறப்பு என்ன?

03. “பார்வைகள்” என்ற சிறுகதையின் முக்கிய கதாப்பாத்திரத்தில் நால்வரின் பெயரைக் குறிப்பிடுக.

04. “கல்லாதான் ஓட்டப்பங் கழியநன் றாயினுங் கொள்ளார் அறிவுடையார்”

அ) ஓட்பம் என்பதன் பொருள் யாது?

ஆ) இவ் குறட்பாவின் கருத்தை எழுதுக.

05. “மடல் பெரிது தாழை மகிழினிது கந்தம்”

அ) இங்கு குறிப்பிடப்பட்டுள்ள இரு மலர்களும் எவை?

ஆ) இப்பாடலடியைப் பாடியவர் யார்?

06. “ஐயா நீங்கள் என்னைப் பார்க்க வந்தீர்கள் போலும்! உங்களுக்கு என்னால் ஆக வேண்டிய உதவி யாது?”

அ) இக்கூற்று யாரால் கூறப்பட்டது?

ஆ) இக்கூற்று இடம்பெறும் சிறுகதை யாது?

07. முத்தொள்ளாயிரம் என்பது ஒரு சிற்றிலயக்கியம் இவ்வாக்கியத்துக்கு இவ்வாறு பெயர்வரக் காரணம் யாது?

08. முன்னோக்கு என்ற கவிதையின் ஆசிரியர்கள்? இக்கவிதையின் தொனிப்பொருள் யாது?

09. கம்பராமாயணத்தின் ஏழாவது காண்டம் யாது? இதனைப் பாடியவர் யார்?

10. நளவேண்பா எந்த யாப்பில் பாடப்பட்டது? அதன் ஆசிரியர் யார்?

(2 X 10 = 20 புள்ளிகள்)



700 கோடி பிரச்சினைகள்

நண்பனுக்காக தமிழ் நடிகனானவர்!



சர்வதேச அளவில் பரவலான பாராட்டுகளையும் விருதுகளையும் வென்ற 'மஸூம்', 'மிஸ்டர் இண்டியா', 'டைம் மெஷின்', 'பண்டிட் குயின்', 'எலிசபெத்' உள்ளிட்ட படங்களை இயக்கிய பிரபல இயக்குநர் சேகர் கபூர் முதல் முறையாகத் தமிழில் நடிக்கிறார். தான் இயக்கி நடிக்கும் 'விஸ்வரூபம்' படத்தைப் பற்றி சேகர் கபூருடன் பலமுறை கதை விவாதம் செய்துள்ளார் கமல்ஹாசன்.

படத்தில் இடம்பெறும் ஒரு வித்தியாசமான கதாபாத்திரத்தைச் சுட்டிக் காட்டி அதில் சேகர் கபூர் நடிக்க வேண்டும் எனக் கேட்டுக் கொண்டுள்ளார்.

'விஸ்வரூபம்' படத்தின் கதையைக் கேட்டு நான் பிரமித்து விட்டேன். படத்தில் ஒரு புதுமையான வேடம் அதில் நீங்கள் தான் நடிக்க வேண்டும் என்றார் கமல். நாங்கள் இருவரும் நீண்ட கால நண்பர்கள் என்பதால் உடனே சம்மதித்துவிட்டேன். நண்பனுக்காக தமிழ் நடிகனாக மாறிவிட்டேன்' என தனது ட்விட்டரில் குறிப்பிட்டிருக்கிறார் சேகர் கபூர்.

நட்புறவோடு இருக்கும் மிருகம்

வெளிப்படையாக, நாம் நாசக்கானவர்களாக, கண்ணியமானவர்களாகத் தெரியலாம் ஆனால், உள் மனதில் வெறுப்பு, பொறாமை, துவேஷம், வன்முறை ஆகியவற்றைக் கொண்டிருக்கிறோம்.

மிருகத்தைத் தட்டிக் கொடுத்து நல்லவிதமாக நடத்தும் வரை, அது நம்மிடம் நட்புறவோடு இருக்கும். அதை பகைத்துக் கொள்ளும் போது, அதன் உண்மையான வன்முறை ரூபம் நமக்கு புலப்படும்.

நாமும் அத்தகைய மிருக சுவாவந்தன் அடிப்படையில் பெற்றிருக்கிறோம். நம் விருப்பம், வெறுப்பும் தான் வன்முறையின் அடிப்படை.

'நீ கிறிஸ்தவன் - நீ இந்து - நீ இஸ்லாமியன்' போன்ற பிரசாரங்கள், ஆழ்மனதில், எத்தகைய பாதிப்பை ஏற்படுத்தியுள்ளன என்பதைப் புரிந்து கொள்ள வேண்டும்.

மனிதனை, மனிதனாக ஒட்டுமொத்தமாக நோக்காமல், உதிரியாக ஒருவனை, மற்றவனது நோக்கில் ஆராயும் போது தான், நம்மையே நாம் புரிந்துகொள்ள முடியாமல் முரண்பாடுகள்

உண்டாகின்றன. வன்முறை - இயற்கையின் ஒரு வெளிப்பாடு. ஆன்மிகமே இல்லாத பல ஆன்மிக நிறுவனங்கள் மனிதனை அடக்கி, சாத்வீகம் உள்ளவனாக்க முயன்று தோற்றுவிட்டன.

மதங்கள் போர்களைத் தான் தோற்றுவித்துள்ளன. 'நான் இந்த சமுதாயத்தைச் சேர்ந்தவன், நான்தான் உயர்ந்தவன்...' இப்படி பல விதமான சண்டைகள்... போர்கள். நாம் எந்த சமுதாயத்தின் அங்கமாக இருக்கிறோமோ, எந்த சமுதாயத்தில் வாழ்கிறோமோ அதன் விருப்பு, வெறுப்புகள், சந்தோஷங்கள், பயங்கள் ஆகியவற்றின் பிரதிபலிப்பான ஆழ்ந்த வன்முறை நம்மிடம் படிந்து கிடக்கிறது.

நாம் அமைதியாக வாழ வேண்டுமானால், இத்தகைய வன்முறையை நாம் புரிந்து கொள்ளவேண்டும். வன்முறையின் அடிப்படை பாதுகாப்பற்ற மனநிலைதான். அனுபவத்தால், அறிவால், நம்பிக்கைகளால் மனதில் ஏற்பட்டுள்ள தீர்மானங்களுக்கு பங்கம் வரக்கூடாது என்று நினைப்பதாலும், 'இது இப்படித்தான்... எனக்குத் தெரியும்...' போன்ற நிலைகளுமே வன்முறைக்கு அடிப்படை.

இத்தகைய படிந்து போன எண்ணங்கள், தீர்மானங்கள் ஆகியவைகளில் இருந்து விடுபட்டு, தெளிவாக, ஆரோக்கியமாக மனம் எண்ணுமானால் வன்முறை தானாக மறையும்! அமைதியான வாழ்க்கை முறை தான் இதற்கெல்லாம் பதிலாகும்!

- ஜே.கிருஷ்ணமூர்த்தி

ஹிந்தியில் போதி தர்மர் யார்?

பெரும் பரபரப்புடன் வெளியாகி படுகமாராகப் போய்க் கொண்டிருக்கும் சூர்யா, ஸ்ருதி நடிக் குழாம் அறிவு படம் தொடர்பான சர்ச்சைகள் மட்டும் குறையவில்லை. உலகத்தமிழர்களைக் கொண்டாடும் படம் என்று அதற்கான விளம்பரம் வந்து கொண்டிருந்தது. உணர்வுபூர்வமான விஷயம் இது என்று பலரும் படத்திற்கு ஆதரவாக (படத்தைப் பார்க்காமலேயே) கருத்துத் தெரிவிக்கத் தொடங்கினர்.

ஆனால், இந்தப் படம் தமிழில் மட்டும் வெளியாகவில்லை. ஹிந்தி மற்றும் தெலுங்கு ஆகிய மொழிகளிலும் மொழி மாற்றம் செய்யப் பட்டு வெளியாகியுள்ளது.

அந்தப் படங்களில் வரும் போதி தர்மரும் தமிழ்நாட்டில்தானே பிறந்திருக்க வேண்டும்? உணர்வுபூர்வமாக படத்தை எடுத்திருக்கிறார்கள் என்றால் அப்படித்தானே காட்சிகள் இருந்திருக்கும்? அதுதான் இல்லை. தெலுங்கில் வரும் போதி தர்மர் குண்டரிலும், இந்தியில் தாராவியிலும் பிறந்திருக்கிறார்கள். அவர் தமிழர் என்றும் காட்சிப்படுத்தப்படவில்லை. போதி தர்மர் தமிழரே இல்லை. வரலாற்றை மாற்ற வேண்டாம் என்ற வாசகங்கள் அடங்கிய சுவரொட்டிகள் சென்னை மாநகரில் ஒட்டப்பட்டுள்ளன. பொதுவாக, சர்ச்சைகள் படம் ஒருவதற்கும் உதவும். ஏழாம் அறிவுக்கு அப்படியும் இல்லையாம்.



சீனாவும், இந்தியாவும் சேர்ந்து அடுத்த பத்தாண்டுகளில் 250 கோடி மக்கள் தொகை கொண்டதாக இருக்கலாம்.

அது அமெரிக்காவுக்கும், ஜப்பானுக்கும் மற்ற வளர்ந்த நாடுகளுக்கும் நல்ல செய்தி அல்ல.

ஏனெனில், அமெரிக்கா மற்றும் ஜப்பானில் அடுத்த 20 ஆண்டுகளில், முதி

யோர் எண்ணிக்கை அதிகமாகி, சம்பாதிக்கும் திறன் கொண்ட

30 வயது முதல் 45 வயது வரை உள்ள

மக்கள் எண்ணிக்கை குறையும் அதிக வளம்,

அதிக தொழில்நுட்பம்

மட்டும், அதிகரிக்கும் மக்கள் தொகையை

உலகில் சமாளிக்க உதவுமா என்பது கேள்வி.

ஆபிரிக்க நாடுகள் சிலவற்றில் முறையாக கணக்கெடுப்பே

கிடையாது. ஆனால், அங்கே குழந்தை பிறப்போ அதிகம்.

அந்த நாடுகளின் இயற்கை வளங்களோ, அமெரிக்கா

போன்ற பெரிய நாடுகளின் பிடியில் உள்ளன.

தற்போது நகரங்களை மையப்படுத்தி வாழும் போக்கு

அதிகரிக்கிறது. கிராமப்புற மக்கள்

வாழ்க்கையில் வசதிகள் மற்றும் கட்டமைப்புகள் இல்

லாததால், இந்தப் போக்கு தொடர்த்தான் செய்யும்.

அடிப்படையான குடிநீர், மின்சாரம், கழிவு நீர் மற்றும்

குப்பைகள் அகற்றும், வீட்டு வசதிகள்

ஆகியவை ஏற்படுத்துவது, நகர நிர்வாகத்திற்கு

இனி பெரும் சமையாகும்.

மருத்துவ வசதியால், சராசரி வயது

அதிகரிப்பதால், அதிக சமை தரும் பிரச்சி

னையாக 'முதியோர் கூட்டம்'

அமையும். ஓய்வு பெற்ற காலத்தில் அவர்களுக்கு உரிய மருத்துவ வசதி மற்றும் அடிப்படை வாழ்விற்கு மேலும் திட்டங்கள் தேவைப்படும்.

தண்ணீர்ப் பிரச்சினை அதி



நிலக்கரி சப்ளை கிடைக்காது.

அடுத்த 15 ஆண்டுகளில் உருவாகும் இளைஞர்களுக்கு, வேலை வாய்ப்பு கிடைக்க நிரந்தரத் திட்டம் தேவை.

விஞ்ஞான வளம் பெருகி, நனோ

தொழில் நுட்பம், உயரிய மருத்துவ

வசதிகள் வரும் காலத்தில் அதிக மக்

கள் தொகை ஏற்பட

டாலும், சாப்பாடு கிடைக்கும்,

அதேபோல அவர்கள் சேர்க்கும்

சொத் தால் நாடு வளம் பெறும் என்று,

மக்கள் தொகை அதிகரிப்பை ஆதரித்துக்

சுறும் கருத்தும் தவறல்ல.

'நமது பூமி கிரகம் மக்கள் தொகை நெருக்கத்

தில் சிக்கும் என்று சிலர் கூறு கின்றனர். ஆனால், 700 கோடி

உடைய வலுவூடைய கூட்டம் இது. இந்த மக்கள் தொகை

யால் பரஸ்பரம் நல்லெண்ணம், மற்றும் புரிந்து கொள்ள

தலை ஏற்படுத்தி எல்லாச் சமூகமும் பயனடையலாம்'

என்று கூறியிருக்கிறார் ஐ.நா., பொதுச் செயலர்

பான்-கி-மூன்.

லிபிய அதிபர் கடாபி மரணம்,

ஐரோப்பிய நாடுகள் பொருளாதார பலவீனம்

அடைந்து தள்ளாட்டம், கச்சா எண்ணெய் வளத்தை

தன் பிடியில் வைத்திருக்கும் அமெரிக்க அணுகுமுறை,

ஆகியவற்றின் பின்னணியில் பார்த்தால் பான்-கி-மூன்

கருத்து புதுமையாகத் தான் இருக்கிறது.

- நன்றி: தினமலர்

தமிழ் இணையத்தளம் சொல்கிறது...



நாடாளுமன்றத் தேர்தல் காலத்தில் மஹிந்திரின் அருந்தவப் புதல்வரான நாமல் ராஜபக்ஸ தமிழ்த் தேசியம் பேசும் அந்தக் குடாநாட்டுப் பத்திரிகை அலுவலகத்துக்கு வந்துள்ளார்.

சிங்கள அமைச்சர்களும் சிங்கள அரசியல்வாதிகளும் இங்கு வருவதும் அவர்களை இந்த கூட்டமைப்பு பத்திரிகை தலையில் தூக்கி வைத்துக் கொண்டுவரும் இது முதன் முறையல்ல... தொடர்ந்து இடம்பெற்ற வண்ணம் உள்ளது தான்.

தங்களின் சொந்த வியாபார நோக்கத்துக்காக சிங்கள அரசியல்வாதிகளைப் பயன்படுத்துவதும், தமிழ் மக்களை சிங்களத்திடம் மண்டியிடச் செய்யும் நடவடிக்கையாகத் தான் தமிழ் மக்கள் இந்தச் சம்பவத்தை நோக்க வேண்டி உள்ளது.

இதற்கு முன்பும் பத்திரிகை வெள்ளி விழாக் கொண்டாட்டங்களின் போது யாழ் இராணுவத் தளபதி மஹிந்த ஹத்திரா சிங்களவை கௌரவ விருந்தினராக அழைத் தமையும், சிவில் நிர்வாகத்துக்குப் பொறுப்பான கேணல் பெரேரா என்பவர்

கொல்லப்பட்ட ஊடகவியலாளர்களுக்கு முதற் சுடரை ஏற்றி அஞ்சலி செலுத்த வைத்தமை யாவரும் அறிந்ததே.

பிரபாகரனின் தாயான பார்வதி அம்மாளின் இறுதி நிகழ்வின் போது இப்பத்திரிகையின் வெள்ளிவிழாக் கொண்டாட்டங்கள் கோலாகலமாக இடம்பெற்றதை தமிழ் மக்கள் யாரும் மறந்திருக்க மாட்டார்கள்.

அரசுக்கும், இராணுவத்துக்கும் தலையைக் காட்டி தமிழ் மக்களுக்கு வாலையக் காட்டுகின்ற இவர்களின் சுத்துமாத்துக் கள் இன்னும் எவ்வளவு நாளைக்கு?

இப்பத்திரிகை அதிபரின் நெருங்கியவர்களாக ஆளும் கட்சி அரசியல்வாதிகளும், அமைச்சர்களும், இராணுவ அதிகாரிகளும் இருக்கும் போது இப்பத்திரிகையின் ஊடகவியலாளர்கள் கொல்லப்படுவது எப்படி?

அந்தப் பத்திரிகையின் நிர்வாகி இந்த சாதாரண தமிழனின் கேள்விக்கு விடை சொல்வாரா?

இவ்வாறு கேட்டிருக்கிறது அந்த இணையத்தளம்.

கச்சதீவு இலங்கைக்குச் சொந்தம் எல்லையைத் தாண்ட வேண்டாம்

(இராமநாதபுரம்)

கச்சதீவு இலங்கைக்குச் சொந்தமானது. எல்லையைத் தாண்டாதீர் என இந்திய கடலோரக் காவல் படையினர், இரா மேஸ் வரம் மண்டபம் மீனவர்களுக்குத் துண்டுப்பிரகாரங்கள் விளியோகித்து வருகின்றனர்.

மீனவர்கள் மேற்கொள்ள வேண்டிய வழிமுறைகள் குறித்து இந்தியக் கடலோரக் காவல் படையினர் இதில் குறிப்பிட்டுள்ளனர்.

வானிலை அறிக்கையைத் தினமும் சுரந்து கவனியுங்கள். லைப் ஜாக்கெட், வாக்கி டாக்கி, விசில், மிதவை கட்டை ஆகியவற்றை, உடன் எடுத்துச் செல்ல வேண்டும். எல்லைப் பகுதியைத் தாண்டி மீன் பிடிக்காதீர்கள். ஏனெனில் கச்சதீவு இலங்கைக்குச் சொந்தமானது. இதைக் கண்டறிய, எல்லைக்குரிய வரைபட

மீனவர்களுக்கு அறிவுறுத்து

த்தை, உடன் வைத்துக் கொள்ளுங்கள். ஆபத்துக் காலங்களில், அவசர உதவிக்கு தூத்துக்குடி, சென்னை, மண்டபத்தில் உள்ள கடலோரக் காவல் படையினரை அழைத்துக் கொள்ளலாம். அவசரத்துக்கு, 1554, 107 அல்லது

108 என்ற எண்களில் தொடர்பு கொள்ளலாம். சட்டத்துக்குப் புறம்பாக, எல்லை தாண்டி ஆபத்தில் சிக்கினால், இந்த எண்களுக்கு அழைத்தாலும், எங்களால் காப்பாற்ற இயலாது என அதில் கூறப்பட்டுள்ளது.



பதை அரசியல் காரணங்களுக்காக தற்காலிகமாக நிறுத்திவைத்துள்ளார் நடிகர் ரஜினி. 7ஆம் அறிவு பார்த்த சில தினங்களில் வேலாயுதம் படத்தை

வேலாயுதம் படம் பார்ப்பதனை தற்காலிகமாக நிறுத்தினார் ரஜினி

(சென்னை) வேலாயுதம் படம் பார்ப்பதை அரசியல் காரணங்களுக்காக தற்காலிகமாக நிறுத்திவைத்துள்ளார் நடிகர் ரஜினி. 7ஆம் அறிவு பார்த்த சில தினங்களில் வேலாயுதம் படத்தை

யும் பார்க்க பிரியப்பட்டாராம் குப்பர் ஸ்டார் ரஜினி. இத்தனைக்கும் 7 ஆம் அறிவு படம் பார்க்க வரவேண்டும் என்று அன்பு வேண்டுகோள் விடுத்தவர் சூர்யாவின் மனைவி ஜோதிகாதான். ஆனால் வேலாயுதத்தை ரஜினியே விரும்பிப் பார்க்க ஆசைப்பட்டாராம். உடனே ஒரு திகதியையும் முடிவு செய்து ப்ரீவியூ தியேட்டரையும் தயாராக வைத்திருந்தார்கள். இந்த நேரத்தில் கன்னடர்களில் சிலர் கூட்டமாக சேர்ந்து வேலா

எழுத்தாளர் ஜெயகாந்தனுக்கு ரஷ்ய நட்புறவு விருது



எழுத்தாளர் ஜெயகாந்தனுக்கு ரஷ்ய நட்புறவு விருது வழங்கப்பட்டுள்ளது.

இந்த விருதைப் பெறும் முதல் இந்திய எழுத்தாளர் ஜெயகாந்தன். இதற்கு முன்னதாக, பிரபல திரைப்பட இயக்குநர் மிரணாள்

சென்னுக்கு இந்த விருது வழங்கப்பட்டுள்ளது. ரஷ்ய ஜனாதிபதி திமித்ரி மெத்வெவ் பிறப்பித்த உத்தரவின் நகலை இந்தியாவுக்கான ரஷ்ய துணைத் தூதர் நிகோலாய் ஏ லிஸ்தப்தோவ், ஜெயகாந்தனிடம் சென்னையில் வைத்து நேற்றுமுன்தினம் வழங்கினார். இந்த நட்புறவு விருது வழங்கும் விழா சென்னையில் பிரமாண்டமாக நடைபெறவுள்ளது. இந்தியாவுக்கான ரஷ்ய தூதர், ரஷ்ய ஜனாதிபதியின் தூதர் குமுவினர் விழாவில் பங்கேற்கவுள்ளனர்.

இந்தோ-ரஷ்ய கலாசார மற்றும் நட்புறவு மையத்தின் தலைவராக ஜெயகாந்தன் உள்ளார். இவர் தனது எழுத்துப் பணியோடு இந்திய, ரஷ்ய நாடுகளிடையே உறவை வளர்க்கும் பணியில் தொடர்ந்து ஈடுபட்டு வருவதால் அவருக்கு இந்த விருது வழங்கப்பட்டுள்ளது. அவரது நாவலைத் தழுவி எடுக்கப்பட்ட உன்னைப் போல் ஒருவன் (1965) திரைப்படம் ரஷ்ய ஜனாதிபதி விருதைப் பெற்றது. இந்தோ-ரஷ்ய கலாசார மற்றும் நட்புறவு மையத்தை அவர் 2006இல் தொடங்கினார்.

அலைக்கற்றை விவகாரத்தில் விசாரணைகள் ஒத்திவைப்பு

(புதுடில்லி)

2ஜி ஸ்பெக்ட்ரம் அலைக்கற்றை ஒதுக்கீடு தொடர்பாக ப.சிதம்பரத்துக்கு எதிராக சுப்ரமணிய சுவாமி தாக்கல் செய்த மனுவை சி.பி.ஐ. சிறப்பு நீதிமன்றம் டிசம்பர் 3ஆம் திகதிக்கு ஒத்திவைத்துள்ளது.

தொலைத்தொடர்பு நிறுவனங்களின் பங்குகளை விற்பது தொடர்பாக முன்னாள் மத்திய அமைச்சர் ஆ.ராசாவுக்கும், சிதம்பரத்துக்கும் இடையே நடைபெற்ற கூட்டங்கள் தொடர்பான அனைத்து விவகாரங்களையும் சுவாமியிடம் சி.பி.ஐ. அளிக்க வேண்டும் என நீதிமன்றம் கேட்டுக் கொண்டது.

அலைக்கற்றை ஒதுக்கீடு நடைபெற்ற ஐக்கிய முற்போக்குக் கூட்டணி அரசின் முதல் 5 ஆண்டு காலத்தில் நிதி அமைச்சராக இருந்த ப.சிதம்பரத்துக்கும் பங்குண்டு என சுவாமி குற்றஞ்சாட்டி வருகிறார்.

ராசாவும், சிதம்பரமும் இணைந்துதான் அனைத்து முடிவுகளையும் எடுத்தனர் என சுவாமி குற்றஞ்சாட்டுகிறார். எனவே ராசா குற்றவாளி எனில் சிதம்பரமும் குற்றவாளிதான் என அவர் தெரிவித்துள்ளார்.

இணைவதும் பிரிவதும் பத்திரிகைகளின் கைகளில்

(சென்னை)

அ.தி.மு.க.வுடன் தே.மு.தி.க.வைச் சேர்த்ததும் பத்திரிகைகள்தான், அதில் இருந்து பிரித்ததும் பத்திரிகைகள் தான் என்று சூர்யாவின் வழங்கும் நிகழ்ச்சியில் அக்கட்சித் தலைவர் விஜயகாந்த் தெரிவித்தார்.

கோயம்பேட்டில் உள்ள தே.மு.தி.க. தலைமை அலுவலகத்தில் பக்ரீத் பண்டிகை முன்னிட்டு 1000 பேருக்கு சூர்யாவின்

(அரைக்கிலோ இறைச்சி) வழங்கப்பட்டது.

நிகழ்ச்சியைத் தொடங்கிய அக்கட்சி தலைவரும், எதிர்க்கட்சித் தலைவருமான விஜயகாந்த் தெரிவிக்கையில், இருப்பவர்கள் இல்லாதவர்களுக்கு கொடுப்பதே பக்ரீத் பண்டிகையாகும். கடந்த 3 வருடங்களாக பக்ரீத் பண்டிகையை முன்னிட்டு சூர்யாவின் வழங்கி வருகிறேன்.

இப்போது மழை வெள்ளத்தால் தமிழக மக்கள் அவதிப்படுகின்றனர். அ.தி.மு.க., தி.மு.க. இரண்டு கட்சிகளும் ஒருவர் மீது ஒருவர் குறைகூறி வருகின்றன. அவர்கள் ஆளும்போது முன்னெச்சரிக்கை நடவடிக்கை எடுத்திருந்தால் ஏரி, குளங்கள் உடையாது.

தமிழகம் முழுவதும் வீதிகள் குன்றும் குழியுமாக உள்ளது. கோயம்பேடு மார்க்கெட்

டில் காய்கறிகள் தண்ணீரில் மிதக்கிறது. அண்ணா நூலகத்தை மாற்ற இருக்கிறார்கள். அண்ணா நூலகம் அருகே அண்ணா பல்கலைக்கழகம் இருக்கிறது.

அந்த நூலகத்துக்குச் சென்று ஏராளமான மாணவர்கள் படித்து பயன் அடைகின்றனர். அக்கட்டத்தைவிட வசதி குறைந்த டி.பி.ஐ வளாகத்தில் உள்ள பழைய கட்டடத்துக்கு நூலகத்தை மாற்ற காரணம் என்ன?

கடந்த உள்ளாட்சித் தேர்தலில் மிக்சி, கிரைண்டர், ஆடு, மாடு கிடைக்க வேண்டும் என்றால் அ.தி.மு.க.வுக்கு வாக்குப் போடுங்கள் என்று மக்களை பயமுறுத்தினார். கலைஞரை ஆட்சியில் இருந்து நீக்கவே அ.தி.மு.க.வுடன் கூட்டணி வைத்தேன் என்றார்.

தென்துருவப் பனி மலையில் இந்திய ஆராய்ச்சி நிலையம்



(புதுடில்லி)

பூமியின் தென் துருவத்தில் அமைந்துள்ள அன்டார்டிகா பனி மலைப் பகுதியில் பல நாடுகள் ஆராய்ச்சி மையங்களை அமைத்து ஆய்வுப் பணிகளை மேற்கொண்டு வருகின்றன. இந்தியா முதலில் தக்ஷின் கங்கோத்ரி என்ற ஆய்வு மையத்தைக் கடந்த 1983ஆம் ஆண்டு நிறுவியது. அந்த ஆய்வு மையம் தற்போது பனியில் புதைந்து விட்டது. கடந்த 1988-89ஆம் ஆண்டு 'மைத்ரி' என்ற ஆராய்ச்சி மையத்தை அன்டார்டிகாவில் நிறுவியது. இது நவீன வசதிகளுடன் இயங்கிவருகிறது.

இந்நிலையில் மைத்ரி நிலையம் அமைந்துள்ள இடத்திலிருந்து 3000 கி.மீ தொலைவில் 'பார்தி' என்ற புதிய ஆராய்ச்சி மையம் அமைக்கப்பட்டு வருகிறது. இங்கிருந்து கடலுக்கு எளிதில் செல்ல முடியும். இது குறித்து கோவாவில் உள்ள அந்தாட்டிக்கா மற்றும் கடல் ஆராய்ச்சி தேசிய மையத்தின் (என்.சி. ஏ.ஓ.ஆர்) இயக்குனர் ரசிக் ரவீந்திரா கூறுகையில், புதிய ஆராய்ச்சி மையத்தின் கட்டுமானப் பணிகள் முழுவீச்சில் நடந்து வருகிறது. இரண்டாம் கட்டப் பணியை மேற்கொள்ள டாக்டர் ராஜேஸ் அல்

தானா தலைமையில் இந்தியக் குழுவினர், தென்னாபிரிக்காவின் கேப்டவுன் பகுதியிலிருந்து 26 ஆம் திகதி அந்தாட்டிக்கா பயணம் செய்கின்றனர். அடுத்த ஆண்டு மார்ச் மாதத்துக்குள் புதிய ஆய்வு மையப் பணிகள் நிறைவடையும் என்றார்.

எல்லா விதமான தட்ப வெப்ப நிலைகளையும் தாங்கும் விதத்

தில் நவீன வசதிகளுடன் இந்த ஆய்வு மையம் அமைக்கப்படுகிறது. இங்கு இந்திய விஞ்ஞானிகள் தங்கி நிலவியல், வானிலை, கடல் ஆராய்ச்சி, கடல் உயிரியல், நுண்ணுயிரியல், சுற்றுச்சூழல் அறிவியல் போன்ற பல பிரிவுகளில் ஆராய்ச்சி பணிகளை மேற்கொள்ள உள்ளனர் என்பது குறிப்பிடத்தக்கது.

விபத்தில் சிக்கி மாண்டவர் மீண்டும் எழுந்து நடந்தார் உத்தரப் பிரதேசத்தில் பரபரப்பு

உத்தரப் பிரதேச மாநிலம் முலாபர்நகர் மாவட்டத்தில் உள்ள கிராமத்தைச் சேர்ந்தவர் ரத்தே (17). இவர் ஒரு விபத்தில் சிக்கி சுயநிலைவை இழந்தார். உடனடியாக அவரை முலாபர் நகர் மாவட்ட மருத்துவமனைக்குக் கொண்டு சென்றனர். அங்கு அவரைப் பரிசோதித்த டாக்டர் பிரதீப்மிட்டல், அவர் ஏற்கனவே இறந்துவிட்டதாகக் கூறினார். உடலை பிரதேச பரிசோதனை செய்ய வேண்டும் என்பதால், இறப்பு சான்றிதழும் அவரால் வழங்கப்பட்டது. இதையடுத்து ரத்தேயின் உடல் பிரதேசக் கிடங்கில் கொண்டு போய் போடப்பட்டது. இரவாகி விட்டதால் அன்று பிரதேசப் பரிசோதனை நடக்கவில்லை. மறுநாள் காலையில் அதாவது 10 மணி நேரம் கழித்து பிரதேசப் பரிசோதனைக்கான ஏற்பாடுகள் நடைபெற்று வந்தன.

பொலீஸார் வந்து அவர்களுக்குத் தேவைப்படும் விவரங்களை சேகரித்துக் கொண்டனர். பிரதேசப் பரிசோதனைக்கான டாக்டரும் வந்து விட்டார். அப்போது ரத்தே திடீரென உயிர் பெற்று எழுந்தார். இதனால் ஊழியர்களும், பிரதேசப் பரிசோதனை செய்ய வந்த டாக்டரும் அதிர்ச்சி அடைந்தனர். பின்னர் ரத்தே அங்கிருந்து அழைத்துச் செல்லப்பட்டு சிறப்பு வார்டில் சேர்க்கப்பட்டார். இந்தத் தகவல் மாவட்ட மருத்துவ அதிகாரிகளுக்கு தெரிவிக்கப்பட்டது. பணியில் கவனய்னமாக இருந்த டாக்டர் பிரதீப் மிட்டல் வேலை நீக்கம் செய்யப்பட்டார். இதுபற்றி அந்த மருத்துவமனையின் தலைமை அதிகாரி டாக்டர் ஆனந்த் ஸ்வரூப் கூறுகையில், கவனய்னத்தால் இந்தத் தவறு நடந்துள்ளது. எங்கேயாவது, எப்போதாவது இதுபோன்று நடப்பதுண்டு. எனினும் உயிர்காக்க வேண்டிய டாக்டர்கள் இவ்வாறு நடந்து கொள்வது ஏற்க முடியாது என்றார்.

பஞ்சாப்பில் நிலநடுக்கம்

(சண்டிகார்)

காஷ்மீர், பஞ்சாப், அரியானா மாநிலங்களில் நேற்றுமுன்தினம் நிலநடுக்கம் காணப்பட்டது.

ஆப்கானிஸ்தானில் உள்ள இந்துகுஷ் மலைப்பகுதிகளை மையமாக வைத்து ஏற்பட்ட நிலநடுக்கம், காஷ்மீர், பஞ்சாப், அரியானா ஆகிய மாநிலங்களில் உணரப்பட்டன. 6.0 ரிக்டர் அளவுக்கு காணப்பட்ட இந்த நிலநடுக்கத்தால், உயிரிழப்புகள் மற்றும் சேதம் குறித்து தகவல் வெளிவரவில்லை. நேற்றுமுன்தினம் மாலை 5.30 மணியளவில் இந்த நிலநடுக்கம் ஏற்பட்டது.



கூடங்குளம் அணுவின் நிலையத்தை இடைநிறுத்தம் செய்யக்கோரி தமிழக நிதியமைச்சர் பன்னீர்சீவலம் தலைமையில் அவரது குழுவினர் பிரதமர் மன்மோகன் சிங்கை புதுடில்லியில் சந்திக்கபோது....

சுழலும் நட்சத்திரத்திற்கு வயது 2 1/2 கோடி



உலகச் செய்திகள்

அப்போது அதிசய நட்சத்திரத்தை கண்டு பிடித்தனர். அது மிகவும் வெளிச்சமாக உள்ளது அதிகவேகமாக சுழன்று

வருகிறது. அது உருண்டையாக ஒன்று சேர்ந்து திரண்டு இருப்பது போன்று காட்சி அளிக்கிறது.

அந்த நட்சத்திரத்துக்கு ஜெ 1823-3021 என பெயரிட்டுள்ளனர். இது பூமியில் இருந்து 27 ஆயிரம் வெளிச்சம் மைல் தொலைவில் உள்ளது. இதன் வயது 2 1/2 கோடி வருடம் என கணித்துள்ளனர்.

இந்த நட்சத்திரம் அதிசக்தி வாய்ந்த 'காமா' கதிர்களை வெளியேற்றுகிறது. இதை வைத்து விஞ்ஞானிகள் மேலும் பல நட்சத்திரங்களை ஆய்வு செய்து வருகின்றனர்.

அமெரிக்காவின் 'நாசா' விஞ்ஞானிகள் பெர்மி காமா கதிர் டெலஸ்கோப் மூலம் விண்வெளியில் ஆய்வு மேற்கொண்டுள்ளனர்.

அணுஆயுத நிலையங்கள் மிகவும் பாதுகாப்பாக உள்ளன

பாகிஸ்தானில் உள்ள அணு ஆயுத நிலைகள் மிகவும் பாதுகாப்பாக உள்ளன. அவற்றின் மீது அமெரிக்கா எளிதில் தாக்குதல் நடத்த முடியாது என்று பாகிஸ்தான் முன்னாள் அதிபர் பர்வேஸ் முஷாரப் தெரிவித்துள்ளார்.

அபோட்டாபாத்தில் அமெரிக்க கடற்படை வீரர்கள் நுழைந்து சர்வதேச பயங்கரவாதி ஓசாமா பின் லேடனைக் கொன்ற சம்பவத்துக்குப் பிறகு, அணு ஆயுத நிலைகள் மீது அமெரிக்கா தாக்குதல் நடத்தலாம் என்ற அச்சம் நிலவுகிறது. இதனால் அணு ஆயுதங்கள் வைக்கப்பட்டுள்ள இடங்களை மாற்றும் முயற்சியில் இஸ்லாமாபாத் ஈடுபட்டுள்ளது.

அமெரிக்க புலனாய்வு அமைப்புகளுக்குத் தெரியாத வகையில் மக்கள் நடமாட்டம் மிகுந்த சாலை வழியாக அணு ஆயுதங்கள் எடுத்துச் செல்லப்படுவதாக தகவல்கள் வெளியாகியுள்ளன.

இந்நிலையில் பாகிஸ்தானிடம் உள்ள அணு ஆயுதங்களை அமெரிக்கா தாக்குதல் மூலம்



கைப் பற்றாது என முஷாரப் தெரிவித்துள்ளது குறிப்பிடத்தக்கது. சி.என்.என் செய்தி நிறுவனத்துக்கு அளித்த பேட்டியில் முஷாரப் மேலும் கூறியது:

ஓசாமா பின் லேடனுக்கு எதிராக மேற்கொண்ட நடவடிக்கைகளைப் போல அத்தனை எளிதான காரியமல்ல. மேலும் பாகிஸ்தானில் உள்ள அணு ஆயுத நிலைகள் அதிக பாதுகாப்பான இடத்தில் வைக்கப்பட்டுள்ளன. இதை அவ்வளவு எளிதாக அணுக முடியாது.

மேலும் அணு ஆயுதங்கள் மின்னணு முறையில் பாதுகாப்பாக வைக்கப்பட்டுள்ளன. அதை அவ்வளவு எளிதில் செயற்படுத்த முடியாது.

தற்கொலைக் குண்டுத்தாக்குதலில் முன்னாள் மேயர் உயிரிழப்பு

(இஸ்லாமாபாத்)

பாகிஸ்தானில் நிகழ்த்தப்பட்ட தற்கொலைப் படைத் தாக்குதலில் இருவர் உயிரிழந்தனர்.

பாகிஸ்தானின் வடமேற்குப் பகுதியான கைபர்-பக்துன்குவாவில் நேற்று முன்தினம் நிகழ்த்தப்பட்ட இந்தத் தாக்குதலில் அப்பகுதியின் முன்னாள் மேயரான ஹன். ப் ஜூன் மற்றும் அவரது பாதுகாவலர் ஆகியோர் உயிரிழந்தனர். ஹன். பின் மகன் உட்பட 7 பேர் படுகாயமடைந்தனர். பக்ரீத் பண்டிகைக் கான தொழுகையை முடித்துவிட்டு வெளியே

வரும்போது இந்தத் தாக்குதல் நடைபெற்ற தாக்காவல்துறை அதிகாரிகள் தெரிவித்தனர்.

இந்தத் தாக்குதலையடுத்து நாடு முழுவதும் பாதுகாப்பு ஏற்பாடுகளை பாகிஸ்தான் அரசு பலப்படுத்தியுள்ளது. இந்தத் தாக்குதலுக்கு எந்த பயங்கரவாத அமைப்பும் பொறுப்பேற்காவிட்டாலும், வழக்கம்போல் பாகிஸ்தானிலுள்ள தலிபான் பயங்கரவாத அமைப்பே காரணம் என்று கூறப்படுகிறது. கடந்த காலங்களிலும் பக்ரீத் பண்டிகைக் காலங்களில் பல்வேறு தாக்குதல் சம்பவங்களை தலிபான்கள் நிகழ்த்தியுள்ளதே காரணமாகும்.

ஜனாதிபதித் தேர்தலில் இராணுவ அதிகாரி வெற்றி

(குவாதமாலா)

குவாதமாலா நாட்டில் நடைபெற்ற ஜனாதிபதித் தேர்தலில், அந்நாட்டு ராணுவத்தில் பணிபுரிந்த முன்னாள் இராணுவ அதிகாரி ஓட்டோ பெரிஸ் மொலினா வெற்றி பெற்றுள்ளார்.

தேர்தல் முடிவுகளை அறிவித்த அந்நாட்டு தேர்தல் ஆணையம், இராணுவத்தில் பணிபுரிந்த

முன்னாள் இராணுவ அதிகாரி ஓட்டோ பெரிஸ் மொலினா வெற்றி பெற்றதாக அறிவித்தது. இவரின் சர்வேடிவ் பேட்ரியாட்டிக் கட்சியைச் சேர்ந்தவர். எதிர்த்துப் போட்டியிட்ட ஜனநாயகக் கட்சியின் வேட்பாளர் மானுவேல் பால்டிசாணைவிட 10 சதவீத வாக்குகள் அதிகமாகப் பெற்று மொலினா வெற்றி பெற்றுள்ளார்.

கடன்நெருக்கடியில் இத்தாலி


(ரோம்)

"யூரோ" மண்டலத்தில் அடுத்ததாக கடன் நெருக்கடியில் சிக்கும் நாடாக இத்தாலி உருவாகியுள்ளது. அந்நாட்டின் கடன் பத்திரங்களுக்கான மதிப்பு முற்றிலும் குறைந்து விட்டது. இதனால், இத்தாலியின் கடன் வாங்கும் திறன் குறைந்துள்ளது. வளர்ச்சி மற்றும் பொருளாதாரத் திட்டங்களுக்கு நிதி இன்றி அவதிப்படும் அபாயம் எழுந்திருக்கிறது.

"யூரோ" மண்டலத்தில், அயர்லாந்து, போர்த்துக்கல்,

கிரீசை அடுத்து தற்போது இத்தாலியும் கடன் நெருக்கடி விளிம்பில் நிற்கிறது. அந்நாட்டின் மொத்த உள்நாட்டு உற்பத்தியில், நாட்டின் பொதுக்கடன் 120 சதவீதமாக உள்ளது. கிரீசில் இது 150 சதவீதத்தையும் தாண்டி விட்டது என்பது குறிப்பிடத்தக்கது.

நிதிப் பற்றாக்குறையை கணிசமான அளவில் குறைப்பதற்கான இத்தாலியின் நடவடிக்கைகளை சர்வதேச நிதியமைப்பு (ஐ.எம்.எப்.) கண்காணிக்க வேண்டும் என சமீபத்தில் நடந்து முடிந்த ஜி 20 நாடுகளின் கூட்டத்தில் பேசிய இத்தாலி பிரதமர் சில்வியோ பெர்லுஸ்கோனி கேட்டுக் கொண்டார். அதற்கு யாரும் செவிசாய்க்கவில்லை. இதேவேளை, இத்தாலி பிரதமர் பெர்லுஸ்கோனி பதவி விலகப் போவதாகத் தகவல்கள் பரபரப்பை ஏற்படுத்தியுள்ளன.



மெய்தான் பாருங்கோ... தற்கொலை முடிவல்ல!

கொஞ்சநாளா உந்தப் பேப்பருகளை எடுத்துப் படிச்சால், ஒரே தற்கொலை... தற்கொலை யெண்ட செய்தியாளர்தான் கிடக்குது பாருங்கோ.

சாகிறதற்குக்கு ஆயிரம் பிரச்சினையள் இருக்கலாம். ஆனா அந்தப்பிரச்சினையில் இருந்து விடுபடுகிறதற்கு சிலபேர் தற்கொலை தான் முடிவெண்டு நினைச்சிட்டினம் கண்டியளே!

தாங்கள் செத்துப் போனா தங்க ளோடை, பிரச்சினையள் எல்லாம் முடிஞ்சிடும்... எண்டு சாக நினைக்கிறவை, அந்தக்கணத்தில மனசை

ஒரு முகப்படுத்தி, நின்று நிதானமாக, அறிவு பூர்வமாக சிந்திச்சுப்பார்த்தினமெண்டால், ஒரு தெளிவு, ஏற்படுமல்லோ, செத்துப்போறது. சாகிறவைக்கு ஒரு சிம்பிளான விசயமாக இருக்கலாம். ஆனா அவையள் செத்தாப்பிறகு அவையளை நம்பியிருக்கிற சீவனுகள் எவ்வளவு அந்தரிப்புக்குள்ளாகு வினமெண்டதைச் சிந்திக்கிறேல்லை. உயிரோடு இருக்கும் வரைக்கும் தாங்கள் பிரச்சினையளைச் சுமந்து போட்டு, செத்த பிற்பாடு இருக்கப்பட்டவைக்கு ஏகப்பட்ட பிரச்சினையளை கடந்தனிகளை உருவாக்கிப் போட்டு அவையள் போயிடு வினம் பாருங்கோ.

கொஞ்சநாளா உந்தப்பேப்பர் வழிய தூக்குப் போட்டும், நஞ்சுக்கொட்டைதிண்டும் சாகிறதாகத்தான் கிடக்குது. தன்னைத்தானே சாக்காட்டுறது பிழையெண்டு சொல்லவாற அதேநேரத்தில, சாகிறவையளினர் பக்கத்தையும் நாங்கள் கொஞ்சம் சிந்திச்சுப்பாக்க வேணும் கண்டியளே!

எந்தவொரு மனிசனும், தான் பிறந்த சூழலில் அன்பில்லாமல், ஆதரவில்லாமல், சரியான வழிநடத்தல் இல்லாமல், போக்கிட மின்றிப் புகலிடமின்றி தனிமைப்பட்டுப் போகக்கை, ஒரு விரக்தி மனப்பான்மை, வந்திருக்குது பாருங்கோ, இந்த விரக்தியின் உச்சத்தில் தான், என்னால எவருக்கும் பிரயோசனம் இல்லை. நான் இனிஉயிரோடு இருந்து என்ன பலன்...? என்ற மனப் பான்மை வளர சாகிறதற்குத்துணியினம்.

இப்படிப்பட்ட ஆட்களை நாங்கள் எங்களுக்குள்ள இனம் காணக்கை அவையளை அன்போடை ஆதரிக்கிறதும், ஆறுதல் வார்த்தையளைச் சொல்லி, அவையளுக்கு வாழ்க்கையில் ஒரு பிடிப்பையும், நம்பிக்கையையும், ஏற்படுத்துறதுதான் மனிதத்தனம் பாருங்கோ.

அதைவிட்டிட்டு, சாகிறவன் சாகட்டும் அதுகள் என்ன எங்களுக்கு ஒட்டோ? உறவோ எண்ட வீம்புத்தனத்தில விலகியிருப்பமாயிருந்தால், நாளைக்கு நடக்கும் ஒரு பிரச்சினை வந்து மீள்முடியாத நிலைவரக்கைதான் அதன் தாற்பரியம் விளங்கவரும்.

அதோடை பாருங்கோ! நஞ்சைக் குடித்தவுடனையோ அல்லாட்டி தூக்கில தொங்கினவுடனையோ அல்லது குளம் குட்டையளுக்கை விழுந்தாலோ சீவன் உடன போகாது அது உடலிலிருந்து பிரியிற வரைக்கும் இருக்கிறதான போராட்டம் ஒரு மரணவேதனை கண்டியளே! ஏற்கனவே உப்பிடி நஞ்சு குடிச்ச ஆசுப்பத்திரிக்கு கொண்டு போன ரண்டொரு ஆட்களோடை நான் கூட இருந்தவன் எண்டதில அந்த அனுபவத்தைச் சொல்லுறன்.

இப்படியான ஆட்களை ஆசுப்பத்திரியில் சவுக்காரத்தண்ணி முந்திப்பருக்கவைச்ச சத்தி எடுக்கப்பண்ணுறவை அதோடை ஏதோ குறுட்டு வாக்கில தப்பிப்பிழைக்கிற ஆட்களை இந்த ஊர் உலகம் பிறகு மதிக்கிறேல்லை. ஏனெண்டால் பாருங்கோ அவையள் எந்த மருந்தைக்குடிச்சினமோ அந்த மருந்தினர் பேராலதான் அவையளைக் கூப்பிடுவினம்.

முந்தி எங்கட ஊரில ஒருவர் புண்ணாக்கு வியாபாரம் செய்தவர், ஒருக்கா ஏதோ குடும்பப்பிரச்சினையில் 'பொலிடோல்' மருந்தைக் குடிச்ச, அந்த மனிசன் தப்பியிட்டுது. அதுக்குப்பிறகு அவரைஎங்கட ஊர்ச்சனமெல்லாம் "பொலிடோல் புண்ணாக்கு" எண்டு பட்டம் சொல்லிக் கூப்பிடத் தொடங்கியிட்டுதுகள். இதெல்லாம் தேவையா? தற்கொலை செய்ய இருக்கிற ஆட்கள் உதுகளைக்கொஞ்சம் யோசிக்க வேணும். பிரச்சினையள் இல்லாமல் எந்தவொரு மனிசனும் வாழ்ந்து செத்ததில்லை. வாழ்க்கையும் பிரச்சினையள் இல்லாமல் நகருவதில்லை. இதைக் கொஞ்சம் உணர்ந்து நடவுங்கோவன்.

- சின்னக்குட்டி சின்னச்சாமி

இலங்கையில் பட்டப்படிப்பைத் தொடர்வதற்கு வெளிநாட்டு மாணவர்களுக்கு ஆர்வமில்லை

(கொழும்பு)

வெளிநாட்டு மாணவர்களுக்கு 1000 இடங்கள் ஒதுக்கப்பட்டிருந்தும் இலங்கையில் உயர்கல்வியைத் தொடர்வெளிநாட்டு மாணவர்கள் ஆர்வமின்றிக்காணப்படுகின்றனர்.

சுமார் 100 வெளிநாட்டு மாணவர்கள் மட்டுமே இலங்கைப் பல்கலைக்கழகங்களில் கல்வி பயில விண்ணப்பித்துள்ளனர். வெளிநாட்டு மாணவர்கள் இலங்கைப் பல்கலைக்கழகங்களில் கல்வி பயிலவதற்காக உயர்கல்வி அமைச்சு 1000 இடங்களை ஒதுக்கியிருந்தது. மருத்துவம் மற்றும் பொறியியல் பாட நெறிகளுக்காக அதிகளவு வெளிநாட்டு மாணவர்கள் விண்ணப்பம் செய்துள்ளதாக உயர்கல்வி அமைச்சின் செயலாளர் சனில் ஜயந்த நவரட்ன தெரிவித்துள்ளார்.

முதல் தடவை என்பதனால் குறைந்த

தளவு மாணவர்களே விண்ணப்பம் செய்துள்ளதாகவும் எதிர்காலத்தில் இந்த எண்ணிக்கை அதிகரிக்கும் எனவும் அவர் நம்பிக்கை வெளியிட்டுள்ளார்.

இந்தியத்தூதரக வாகனம் கடத்தல் பொலிஸ் அதிகாரி உட்பட பலர் கைது

(கொழும்பு)

இந்தியத்தூதரகத்துக்குச் சொந்தமான வாகனம் உட்பட மேலும் பல வாகனங்களைக் கொள்ளையிட்ட பொலிஸ் உத்தியோகத்தர் தலைமையிலான குழுவினர் கைது செய்யப்பட்டுள்ளனர். வாகன கொள்ளையில் ஈடுபட்ட பொலிஸ் உத்தியோகத்தர் உள்ளிட்ட இட்கும் பலைகைது செய்துள்ளதாக பொலிஸார் அறிவித்துள்ளனர். கொழும்பு பிரதேசத்தில் பொலிஸ் பரிசோதகராக கடமையாற்றி வரும் நபர் ஒருவரே இந்த வாகனக் கொள்ளைக் குழுவினை வழிநடத்தியுள்ளார். கொழும்பு குற்ற விசாரணைப் பிரிவினர், மேற்படி சந்தேக நபர்களை கைது செய்துள்ளனர்.

தேசிய மயமாக்கல் திட்டம் மல்வத்த பீடாதிபதி கண்டனம்

(கொழும்பு)

நட்டத்தில் இயங்கும் தனியார் நிறுவனங்களை தேசிய மயப்படுத்தும் அரசாங்கத்தின் திட்டத்திற்கு மல்வத்த பீடாதிபதி திபட்டுவாவே ஸ்ரீ சுமங்கல தேரர் எதிர்ப்பை வெளியிட்டுள்ளார். வினைத் திறனாக செயற்படாத 37 நிறுவனங்களை தேசிய மயப்படுத்த அரசாங்கம் தீர்மானித்துள்ளது. அறிமுகப்படுத்தப்பட உள்ள சட்ட மூலம் தொடர்பில் மீள சிந்திக்க வேண்டுமென அவர் தெரிவித்துள்ளார்.

செவனகல சீனி உற்பத்தி ஆலையை தேசிய மயப்படுத்தும் திட்டம் தொடர்பில் ஜனாதிபதிக்கு கடிதம் ஊடாக அறிவித்ததாகக் குறிப்பிட்டுள்ளார். பொருளாதார இலக்குகளை எட்டு



வதற்கு தனியார் துறையை ஊக்குவிப்பது அவசியமானது என அவர் சுட்டிக்காட்டியுள்ளார். இதேவேளை, செவனகல சீனி ஆலையை தேசிய மயமாக்கும் திட்டத்திற்கு மாதுலுவே சோபித தேரர் எதிர்ப்பை வெளியிட்டுள்ளார்.

நாடாளுமன்ற பெரும் பாண்மை பலத்தைப் பயன்படுத்தி பெளத்த சமூக வர்த்தகர்களுக்கு அரசாங்கம் நெருக்கடிகளை ஏற்படுத்தக் கூடாது என அவர் வலியுறுத்தியுள்ளார்.

இலங்கை வட பிரதேச கம்ப்யூனிஸ்ட் தலைவர்களில் ஒருவராக விளங்கியிருந்த, 'வீ.ஏ' என தோழர்களால் அன்பாக அழைக்கப்படும் தோழர் வீ.ஏ கந்தசாமி அவர்கள் மறைந்து இன்றுடன் 19 வருடங்கள் பூர்த்தியாகின்றது. தலைசிறந்த இடதுசாரி பேச்சாளர்களுள் ஒருவராக திகழ்ந்த தோழர் கந்தசாமி அவர்கள் வட-கிழக்கு மாகாண சபையின் உறுப்பினராகவும் சேவையாற்றியிருந்தமை பலரிடமிருந்து தெரிந்திராதது.

வலிகாமத்தைச் சேர்ந்த சதுமலைக் கிராமத்தில் மிக வறிய குடும்ப மொன்றில் பிறந்த தோழர் வீ.ஏ கந்தசாமி அவர்கள் குடும்ப வறுமை காரணமாக ஜந்தாம் வகுப்பின் பாடசாலைப் படிப்பை முடித்திருந்தார். அதன் பின்னர் சுருட்டுத் தொழிலாளியாக தனது வாழ்க்கையை ஆரம்பித்த தோழர் கந்தசாமி, அக்காலத்தில் சுருட்டுத் தொழிலாளர்கள் முதலாளிகளால் ஈவிர்க்கமற்ற முறையில் கரண்டிப் படுவதனைக் கண்டு அத்தொழிலாளர்களை ஒன்றுதிரட்டி பல்வேறு சம்பள உயர்வுப் போராட்டங்களை முன்னெடுத்ததன் மூலம் தொழிலாளர்கள் மத்தியில் தொழிற்சங்கத் தலைவராக பரிணமித்தார்.

இக்கால கட்டத்தில் கம்ப்யூனிஸ்ட் கட்சியுடன் தொடர்புகளை ஏற்படுத்தி, அக்கட்சியுடன் இணைந்து செயலாற்றினார். தொழிலாளர்கள் விவசாயிகள் ஒடுக்கப்பட்ட மக்கள் என சமூகத்தின் நலிந்த பிரிவினரோடு நெருக்கமான தொடர்புகளை ஏற்படுத்திக் கொண்டார். கம்ப்யூனிஸ்ட் கட்சி முன்னெடுத்த பல்வேறு போராட்டங்களில் பெற்ற அனுபவத்தைக் கொண்டும், மார்க்ஸிய - லெனினிஸ்ட் புத்தகங்களைக் கற்றதன் மூலமும் கரண்டலுக்குள்ளான தொழிலாளர்கள், ஒடுக்குமுறைகளுக்கு உள்ளாக்கப்பட்டுள்ள மக்கள் எனப் பல்வேறு தரப்பினர்கள் மத்தியில் தனது அரசியல் நடவடிக்கைகளை மேற்கொண்டதுடன், கிராமம் கிராமமாக அரசியல் வகுப்புக்களையும் நடாத்தினார். அம் மக்கள் மத்தியிலிருந்து பல இளைஞர்களை இனங்கண்டு கம்ப்யூனிஸ்ட் கட்சியுடன் இணைப்பதிலும் அயராது பாடுபட்டார்.

அரசியல் கருத்துக்களை இலகு தமிழில் அழகுற எடுத்துரைக்கும் பல கவிதைகளையும், கட்டுரைகளையும் கட்சிப் பத்திரிகைகளுக்கு எழுதியது மட்டுமல்லாமல், தலைசிறந்த பேச்சாளராகவும் திகழ்ந்தார். கம்ப்யூனிஸ்ட் கட்சி நிதிக்காக யாழ் நகர மற்றும் நிம்மர் மண்டபங்களில் தோழர் வீ.ஏ.கந்தசாமியின் சொற்பொழிவுகளை கட்டணம் செலுத்தி ஆயிரக்கணக்கான பொது மக்கள் கேட்க வருவதை அவருடைய சமகால தோழர்கள் இன்றும் நினைவு கூர்வர்.

வடபகுதியில் ஆண்டாண்டு காலமாக நிலவி வந்த தீண்டாமைக் கொடுமைக்கு எதிராக இலங்கை கம்ப்யூனிஸ்ட் கட்சியின் தலைமையில் தீண்டாமை ஒழிப்பு வெகுஜன இயக்கத்தை உருவாக்கி, அதன் தலைமையில்,

தோழர் வீ.ஏ. கந்தசாமி - 19 உது நினைவு திணம்!

பல்வேறு போராட்டங்களை முன்னெடுத்ததில் தோழர் கந்தசாமியும் முக்கிய பங்கு ஆற்றினார். 1966ஆம் ஆண்டு ஒக்டோபர் 21 ம் திகதி தீண்டாமை ஒழிப்பு வெகுஜன இயக்கத்தால் 'சாதி அமைப்பு தகர்ட்டும். சமத்துவ நீதி ஒங்கட்டும்' எனும் கோஷத்துடன் சன்னாகத்திலிருந்து யாழ்.முற்றுவெளி நோக்கி உணர்வுபூர்வமாக முன்னெடுக்கப்பட்ட பிரசித்தி பெற்ற ஊர்வலத்தை தலைமை தாங்கி வழிநடத்திய சமயம், தோழர் கந்தசாமி பொலிஸாரால் தாக்கப்பட்டு கைது செய்யப்பட்டார்.

அக்கால கட்டத்தில் வடபகுதியில் இடம்பெற்ற தொழிலாள விவசாய ஒடுக்கப்பட்ட மக்களின் போராட்டங்களில் எல்லாம் கலந்து கொண்டு சரியான தலைமைத்துவத்தை வழங்கி, அவர்களை வழிநடத்திச் சென்றவர்களில் தோழர் கந்தசாமியும் ஒருவர்.

கம்ப்யூனிஸ்ட் கட்சிக்குள் சீன, ரஷ்யா சார்புக் கருத்துக்கள் பெரும் விவாதத்திற்குள்ளான சமயம், சோவியத் யூனியனின் அழைப்பை ஏற்று அந்நாட்டிற்குச் சென்றிருந்த இலங்கை கம்ப்யூனிஸ்ட் கட்சித் தலைவர்களுள் தோழர் வீ.ஏ கந்தசாமியும் ஒருவர். சோவியத் யூனியனில், அக்காலகட்டத்தில் சோவியத் கம்ப்யூனிஸ்ட் கட்சியின் சிறந்த தத்துவார்த்த வாதியாக திகழ்ந்த கல் லோவ் அவர்களுடன் சர்வதேச கம்ப்யூனிஸ்ட் கட்சிக்குள் ஏற்பட்டுள்ள கருத்து முரண்பாடு பற்றி பலமணிநேரம் விவாதத்தில் ஈடுபட்டு இலங்கை திரும்பியிருந்த தோழர் கந்தசாமி சீன சார்பு கருத்துக்களையே தேர்ந்தெடுத்து முன்னெடுத்து வந்தார்.

பின்னர் அப்போது சோசலிச நாடாக விளங்கிய அல்பேனியாவிற்கும், தொடர்ந்து மக்கள் சீனக் குடியரசிற்கும் அந்நாட்டு கம்ப்யூனிஸ்ட் கட்சிகளால் அழைக்கப்பட்டு இருந்தார். சீனா விற்குச் சென்ற தோழர் கந்தசாமி சீனப்பாட்சியின் நாயகனாக விளங்கிய மாபெரும் தலைவர் மாவோ சேதுங் அவர்களை நேரில் சந்தித்து கலந்துரையாடியதும் குறிப்பிடத்தக்கது. தலைவர் மாவோ சேதுங்கை நேரில் சந்தித்து கலந்துரையாடிய ஒருசில இலங்கை யர்களில் தோழர் கந்தசாமியும் ஒருவர் என்பது நினைவுகூரத்தக்கது.

1980ஆம் ஆண்டு நாட்டின் தேசிய இனப்பிரச்சினை சுர்மையடைந்ததன் காரணமாக பல்வேறு ஆயுதக்குழுகள் தோன்றின. அவற்றில் பல பாசிச தன்மை கொண்டதாகவும், ஜனநாயக மறுப்பையும், மாற்றுக் கருத்துக்களை அடக்கி ஒடுக்குவதாக மட்டுமல்லாமல் இடதுசாரிக் கருத்துக் கொண்டவர்களை

ஆயுதங் கொண்டு படுகொலை செய்யும் கலாச்சாரமும் உருவெடுத்திருந்தது. குறிப்பாக புலிகள் இயக்கம், இடதுசாரி பிரமுகர்களையும் தொழிற்சங்க தலைவர்களையும் படுகொலை செய்வதில் முனைந்து செயற்பட்டது. இக்காலகட்டத்தில் ஈழ மக்கள் புரட்சிகர விடுதலை முன்னணி பொதுவுடைமைக் கருத்துக்களை முன்னெடுக்கும் அமைப்பாகவும், இடதுசாரிகளின் கொள்கைகளை அடியொற்றியதாக சாதாரண கீழ்த்தட்டு மக்கள் மத்தியில் செயற்பட்டு வந்தது.

ஈழ மக்கள் புரட்சிகர விடுதலை முன்னணியின் உறுப்பினர்களை அரசியல் ரீதியாக வளர்த்தெடுக்கும் நோக்கில் அந்த இயக்கத்தின் அப்போதைய இராணுவத் தளபதியாகவும், தற்போது அமைச்சராகவும் விளங்கும் தோழர் டக்ளஸ் தேவானந்தா, தமது தோழர்களுக்கு அரசியல் வகுப்புக்களை நடாத்த முன்வருமாறு கேட்டுக் கொண்ட தற்கிணங்க ஈ.பி.ஆர்.எல்.எவ் இயக்கப் பாசறைகளில் தங்கியிருந்து அரசியல் வகுப்புக்களை தோழர் கந்தசாமி நடாத்திவந்தார். அவரது அரசியல் வகுப்புக்களில் கலந்து கொண்ட பலர் இன்றும் முன்னணித் தோழர்களாக விளங்குகின்றனர். தோழர்கள் பத்மநாபா, டக்ளஸ் தேவானந்தா ஆகியோர் தோழர் கந்தசாமி மீது பெரும் மதிப்பும் மரியாதையும் வைத்திருந்தனர்.

1985ஆம் ஆண்டின் டிசம்பர் மாத நடுப்பகுதியில் புலிகள் ஈ.பி.ஆர்.எல்.எவ் இயக்கத்தை தடை செய்வதாக கூறி அந்த இயக்க உறுப்பினர்கள் மீது தாக்குதல் நடாத்திய சமயம் உரும்பிராய் காரியாலயத்தில் தங்கியிருந்த தோழர் கந்தசாமியும் புலிகளின் கைக்குண்டுத் தாக்குதலில் படுகாயமடைந்து மயிரிழையில் உயிர்தப்பினார். அவர் காயமடைந்த போதிலும் மனம் தளராது சக தோழர்களினதும், நண்பர்களினதும் சேமநலன்களை அறிவதிலும், அவர்களது குடும்பத்தவர்களுக்கு ஆறுதல் சொல்வதிலும் தனது பெரும்பகுதி நேரத்தை செலவிட்டார்.

இந்திய - இலங்கை ஒப்பந்தம் ஏற்பட்டு அதன் மூலம் வடக்கு கிழக்கு மாகாண சபை ஏற்படுத்தப்பட்ட சமயம், மக்களுக்கான வாழ்வாதார வசதிகளை ஏற்படுத்துவதிலும், சமாதான குழுவை ஏற்படுத்தும் பொருட்டும் தோழர் பத்மநாபாவுடன் இணைந்து செயலாற்றினார். மாகாண சபை உறுப்பினராக தெரிவு செய்யப்பட்டு, மாகாண சபை உறுப்பினர்களுக்கு சிறந்த அரசியல் வழிகாட்டியாக விளங்கினார்.

1989ஆம் ஆண்டில் புலிகள் அப்போ

தைய ஜனாதிபதி பிரேமதாசாவுடன் உறவு கொண்டாடி, இலங்கை அரசிடம் ஆயுதங்களைப் பெற்று ஜனநாயக அமைப்புக்களை மீண்டும் அழித்தொழிக்க முற்பட்ட வேளை இந்தியாவிற்குச் சென்ற தோழர் கந்தசாமி 1992 ஆம் ஆண்டு தனது 68 வயதில் மாறடைப்பால் காலமானார். அவரது இறுதிக் கிரியைகள் தமிழ்நாட்டிலுள்ள புழல் பிரதேசத்தில் ஆயிரக்கணக்கான மக்கள் கலந்து கொண்ட நீண்ட ஊர்வலத்துடன் நடைபெற்றது. இறுதிக் கிரியைகளின் போது தமிழ்நாட்டில் தங்கியிருந்த நூற்றுக்கணக்கான ஈ.பி.ஆர்.எல்.எவ் தோழர்கள், தோழர் த.சுபத்திரன் (றொபேட்) தலைமையில் உணர்வுபூர்வமாக அணி வகுப்பு மரியாதையை செலுத்தியதும் குறிப்பிடத்தக்கது.

தோழர் கந்தசாமி இந்தியாவில் தங்கியிருந்த காலத்தில் தமிழ்நாடு, கேரளா, புதுடி, போன்ற இடங்களுக்குச் சென்று, அங்குள்ள பிரபல கம்ப்யூனிஸ்ட் கட்சித் தலைவர்களைச் சந்தித்து இலங்கைத் தமிழர் பிரச்சினை குறித்து நீண்ட உரையாடல்களை நடத்தினார். இறுதிவரை புதுப்புது விஷயங்களைத் தேடி வாசிப்பதிலும், மக்களுடன் கலந்து அவர்களிடமிருந்து கற்றுக் கொள்ளதலிலும், அவர்களது விடுதலைக்கும் ஏற்றத்தாழ்வற்ற சமத்துவ வாழ்வுக்கு ஒரு இளைஞன் போலவே எப்போதும் சுறுசுறுப்புடன் செயற்பட்டு வந்தார்.

இத்தனை பெருமைகள் பெற்றிருந்த தோழர் வீ.ஏ.கந்தசாமி அவர்கள் இறக்கும் வரையில் வங்கிக் கணக்குகள் ஏதுமற்ற ஒரு அரசியல் வாதியாகவே இருந்திருந்தார்.

இலங்கை இடதுசாரி அரசியல் வரலாற்றில் வீ.ஏ. என தோழமையுடன் அழைக்கப்படும் தோழர் கந்தசாமியின் பெயரும் அழியாது இடம்பெறும். இலங்கை அரசியலில் உள்ள இடதுசாரிச் சிந்தனையுள்ள பல அரசியல் தோழர்களுக்கு தோழர் வீ.ஏ.கந்தசாமி அவர்கள் இன்றும் ஆதர்சபுருஷராக திகழ்ந்து வருகின்றார். இவர்களாலும், இலங்கையிலுள்ள வறிய ஏழை மக்களாலும் தோழர் வீ.ஏ.கந்தசாமி என்றும் நினைவு கூரப்படுவார்.

- கே.சுப்பையா

நியமனம் வழங்குவதில் புறக்கணிப்பு யாழ். தொண்டர் ஆசிரியர்கள் கவனயீர்ப்புப் போராட்டம்

பாடசாலைகளில் தொண்டர் ஆசிரியர்களாகச் சேவையாற்றி நாம் எந்தவிதக் கொடுப்பனவு களுமின்றியும், 2009 ஆம் ஆண்டு நியமனம் வழங்குவதில்போதும் புறக்கணிக்கப்பட்டோம். இவ்வாறு தொடரும் பட்சத்தில் நாம் வடமா கான கல்வி அமைச்சின் முன் னால் போராட்டம் நடத்துவோம் என யாழ். மாவட்ட தொண்டர் ஆசிரி யர் சங்கம் எச்சரிக்கை விடுத்துள்ளது. ஆரியகுளம் உயர் கல்லூரி மண் டபத்தில் தொண்டர் ஆசிரியர்க ளுக்கான கூட்டம் நேற்று நடை பெற்றபோது அக்கூட்டத்தில் மேற் கண்டவாறு தீர்மானிக்கப்பட்டது. தொண்டர் ஆசிரியர்களை உள்வாங்குவது தொடர்பாக அரசாங்கமோ கல்வி வலயங் களோ அறிவிப்பு எதனையையும் விடுக்கவில்லை.

2007, 2009 ஆம் ஆண்டு நேர் முகப் பரீட்சையை எதிர் கொண்ட நாம் தொடர்ச்சியாக பாடசா லைகளில் கற்பித்து வருகின் றோம். 98 தொண்டர் ஆசிரியர்க ளில் 2009 ஆம் ஆண்டு 52 தொண் டர் ஆசிரியர்கள் நேர்முகப் பரீட் சைக்குத் தோற்றியுள்ளனர் அவர் கூட உள்வாங்கப்படவில்லை. இதற்கான மாற்று வழிகள் எமக்குக் கிடைக்கவேண்டும். வன்னி தொண்டர் ஆசிரியர்கள் சங்கம் போராட்டம் இன்று நடத் தியது போல் நாமும் கவனயீர்ப் புப் போராட்டம் நடத்துவோம். பாடசாலைகளுக்கு விஜயம்

செய்யும் உயர் அதிகாரிகள் நியம னம் தொடர்பாக மெனம் சாதிப்பது மிகுந்த வேதனைக்குரிய விடயம்.

மேலும் நியமனம் தொடர்பாக உயர் அதிகாரிகளோ யாழ். மாவ ட்ட நாடாளுமன்ற உறுப்பினர்களோ எமது கோரிக்கைகளைக்கூட செவி சாய்க்காத நிலைமையானது மிக வும் வேதனையும் விசனத்தையும் ஏற்படுத்துகின்றது.

காலம் காலமாக தொண்டர் ஆசி ரியர்களுக்கு நியமனம் வழங்கப் பட்டுவரும் நிலையில் தற்போது மாத்திரம் உயர் அதிகாரிகள் தொண்டர் ஆசிரியர்களுக்கு

நியமனம் இனிமேல் வழங் கப்படமாட்டாது என்கூறுவது வியப பானதாகவே இருக்கிறது.

மேலும் எமது பிரச்சினைகளுக்கு உடன் தீர்வுவேண்டும். மற்றும் சக மாவட்ட தகுதியான தொண்டர் ஆசிரியர்களுக்கு நியமனத்தை உடன் வழங்கி நீத்து வரும் தொண் டர் ஆசிரியர்களின் பிரச்சினை யைத் தீர்க்க சம்பந்தப்பட்டவர்கள் முன்வரவேண்டும் தீர்வு கிடைக்காத பட்சத்தில் நாம் கவனயீர்ப்புப் போராட் டத்தைத் தொடங்குவோம் என யாழ். மாவட்ட தொண்டர் ஆசிரியர்கள் சங்கம் தெரிவித்துள்ளது. (எஸ்)

வீதி விபத்தைக் குறைக்க 2012 முதல் விழிப்புணர்வு

யாழ். மாவட்டத்தில் வீதி விபத் துகளில் அதிகளவில் பாதிக்கப் படுவோர் வயோதிபர்களாகவே இருக்கின்றனர் என மருத் துவர் சங்கம் தெரிவித்துள்ளது. யாழ். போதனா வைத்தியசாலை யின் மாநாட்டு மண்டபத்தில் நேற்று முன்தினம் நடைபெற்று செய்தியா ளர் மாநாட்டிலேயே இவ்வாறு தெரி விக்கப்பட்டுள்ளது.

மேலும் வீதி விபத்துக்களைக் குறைப்பதற்கான நிகழ்ச்சித்திட்டம் 2012 ஆம் ஆண்டு ஜனவரி மாதம் முதல் நடைபெறவுள்ளது. இது போக்குவரத்துப் பொலிஸாரின் உதவியுடன் யாழ். பஸ்கலைக்கழ கம் மற்றும் கிராமசேவகர் அலுவ

லருடன் பொதுமக்களுக்குக் கருத் துக்களைக் கொண்டுசெல்லும் நிகழ்ச்சித்திட்டமாகவே அமையவுள் ளதாக மருத்துவ சங்கத்தினர் தெரி விக்கின்றனர். வருமுன் சாத்தல் என்ப துபோல எமது இளம் சமுதாயத் தினரிடம் விவேகம் அதிகரித்துக் காணப்படுகின்றன. வீதி விபத்துக் களில் இளவயதினர்களும் அதிகம் மரணமாகின்ற சந்தர்ப்பங்களும் இருக்கின்றன. இதனைக் கட்டுப்படுத்த நாம் ஒன்றுபட்டு செயற்படவேண் டும் வீதிகளில் பயணிகளும்போது எமது உயிரைக் காப்பாற்றும் நோக்கத்து டன் மிக கவனமாகச் செயற்படவேண் டும் எனவும் மருத்துவ சங்கக் குழுவினர் தெரிவித்தனர். (பா)

சித்திரவதைச் சம்பவம்...

எழுப்புலத்தா சர்வதேச மன்னிப்புச் சபையின் இலங்கை விவகாரங்களுக்கான நிபுணர் Yolanda Foster குற்றம் சுமத்தியுள்ளார். முனைப்பான முறையில் நடைமுறைப்படுத்துவதைத் தவறவிட்டு, வெறுமனே சட்டங்களை மட்டும் கொண்டிருந்தல் போதுமானதல்ல. சித்திரவதைகளுக்கு எதிரான சட்டம் நடைமுறையில் உள்ள கடந்த 14 ஆண்டுகளில் மூன்று சட்ட நடவடிக்கைகள் மட்டுமே இலங்கைப் பொலிஸாரின் சிறப்பு விசாரணைப் பிரிவினரால் முன்னெடுக்கப்பட்டது. அதற்குப் பின்னர் அவ்வகை நடைமுறைகள் முன்வெடுக்கப்படவில்லை.

திட்டமிடப்பட்ட காணாமற்போதல் சம்பவங்கள் தொடர்ச்சியாக முறைப்பாடு செய்யப்படுகின்றன. சட்டத்திற்குப் புறம்பான முறையில் கொலை செய்யப்பட்டவர்களின் உடல்கள் சித்திர வதைகள் இடம் பெற்றமைக்கான ஆதாரங்களாக உள்ளன. விடுதலைப் புலிகளுடன் தொடர்பு வைத்திருந்த சந்தேகத்தின் பேரில் தடுத்து வைக்கப்பட்டுள்ள தனிப்பட்டவர்களும் சித்திரவதைகளுக்கு முகம் கொடுக்கின்றனர். இலங்கையில் தடுத்து வைக்கப்பட்டிருப்பவர்கள் மிக நீண்ட காலங்களுக்கு சிறைகளில் வைக்கப் பட்டுள்ளனர். பலர் பல ஆண்டுகளாக நீதிமன்றத்தில் நிறுத்தப்பட்டாத நிலையில் சிறைகளில் வைக்கப்பட்டுள்ளனர். புலிகளுடன் தொடர்புள்ள சந்தேகத்தின் பேரில் தடுத்து வைக்கப்பட்டுள்ளவர்கள் புலனாய்வுப் பிரிவு மற்றும் படைத்தரப்பினரின் விசாரணைகளுக்காக அல்லது புனர்வாழ்வுக்காக காத்தி ருக்கின்றனர். விடுதலைப் புலிகளுடன் செயற்பட்ட சந்தேகநபர்கள் மிக அரிதாகவே நீதிமன்றத்தில் நிறுத்தப்படுகின்றனர்.

இலங்கை இராணுவம், ஆதரவுக்குழுக்கள் 7 முகாம்களை நடத்தியதாகவும் இந்த 7 முகாம்களின் முகவரியையும் மன்னிப்புச் சபை அளித்துள்ளது. வவுனியா பூந்தோட்டம் கல்லூரி, வவுனியாவில் இருக்கும் 211 ஆவது பிரிகேடன் தலைமையகம், வெளிக்குளம்பாடசாலை, புளோட் அமைப்பின் வவுனியா தடுப்பு மையம் மற்றும் தரம்புரத்துக்கு 14 மைல்கள் தொலைவில் உள்ள ஐந்து கைவிடப்பட்ட வீடுகள் மற்றும் கட்டிடங்களில் முன்னாள் புலிகள் 700 பேர் தடுத்து வைக்கப்பட்டுள்ளதாகவும் இதில் 80 பேர் புலிகளின் முன்னணித் தலைவர்கள் என்றும் 300 பேர் புலிகளின் ஆதரவாக செயற் பட்ட பொதுமக்கள் என்றும் தெரிவிக்கப்பட்டுள்ளது.

இலங்கையின் குற்றவியல் நீதி அமைப்பு மீது உடனடியாக முழுமை யான மீளமைப்பினை மேற் கொள்ளுதோடு, சித்திரவதைகள் தொடர்பான குற்றச்சாட்டுகள் மீது விரைவானதும் நீதியானது மான விசாரணைகளை முன்னெடுக்க வேண்டுமென Yolanda Foster கோரியுள்ளார்.

சித்திரவதைகள் தொடர்பான படைத்துறையைச் சேர்ந்த சந்தேக நபர்கள் மீது உடனடியான நடவடிக்கைகள் அவசியம் எனவும் அவர் மேலும் வலியுறுத்தியுள்ளார்.

மது போதையில்...

பதில் கலைப்பீடாதிபதியுமான பேராசிரியர் விசாகநுபனுக்கு தெரியப்படுத்தினர். இதனை அடுத்து சம்பவ இடத்திற்கு வந்த அவர் மாணவர்களுடன் கலந்துரையாடி சமரசத்தில் ஈடுபட்டார். இந்த நிலையில் உப விடுதிக்காப்பாளர் மீது தாக்குதல் நடத்திய மாணவன் அவர் மீது கொலை அச்சுறுத்தல் விடுத்ததை அடுத்து உபவிடுதிக்காப்பாளர் பல்கலைக்கழக நிர்வாகத்திடம் இது தொடர்பாக உள்ளக விசாரணை நடத்தக்கோரி கடிதம் ஒன்றைக் கையளித்ததுடன், தனது பாதுகாப்புக் கருதி கோப்பாய் பொலிஸாரிடமும் முறைப்பாடொன்றைச் செய்திருந்தார். உபவிடுதிக்காப்பாளரின் முறைப்பாட்டின் பேரில் விசாரணை நடத்தவேன நேற்றைய தினம் வந்த பொலிஸார் துணைவேந்தரின் அனுமதியைப் பெற்று, குறித்த விடுதிக்குச் சென்றனர். இதன்போது துணைவேந்தரின் அறிவுறுத்தலுக்கமைய விடுதிக்காப்பாளரும், பதில் கலைப்பீடாதிபதியுமான பேராசிரியர் விசாகநுபன், சிரேஷ்ட மாணவ ஆலோசகர் பேராசிரியர் எஸ்.பி.ராஜேஸ்வரன் ஆகியோரும் விடுதிக்குச் சென்றுள்ளனர். எனினும் மாணவர்களின் எதிர்கால நலன்கருதி, தான் செய்த முறைப்பாட்டை வாபஸ் பெறுவதாக உபவிடுதிக்காப்பாளர் தெரிவித்ததை அடுத்து பொலிஸார் அங்கிருந்து சென்றுவிட்டனர்.

இந்த நிலையில், மதுபோதையில் உபவிடுதிக்காப்பாளர் மீது தாக்குதல் நடத்த முற்பட்டமை, பல்கலைக்கழகத்தின் சொத்துக்களுக்கு சேதம் விளைவித்த காரணங்களால் குறித்த இரு மாணவர்களுக்கும் மறு அறிவித்தல் வரை பல்கலைக்கழக உட்பிரவேசத்தை, விடுதியில் தங்கியிருப்பதற்கு தடை விதிக்கப்பட்டுள்ளதுடன், இது தொடர்பான உள்ளக விசாரணைகளும் நடைபெற்று வருவதாக பல்கலைக் கழக வட்டாரத் தகவல்கள் தெரிவித்தன. இதேவேளை மது போதையில் இருந்த மாணவர்களில் ஒருவர் இந்த வருட கலைப்பீட மாணவர் ஒன்றியத் தலைவர் என்பது குறிப்பிடத்தக்கது. (எப்.எஸ்)

மக்கள் நலனுக்கு எடுக்கும் முடிவுகள் அதிகாரிகள் நடைமுறைப்படுத்துவதில்லை

மக்கள் நலனுக்காக எடுக்கப் படும் முடிவுகளை அதிகாரிகள் நடைமுறைப்படுத்துவதில்லை என மக்கள் விசனம் தெரிவிக்கின்றனர். அண்மையில் பருத்தித் துறை பிரதேச செயலகத்தில் நடைபெற்ற ஒருங்கிணைப் புக்குழுக் கூட்டத்தில் பருத்தித் துறை - யாழ்ப்பாணம், பருத்தித் துறை - மானிப்பாய் ஆகிய இடங்களுக்கான பேருந்து

சேவை மக்களின் வேண்டுகோ ளுக்கு இணங்க தீங்கட்கிழமை முதல் சுப்பரமடம் ஊடாக மேற் கொள்ளவதற்கு உரிய நடவடிக்கை எடுக்குமாறு அமைச்சர் டக்ளஸ் தேவானந்தா சாலை முகாமையா ளருக்குப் பணிப்புரை விடுத்தி ருந்தார். ஆனாலும் ஒரு சில பஸ் களே குறித்த வழியூடாக பய ணம் மேற்கொண்டதாக அப்பகுதி மக்கள் தெரிவிக்கின்றனர். (116)

உரங்களை உரிய நேரத்தில் பெற்றுக்கொள்ள அறிவுறுத்தல்

(யாழ்ப்பாணம்) விவசாய சம்மேளன விவசாயி களுக்கு இரண்டாம் கட்ட மானிய உரம் கிழே குறிப்பிடப்பட்டுள்ள திகதிகளில் காலை 8.30 மணி தொடக்கம் 2.30 மணிவரை விநியோ கிக்கப்படவிருப்பதால் சம்மே ளனங்கள் உரிய நேரத்திற்கு விவ சாயிகளுக்கு அறிவிக்கும்படி உரும்பிராய் கமநலசேவை பெரும் போக உத்தியோகத்தர் நிலையை கோருவன தெரிவித்துள்ளார்.

நீர்வேலி தெற்கு விவசாயிகள் சம்மேளனம் 08.11.2011 தொடக் கம் 09.11.2011 வரை, கோப்பாய் மத்திய விவசாய சம்மேளனம் 11.11.2011 தொடக்கம் 12.11.2011 வரை, இருபாலை கிழக்கு விவ

சாய சம்மேளனம் 14.11.2011 தொடக்கம் 15.11.2011 வரை, இரு பாலை தெற்கு விவசாயிகள் சம்மேளனம் 17.11.2011 தொடக்கம் 18.11.2011 வரை

மேற்குறிப்பிடப்பட்டுள்ள திகதி களில் மானிய உரத்திணைப் பெறாத விவசாய சம்மேளனங் களைச் சேர்ந்த விவசாயிகளுக்கு சகல சம்மேளனங்களையும் சேர்ந்த விவசாயிகளுக்கும் மானிய உரங்கள் வழங்கிய பின்னரே மானிய உரம் வழங்குவதற்கு உத்தேசித்திருப்பதால் குறித்த காலப்பகுதியில் மானிய உரத் திணைப் பெற்று விவசாயிகள் ஒத்துழைப்புத் தருமாறு கேட்டுக்கொள் ளப்படுகின்றனர். (116)

புகையிலை செய்கை; நாட்டமில்லை

(வடமராட்சி)

வடமராட்சிப் பொலிகண்டி, கெருடாவில், தொண்டைமா னாறு, மந்திகை போன்ற பகுதிகளில் புகையிலை நாற்றுப் பயிர்ச் செய்கையில் மும்மரமாக ஈடுபடுகின்றனர்.

புகையிலை நாற்றுமேடையைக் காலபோக பணப்பயிர்ச் செய்கையாகச் செய்யப்பட்டு வருகின்றது. இப்புகையிலை நாற்றுக்காக யாழ்ப்பாணம், தீவுப்பகுதி, வலிகாமம், தென்மராட்சிப் பகுதி விவசாயிகள் எடுத்துச் சென்று நடுவதாகவும், ஆனாலும் இம்முறை விவசாயிகளின் நாட்டம் மிகக் குறைவாக இருப்பதாகவும் கவலை தெரிவிப்பதோடு விலை குறைவடைந்துள்ளது என அப்பகுதி விவசாயிகள் தெரிவித்துள்ளனர். (116)

இராஜதந்திரிகளுடன்...

பிரித்தானிய நாடாளுமன்ற கட்டடத்தில் நேற்று மாலைவரை இச்சந்திப்பு நடைபெற்றது. இதுவரை அரசாங்கத்துடன் நடத்திய பேச்சு வார்த்தைகள், தமிழ் மக்கள் தரப்பில் கோரப்பட்டிருக்கின்ற விடயங்கள் தொடர்பாக பிரித்தானிய நாடாளுமன்ற உறுப்பினர்களுக்கு விளக்கியிருக்கிறோம் என்றும் சுரேஷ் பிரேமச்சந்திரன் தெரிவித்தார்.

வேலைவாய்ப்பு...

தாரியிடம் இருந்தும் விண்ணப்பப் படிவக் கட்டணம் உட்பட 2600 ரூபாவை இந்தப் போலி முகவர்கள் அறவிட்டிருக்கின்றனர். இதற்கான பற்றுச்சீட்டு எதுவும் விண்ணப்பதாரர்களிடமே வழங்கப் படவில்லை எனவும் தெரியவருகின்றது.

இவ்வாறு நேற்றைய தினம் விண்ணப்பித்திருந்த சுமார் எட்டு விண்ணப்பதாரர்களது பணத்தை குற்றத்தடுப்பு பொலிஸார் விண்ணப்பதாரர்களிடமே பெற்றுக்கொடுத்தனர். குறித்த தனியார் பாடசாலைக்கான வேலைவாய்ப்பிற்காகச் சுமார் 100 வரையான இளைஞர், யுவதிகள் விண்ணப்பித்திருப்பதாகவும் தெரியவருகிறது. குறித்த வேலை வாய்ப்புக்காக அதிகமான பல்கலைக்கழக மாணவ, மாணவியர்கள் விண்ணப்பித்திருக்கும் அதேவேளை நேற்றையதினம் அவர்கள் யாழ். பொலிஸ்நிலையத்தில் தமது முறைப்பாடுகளைப் பதிவுசெய்திருந்தனர்.

குறித்த சம்பவம் தொடர்பில் யாழ்.பொலிஸார் மேலதிக விசாரணைகளை மேற்கொண்டு வருகின்றனர். (பா)

ஆணைக்குழுவின்...

சிங்குடனான சந்திப்பின்போது, ஆணைக்குழுவின் அறிக்கை குறித்து ஜனாதிபதி மகிந்த விரிவாக கலந்துரையாடவுள்ளார். இதன் போது ஆணைக்குழு அறிக்கையில் நடத்தப்பட்டுள்ள விடயங்களை நடைமுறைப்படுத்தல் மற்றும் இரு நாடுகளுக்கிடையிலான உறவுகள் குறித்தும் எடுத்துரைக்கவுள்ளார்.

இதேவேளை சார்ச் மாநாட்டில் பார்வையாளராகக் கலந்து கொள்ளவுள்ள அமெரிக்க குழுவிற்கு, தலைமை தாங்கும் உதவிச் செயலர் ரொபேட் ஓ பிளேக்கையும், ஜனாதிபதி சந்திப்புதுடன் இதன போது ஆணைக்குழுவின் அறிக்கையைப் பொதுமக்களின் பார்வைக்கு வெளியிடுதல், அவ் அறிக்கையில் பரிந்துரைக்கப்பட்ட விடயங்களை நடைமுறைப்படுத்தப்படுவது தொடர்பாகவும், ஆராயப் படவுள்ளதாகவும் தகவல்கள் தெரிவிக்கின்றன.

தமிழ் அரசியல் கைதிகள் மீதான சித்திரவதைகள் தொடர்கிறது

ஆதாரங்களை வெளியிட்டது சனல் - 4

(கொழும்பு)

இலங்கையில் போர் முடிவுக்கு வந்து இரு வடங்களுக்கு மேலாகியுள்ள நிலையிலும், சிறைச்சாலைகளில் தமிழ் அரசியல் கைதிகள் தொடர்ந்தும் சித்திரவதைக்கு உள்ளாக்கப்படுவதாக சனல் 4 தொலைக்காட்சி தெரிவித்துள்ளது.

இது தொடர்பில் இலங்கைச் சிறையில் இருந்து தப்பி பின்னர் பிரித்தானியாவில் புகலிடம் கோரிய இரு தமிழர்களின் செவ்விகளையும் சனல் 4 தொலைக்காட்சி ஒளிபரப்பியுள்ளது.

படைத்தரப்பினரால் தமிழ் இளைஞர்கள் கட்டி வைக்கப்பட்டு வயராலும் மற்றும் கம்புகளாலும் தாக்கப்படுவதாக இக்காணொளியில் தெரிவிக்கப்பட்டுள்ளது.

இக்காணொளியில் புலிகளுடன் தொடர்பு கொண்டிருந்தவர் என்ற காரணத்தினால் படைத்தரப்பினரால் கடந்த யூன் மாதம் சித்திரவதைக்கு உள்ளாக்கப்பட்ட தமிழ் இளைஞர் ஒருவரின் செவ்வியும் இடம்பெற்றுள்ளது.

படைத்தரப்பினர் இரும்புக் கம்பிகளால் தன்னைத் தாக்கியதாகவும், அதன்போது ஏற்பட்ட வலியைத் தாங்க முடியாது இருந்ததாகவும் அவர் குறிப்பிட்டுள்ளதுடன், இக்காயங்களுக்காக தனக்கு சிகிச்சை வழங்கப்படவில்லை எனவும் குறிப்பிட்டுள்ளார்.

அத்துடன் படைத்தரப்பினர்

தன்னை தலை கீழாகக் கட்டி தனது தலையை பெற்றோல் ஊறப்பட்ட பொலித்தீன் பையால் இறுக்கக் கட்டி தண்ணீர் தொட்டி ஒன்றில் தன் தலையை மூழ்கப் பண்ணியதாகவும், அப்போது தான் மூச்சுத் திணறி கிட்டத்தட்ட மரணிக்கும் நிலைக்குச் சென்றதாகவும் அவர் தெரிவித்துள்ளார்.

அதேபோன்று, படைத்தரப்பினரால் தான் கடுமையான சித்திரவதைகளுக்கு உட்பட்டதாகக் குறிப்பிட்டுள்ள மற்றொரு தமிழ் இளைஞர், தன்னைத் தலை கீழாகக் கட்டி வைத்து அடித்தபோது தாகம் எடுத்திருந்த நிலையில் தண்ணீர் கேட்ட போது சிறுநீரைப் பருகத் தந்ததாகவும் கூறியுள்ளார்.

இதனைவிட இலங்கையில் இடம்பெற்ற போரின்போது தான் இறந்திருக்கலாம் என எண்ணியதாக அவர் மேலும் தெரிவித்துள்ளார்.

ஐக்கிய நாடுகள் சபையின் அங்கத்துவ நாடாக இலங்கை இருக்கின்ற போதிலும், அது அவ்வ மைப்பின் சாசனங்களை மீறி மனித குலத்துக்கு எதிரான பாரிய சித்திரவதைகளை மேற்கொண்டு வருவதாக குற்றம் சுமத்தப்பட்டுள்ளது.

இலங்கையில் இடம்பெற்ற இறுதிக்கட்டப் போரின் போது மேற்கொள்ளப்பட்ட போர்க் குற்றங்கள் மற்றும் மனிதவுரிமை மீறல்கள் தொடர்பில் இலங்கை

அரசாங்கத்தின் மீது குற்றச்சாட்டுக்கள் சுமத்தப்பட்டுள்ள நிலையில், தற்போது தமிழ் இளைஞர்களை சித்திரவதை செய்யும் மேலதிக குற்றச் செயல்களில் இலங்கை அரசாங்கம் ஈடுபட்டும் வருவதாக சனல் 4 தொலைக்காட்சி தெரிவித்துள்ளது.

இதேவேளை இலங்கையில் இடம்பெற்ற இறுதி யுத்தம் தொடர்பான புதிய சாட்சியங்களுடன் இலங்கையின் கொலைக்களங்கள் பாகம் 2 ஐ விரைவில் வெளியிடவுள்ளதாக சனல் 4 அறிவித்துள்ளது.

மின் தடை இன்று இல்லை

(யாழ்ப்பாணம்)

ஏற்கனவே அறிவிக்கப்பட்டிருந்த செய்தியில் இன்று இடம்பெறுவதாக இருந்த மின்தடை புன்னாலைக்கட்டுவன், அச்செழு, புத்தூர், ஆவரங்கால், அச்சவேலி, இடைக்காடு, வடமராட்சிப் பிரதேசம் ஆகிய இடங்களில் மாத்திரம் அமுல்படுத்தப்படமாட்டாது என மின்சார சபையினர் அறிவித்துள்ளனர்.

முகாம் அமைப்பதற்கு அஷ்ரப் நகரில் எதிர்ப்பு

(கொழும்பு)

தமது காணிகளில் இராணுவத்தினர் அத்துமீறி முகாம்களை அமைத்து வருவதாக குற்றம் சுமத்தி அட்டாளைச்சேனை பிரதேச செயலகத்துக்குட்பட்ட அஷ்ரப் நகர் பிரதேச மக்கள் நேற்று செவ்வாய்கிழமை காலை ஆர்ப்பாட்டமொன்றில் ஈடுபட்டனர்.

இதன்போது, குறித்த இராணுவத்தினரை அங்கிருந்து உடனடியாக வெளியேறும் படியும் கோரிக்கை விடுத்தனர்.

தமது குடியிருப்பு மற்றும் பயிர் செய்கை நிலங்களில் கடந்த சில நாட்களாக இராணுவத்தினர் அத்துமீறி நுழைந்து சிறிய ரக மினி முகாம்களை அமைத்து வருகின்றனர். இதனால் தங்களுக்கு சொந்தமான காணிகளுக்குள் தாம் நுழைவதை இராணுவத்தினர் தடுத்து வருவதாகவும் பாதிக்கப்பட்ட மக்கள் தெரிவிக்கின்றனர்.

100 வெளிநாட்டு மாணவர்களே பல்கலை கல்விக்கு விண்ணப்பம்

(கொழும்பு)

100 வெளிநாட்டு மாணவர்களே இலங்கைப் பல்கலைக்கழகங்களில் கல்வி பயில் விண்ணப்பித்துள்ளனர். வெளிநாட்டு மாணவர்கள் இலங்கைப் பல்கலைக்கழகங்களில் கல்வி பயில்வதற்காக உயர்கல்வி அமைச்சு 1000 இடங்களை ஒதுக்கியிருந்தது.

மருத்துவம் மற்றும் பொறியியல் பாட நெறிகளுக்காக அதிகளவு வெளிநாட்டு மாணவர்கள் விண்ணப்பம் செய்துள்ளதாக உயர்கல்வி அமைச்சின் செயலாளர் சுனில் ஐயந்த நவரட்ன தெரிவித்துள்ளார்.

முதல் தடவை என்பதனால் குறைந்தளவு மாணவர்களே விண்ணப்பம் செய்துள்ளதாகவும் எதிர்காலத்தில் இந்த எண்ணிக்கை அதிகரிக்கும் எனவும் அவர் நம்பிக்கை வெளியிட்டுள்ளார்.

ரயிலுடன் கன்டர் மோதி சாரதி படுகாயமடைந்தார்

(வவுனியா)

வவுனியா, குருமண்காடு பகுதியில் நேற்றுக் காலை 8.30 மணியளவில் ரயிலுடன் கன்டர் ரக வாகனம் மோதியதில் ஒருவர் படுகாயமடைந்து வவுனியா பொது வைத்தியசாலையின் விபத்துகள் பிரிவில் அனுமதிக்கப்பட்டுள்ளார்.

கொழும்பில் இருந்து வந்த இரவு தபால் ரயில் ஓமந்தை வரை சென்று மீண்டும் வவுனியா ரயில் நிலையத்தை நோக்கி

வரும்போதே இவ்விபத்து ஏற்பட்டுள்ளது.

வாகன சாரதி பாதுகாப்பற்ற ரயில்கடவையின் ஊடாக தனது வாகனத்தில் கடக்க முற்பட்ட போது குறித்த வாகனம் ரயிலில் மோதுண்டுள்ளது. ரயில் நீண்ட நேரமாக ஓலி சமிக்ஞை எழுப்பிய போதிலும் வாகன சாரதி அதனை கவனத்தில் கொள்ளவில்லை என சம்பவத்தை நேரில் கண்டவர்கள் தெரிவித்தனர்.

ஈழக்கனவு காணும் சர்வதேசத்துடன் 'புத்தி'ப் போராட்டம் நடத்தும் நிலை



(கொழும்பு)

ஈழக் கனவு காணும் சர்வதேச சமூகத்துடன் போராட்டம் நடத்த வேண்டியுள்ளதாக சுகாதாரத்துறை அமைச்சர் மைத்திரிபால சிறிசேன தெரிவித்துள்ளார்.

யட்டிநுவர பிரதேசத்தில் நடைபெற்ற நிகழ்வு ஒன்றில்

கலந்து கொண்டு உரையாற்றிய போதே அவர் இவ்வாறு குறிப்பிட்டார்.

புலிகளின் தலைவர் வேலுப்பிள்ளை பிரபாகரனுடன் நடத்தப்பட்ட போர் வெற்றியடைந்த போதிலும், ஈழக் கனவு காணும் சர்வதேச சக்திகளுடனான போராட்டம் ஓயவில்லை.

பிரபாகரனுடன் ஆயுதங்களைக் கொண்டு போராட்டம் நடத்திய போதிலும் தற்போது புத்தியைக் கொண்டு போராட்டம் நடத்த வேண்டியுள்ளது.

அந்த போராட்டத்தை நடத்தக் கூடிய மூளை ஆற்றல் ஜனாதிபதியிடம் காணப்படுகின்றது என அவர் மேலும் தெரிவித்தார்.

புலிகளிடமிருந்து மீட்கப்பட்ட தங்கமும் மத்திய வங்கியின் கையிருப்பில் உள்ளதா? கேட்கிறார் அனூரகுமார தீஸநாயக்க எம்.பி


(கொழும்பு)

இலங்கை மத்திய வங்கியில் கையிருப்பில் இருக்கும் தங்கங்களுக்குள் புலிகளிடமிருந்து மீட்கப்பட்ட தங்கமும் சேர்க்கப்பட்டிருக்கின்றதா என்று ஜனநாயக தேசியக் கூட்டணி எம்.பி. அனூரகுமார தீஸநாயக்க நாடாளுமன்றத்தில் கேள்வியெழுப்பினார். நாடாளுமன்றத்தில் மத்திய வங்கியின் இருப்பிலுள்ள தங்கத்தின் அளவு தொடர்பில் எழுப்பப்பட்ட கேள்விகளுக்குப் பதி லளித்த பிரதியமைச்சர் கீதாஞ்சன குணவர்தன, தற்போது 17.34 மெற்றிக்தொன் தங்கமும் இருப்பதாகக் கூறினார்.



அனூரகுமார எம்.பி. புலிகளிடம் இருந்து மீட்கப்பட்ட தங்கம் தொடர்பில் கேள்வியெழுப்பிய போதே பிரதியமைச்சர் கீதாஞ்சன குணவர்தன மேற்கண்டவாறு தெரிவித்தார்.

தொடர்ந்து கருத்து தெரிவித்த அவர், 2010 ஆம் ஆண்டு யூன் மாதம் வரை மத்திய வங்கிக்கு சொந்தமாக 17.34 மெற்றிக்தொன் தங்கம் இருக்கின்றது. 2010 ஆம் ஆண்டு யூன் முதல் 2011 யூன் வரை 51 மெற்றிக்தொன் தங்கம் கொள்வனவு செய்யப்பட்ட அதேவேளை 52.39 மெற்றிக்தொன் தங்கம் விற்பனை செய்யப்பட்டது என தெரிவித்தார்.



ஜி.ஜி. பொன்னம்பலத்தின் 110 ஆவது பிறந்த தினத்தை முன்னிட்டு குருநகரில் அமைந்துள்ள அவரது சீலைக்கு யாழ். மாவட்ட நாடாளுமன்ற உறுப்பினர் அப்பாப்பிள்ளை விநாயகமுர்த்தி உட்பட கட்சி உறுப்பினர்கள் மலர் மாலை அணிவித்து மரியாதை செலுத்தினர். (படம் - பார்த்தீபன்)